

ماہنامہ

التبلیغ

راولپنڈی

مارچ 2022ء - رجب المرجب 1443ھ (جلد 19 شماره 07)



جلد 19 شماره 07
مارچ 2022ء - رجب المرجب 1443ھ

بشرف دعا
تہمت نواب محمد عشرت علی خان قیصر صاحب رحمہ اللہ
حضرت مولانا ڈاکٹر تحویر احمد خان صاحب رحمہ اللہ

مدیر
مفتی محمد رضوان
ناظم
مولانا عبدالسلام

مجلس مشاورت
مفتی محمد یونس
مفتی محمد ناصر
مولانا طارق محمود

فی شماره 35 روپے
سالانہ 400 روپے

✉ خط و کتابت کا پتہ
ماہنامہ التبلیغ پوسٹ بکس 959
راولپنڈی پوسٹ کوڈ 46000 پاکستان

ماہنامہ
اللہ
راولپنڈی 00000

محمد پبلشرز
محمد رضوان
سرحد پرنٹنگ پریس، راولپنڈی

مستقل رکنیت کے لئے اپنے مکمل ڈاک کے پتہ کے ساتھ سالانہ فیس صرف
400 روپے ارسال فرما کر گھر بیٹھے ہر ماہ ماہنامہ ”التبلیغ“ حاصل کیجئے

قانونی مشیر
محمد شرجیل جاوید چوہدری
ایڈووکیٹ ہائی کورٹ
0323-5555686

ڈاک کا پتہ تبدیل ہو جانے یا ماہنامہ موصول نہ ہونے کی صورت میں رکنیت نمبر کا حوالہ دے کر فوری اطلاع کریں

اس دائرہ میں سرخ نشان آپ کی رکنیت ختم ہونے کی علامت ہے، آئندہ شمارہ رکنیت فیس موصول ہونے پر ارسال کیا جاسکے گا

برائے رابطہ ادارہ غفران ٹرسٹ چاہ سلطان گلی نمبر 17
عقب پٹرول پمپ وچڑا گودام راولپنڈی صوبہ پنجاب پاکستان
فون: 051-5507530-5507270 فیکس: 051-5702840
www.idaraghufuran.org
Email: idaraghufuran@yahoo.com
f www.facebook.com/Idara Ghufuran

ترتیب و تحریر

صفحہ

- آئینہ احوال..... تبلیغ کے رنگ میں تحقیر..... مفتی محمد رضوان 3
- درس قرآن (سورہ آل عمران: قسط 24)..... پسندیدہ چیز خرچ کیے بغیر ”بر“ 7
- کا حصول ممکن نہیں..... // // 7
- درس حدیث برزخ و قبر کی حیات، اور جسم و روح کا تعلق (قسط 5).... // // 20
- مقالات و مضامین: تزکیہ نفس، اصلاح معاشرہ و اصلاح معاملہ افادات و ملفوظات..... // // 27
- اخوت اسلامی کا تقاضہ... اخلاص و ہمدردی..... مولانا شعیب احمد 33
- ماہ ذی الحجہ: دسویں نصف صدی کے اجمالی حالات و واقعات..... مولانا طارق محمود 35
- علم کے مینار:..... امت کے علماء و فقہاء (قسط 13)..... مفتی غلام بلال 37
- تذکرہ اولیاء:..... حضرت عمر کے دور میں ذمیوں کا جزیہ (پہلا حصہ)..... مولانا محمد ریحان 43
- پیارے بچو!..... اچھی دوستی..... // // 45
- بزمِ خواتین..... وراثت میں خواتین کے حقوق و اختیارات (آخری حصہ)..... مفتی طلحہ مدثر 47
- آپ کے دینی مسائل کا حل ”عمل بالحدیث“ کا حکم (قسط 13).... ادارہ 55
- کیا آپ جانتے ہیں؟... صفات باری تعالیٰ اور علامہ ابن تیمیہ..... مفتی محمد رضوان 71
- عبرت کدہ..... بنی اسرائیل کی نافرمانی کا انجام..... مولانا طارق محمود 85
- طب و صحت..... انجیر..... حکیم مفتی محمد ناصر 88
- اخبارِ ادارہ..... ادارہ کے شب و روز..... // // 90
- اخبارِ عالم..... قومی و بین الاقوامی چیدہ چیدہ خبریں..... مولانا غلام بلال 91

کھ تبلیغ کے رنگ میں تحقیر

جب سے ہمارے یہاں میڈیا کی مادر پدر آزادی کا دور دورہ شروع ہوا، اس وقت سے ہم نے دیکھا کہ رفتہ رفتہ دوسرے مسلمان کی تحقیر، بہتان و الزام تراشی، غیبت، تجسس، عیب جوئی، عیب گوئی، برے القابات سے پکارنا، اور دوسرے کا تمسخر و استہزاء وغیرہ جیسے سنگین گناہوں کی معاشرہ میں بھر مار ہوگئی، اور ان گناہوں کے ناسور سے اہل علم و اہل دین کا بڑا طبقہ بھی متاثر ہوئے بغیر نہ رہ سکا، جس نے تبلیغ و تقریر اور وعظ و نصیحت کے عنوان سے اس طرح کے کئی سنگین گناہوں کو اپنا لیا۔

ہمارے یہاں روزمرہ کے اخبارات، ٹیلی ویژن، انٹرنیٹ اور سوشل میڈیا کے پروگرامز، مذکورہ اور ان جیسے دوسرے سنگین گناہوں سے بھرے ہوئے ملتے ہیں، جن میں کسی پر بہتان و الزام لگایا جاتا ہے، کسی کا تمسخر و استہزاء کیا جاتا ہے، کسی کے واقعی عیب کو بیان و نشر کیا جاتا ہے، جو غیبت کے زمرہ میں آتا ہے، اور استہزاء و تمسخر اور غیبت وغیرہ کا ارتکاب، جس طرح زبان کے ذریعہ ہوتا ہے، اسی طرح فعل کے ذریعہ بھی ہو سکتا ہے، مثلاً کسی شخص کا مصنوعی حلیہ، یعنی ڈمی بنا کر اس کے قول و فعل کی نقل اتاری جائے، اور اس کا تمسخر و استہزاء کیا جائے، جس میں دوسرے کی تحقیر بھی یقینی طور پر لازم آتی ہے، اور اس طرح کے پروگراموں کو آج کل میڈیا پر بہت پذیرائی حاصل ہے۔

اور میڈیا کے ذریعہ جس طریقہ سے ان گناہوں کو نشر کیا جاتا ہے، یا اس طرح کے پروگرامز اور کلیپس (Clips) بنا کر، سوشل میڈیا کے ذریعے دوسروں تک پہنچائے جاتے ہیں، اس میں ظاہر ہے کہ یہ گناہ اجتماعی نوعیت کے گناہوں کی شکل اختیار کر لیتے ہیں، اور جو چیز انفرادی طور پر گناہ ہے، اس کو اجتماعی طور پر کرنے کی سنگینی میں اضافہ ہو جاتا ہے، اور تبلیغ کے عنوان سے تحقیر کا گناہ لازم آتا ہے۔

اور اس طرح لوگوں کو اندازہ بھی نہیں ہو پاتا کہ خالی ایک پروگرام، یا کلپ کتنے بڑے بڑے اور اجتماعی نوعیت کے گناہوں کی شکل اختیار کر چکا ہے، جو انسان کی آخرت کی تباہی کا بہت بڑا سامان ہے۔

پھر مذکورہ اور ان جیسی حرکات و سکنات کا سنگین گناہ ہونا تو اپنی جگہ ہے ہی، اسی کے ساتھ مذکورہ گناہوں کی وجہ سے باہم حسد و تحاسد، کینہ و کپٹ، بغض و عداوت، منافرت و مباعدت، گالم گلوچ، لڑائی جھگڑے اور قتل و قتال وغیرہ جیسے گناہوں اور فسادوں کی آگ بھڑکتی ہے، اور دوسری طرف سے پلٹ کر ان گناہوں کا وار کرنے کی نوبت بھی آتی ہے، اور اس کے نتیجے میں پورا معاشرہ مختلف فتنوں اور فسادات کی لپیٹ میں آ جاتا ہے۔

اور ہم نے دیکھا کہ اس طرح کے پروگراموں کو میڈیا پر ایک ایسا طبقہ بھی سنتا اور دیکھتا ہے کہ جو اپنے آپ کو معاشرہ میں دینی و مذہبی طبقہ میں شمار کرتا ہے، بلکہ یہ طبقہ خود سے بھی سوشل میڈیا کے ذریعہ بعض اوقات اس قسم کے گناہوں کا ارتکاب کرتا ہے، اور دوسرے کی تحقیر و تذلیل، عیب جوئی، عیب گوئی، بہتان و الزام تراشی، غیبت وغیرہ کو دینی اعتبار سے تبلیغ اور ثواب کا عمل شمار کرتا ہے، جو ”کر یلا اور نیم چڑھا“ کا مصداق ہے۔

اس صورت حال کے نتیجے میں مختلف اشخاص و افراد، اور مسالک و مذاہب اور جماعتوں کے مابین تحاسد و تبغض، کینہ و کپٹ، غیبت و الزام تراشی، اور منافرت و مباعدت اور سب و شتم کا بازار گرم اور طرح طرح کے فتنے رونما ہو رہے ہیں، ہر جگہ دوسرے کی عزت و آبرو، ایمان تک سے کھیلنا، فاسق و فاجر، کافر، مرتد، اور زندیق کے القاب سے نوازنا، ایک مذاق بن کر رہ گیا ہے۔

اور اس وقت نبی صلی اللہ علیہ وسلم کی احادیث میں بیان کردہ وہ منظر ہمارے سامنے ہے، جو چودہ سو سال قبل بیان کیا گیا تھا۔

حضرت عبداللہ بن عمرو رضی اللہ عنہ سے روایت ہے کہ:

بَيْنَمَا نَحْنُ حَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ، إِذْ ذَكَرُوا الْفِتْنَةَ أَوْ ذُكِرَتْ عِنْدَهُ - فَقَالَ: إِذَا رَأَيْتَ النَّاسَ قَدْ مَرَجَتْ غُهُودُهُمْ، وَخَفَّتْ أَمَانَاتُهُمْ، وَكَانُوا هَكَذَا، وَشَبَّكَ بَيْنَ أَصَابِعِهِ، قَالَ: فَقُمْتُ إِلَيْهِ، فَقُلْتُ لَهُ: كَيْفَ أَفْعَلُ عِنْدَ ذَلِكَ، جَعَلَنِي اللَّهُ فِدَاكَ؟ قَالَ: الزَّمْ بَيْتَكَ، وَامْلِكْ عَلَيْكَ لِسَانَكَ، وَخُذْ مَا تَعْرِفُ، وَدَعْ مَا تَنْكُرُ، وَعَلَيْكَ بِأَمْرِ

خَاصَّةً نَفْسِكَ، وَدَعُ عَنْكَ أَمْرَ الْعَامَّةِ (مسند احمد، رقم الحديث ۶۹۸) ۱۔
ترجمہ: اس دوران کہ ہم رسول اللہ صلی اللہ علیہ وسلم کے پاس بیٹھے ہوئے تھے، لوگوں
نے فتنہ کا ذکر کیا، یا رسول اللہ صلی اللہ علیہ وسلم کے سامنے فتنہ کا ذکر کیا گیا، تو رسول اللہ
صلی اللہ علیہ وسلم نے فرمایا کہ جب آپ لوگوں کو دیکھیں، کہ ان کے عہد فاسد ہو گئے
ہیں (یعنی عہد معاہدوں کی پاس داری نہیں رہی) اور ان کی امانتیں ہلکی ہو گئیں (یعنی
لوگوں نے مال، یا عہدہ وغیرہ سے متعلق امانتوں کی اہمیت کو ہلکا سمجھ لیا، اور ان میں
خیانت شروع کر دی) اور لوگ اس طرح (خلط ملط اور گتھم گتھا) ہو گئے، اور (نبی صلی
اللہ علیہ وسلم نے یہ بات فرماتے وقت) اپنی انگلیوں کو ایک دوسرے میں داخل کر لیا
(یعنی آپس میں بغض و عداوت اور تحاسد و تباغض وغیرہ کی رسہ کشی ہو گئی) حضرت
عبداللہ بن عمرو رضی اللہ عنہ کہتے ہیں کہ (یہ بات سن کر) میں نبی صلی اللہ علیہ وسلم کی
طرف اٹھ کر گیا، اور میں نے عرض کیا کہ ایسے وقت، میں کیا طرز عمل اختیار کروں، اللہ
مجھے آپ پر فدا کرے؟ تو نبی صلی اللہ علیہ وسلم نے فرمایا کہ آپ اپنے گھر کو لازم
پکڑ لیں (یعنی لوگوں سے الگ تھلگ ہو کر گھر میں رہنے کا اہتمام کریں، بغیر سخت
ضرورت کے باہر نہ نکلیں، اور دوسرے لوگوں کے معاملات و حالات میں نہ پڑیں) اور
اپنی زبان کو اپنے قابو میں رکھیں (اپنی زبان اور قلم کو دوسروں کے خلاف استعمال نہ
کریں) اور جس چیز کو آپ معروف (اچھا و نیک) سمجھیں، اُسے اختیار کر لیں، اور
جس چیز کو آپ منکر (برا و گناہ) سمجھیں، اُسے چھوڑ دیں، اور صرف اپنی ذات کے
معاملہ کو اپنے اوپر لازم رکھیں (یعنی اپنے کام سے کام رکھیں) اور عام لوگوں کے
معاملے کو اپنے سے چھوڑ دیں (مسند احمد)

عام لوگوں کے معاملہ کو اپنے سے چھوڑنے میں، میڈیا کے مذکورہ پروگراموں سے علیحدگی بھی داخل
ہے، اور اس قسم کے مذکورہ پروگراموں پر مثبت و منفی کومنٹس (Comments) کرنے سے

۱۔ قال شعيب الأرنؤوط : إسناده صحيح، رجاله رجال الصحيح غير هلال بن خباب، فقد روى له أصحاب السنن، وهو ثقة. (حاشية مسند احمد)

کنارہ کشی اختیار کرنا بھی، عام لوگوں کے معاملہ کو اپنے سے چھوڑ دینے کا محفوظ راستہ ہے۔
حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: سَتَكُونُ فِتْنٌ كَرِيحِ الصَّيْفِ،
الْقَاعِدُ فِيهَا خَيْرٌ مِنَ الْقَائِمِ، وَالْقَائِمُ خَيْرٌ مِنَ الْمَاشِي، مَنْ اسْتَشْرَفَ لَهَا،

اسْتَشْرَفَتْهُ (ابن حبان، رقم الحديث ۵۹۵۹، باب ماجاء فى الفتن) ل

ترجمہ: رسول اللہ صلی اللہ علیہ وسلم نے فرمایا کہ عنقریب تیز ترین ہواؤں کی طرح فتنے
رونما ہوں گے، جن میں بیٹھنے والا کھڑے ہونے والے سے بہتر ہوگا، اور کھڑا ہونے
والا چلنے والے سے بہتر ہوگا، جو ان فتنوں میں جھانکے گا، تو فتنہ اُس کو جھانک لے گا
(یعنی اُس کو بھی کسی درجہ میں فتنہ پہنچ جائے گا) (ابن حبان)

آج کل کامیڈیا، ان فتنوں میں جھانکنے کا کردار ادا کروا رہا ہے، جس کی پرواز تیز ترین ہواؤں کی
طرح، بلکہ ہواؤں کے دوش پر ہی قائم ہے۔

اس لیے میڈیا کے اس طرز عمل کی کسی طرح حوصلہ افزائی نہیں کی جاسکتی، جس کا نام تو ذرائع ابلاغ
رکھا جائے، اور اس کو ”تبلیغ“ کا مبارک عنوان دیا جائے، لیکن اس عنوان کے ذریعہ تحقیر و تذلیل،
تمسخر و استہزاء، بہتان، الزام تراشی، عیب جوئی و عیب گوئی، اور غیبت وغیرہ جیسے گناہوں کو
اختیار کر کے پورے معاشرہ کو دنگے فساد کی آگ میں جھونک دیا جائے۔

اور ہمیں تعجب ہے کہ جو حضرات ذرا ذرا سے فروعی نوعیت کے رائج مرجوح اور افضل غیر افضل کے
شرعی مسائل پر دن رات زور دیتے ہیں، جن پر اس حیثیت سے شریعت کی طرف سے زور نہیں دیا
گیا، وہ حضرات بھی مذکورہ بالا نوعیت کے گناہوں کی دلدل میں پھنسے نظر آتے ہیں، جن کا درجہ نہ
اس طرح کے فروعی و اجتہادی مسائل کی نوعیت کا ہے، اور نہ ہی رائج مرجوح اور افضل وغیر افضل کا
اختلاف ہے، بلکہ ان کے گناہ ہونے پر امت کے تمام مذاہب و مسالک کا اتفاق و اجماع ہے۔

اللہ اس طرز عمل سے حفاظت فرمائے۔ آمین۔

درسِ قرآن (سورہ آل عمران: قسط 24، آیت نمبر 92 تا 95)

مفتی محمد رضوان

پسندیدہ چیز خرچ کیے بغیر ”بر“ کا حصول ممکن نہیں

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ (92) كُلُّ الطَّعَامِ كَانَ حَلَالًا لِّبَنِي إِسْرَائِيلَ إِلَّا مَا حَرَّمَ إِسْرَائِيلُ عَلَى نَفْسِهِ مِنْ قَبْلِ أَنْ تُنَزَّلَ التَّوْرَةُ قُلْ فَاتَّبِعُوا بِالتَّوْرَةِ فَاتْلَوْهَا إِنْ كُنْتُمْ صَادِقِينَ (93) فَمَنْ افْتَرَى عَلَى اللَّهِ الْكَذِبَ مِنْ بَعْدِ ذَلِكَ فَأُولَئِكَ هُمُ الظَّالِمُونَ (94) قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ (95) (سورہ آل عمران، رقم الآيات 92 الى 95)

ترجمہ: ہرگز حاصل نہیں کرو گے تم نیکی کو، یہاں تک کہ خرچ کرو تم، اس میں سے کہ محبت کرتے ہو تم، اور جو خرچ کرو گے تم کوئی چیز، تو بے شک اللہ اس کو خوب جاننے والا ہے (92) تمام کھانے تھے، حلال، بنی اسرائیل کے لیے، مگر جو حرام کر لیے تھے، اسرائیل نے اپنے نفس پر، اس سے قبل کہ نازل کی جاتی، توراۃ، کہہ دیجئے آپ کہ لے آؤ تم توراۃ کو، پھر تلاوت کرو تم اس کی، اگر ہو تم سچے (93) پس جو گھڑے اللہ پر جھوٹ کو اس کے بعد، تو وہ لوگ ہی ظلم کرنے والے ہیں (94) کہہ دیجئے آپ کہ سچ فرمایا اللہ نے، پس اتباع کرو تم ابراہیم کے مذہب کی جو یکسو تھے، اور نہیں تھے وہ، مشرکوں میں سے (95)

تفسیر و تشریح

سورہ آل عمران کی مذکورہ آیات میں سے پہلی آیت میں یہ فرمایا گیا کہ:

”لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ“
 ”ہرگز حاصل نہیں کرو گے تم نیکی کو، یہاں تک کہ خرچ کرو تم، اس میں سے کہ محبت کرتے ہو تم، اور جو خرچ کرو گے تم کوئی چیز، تو بے شک اللہ اس کو خوب جاننے والا ہے“

مطلب یہ ہے کہ اللہ کی رضا کے لیے جو مال زکاۃ و صدقات وغیرہ کے عنوان سے خرچ کیا جائے، اس میں نیکی و ثواب کو پانے کے لیے ضروری ہے کہ اس مال سے انسان کو محبت ہو، ایسا نہ ہو کہ سر سے ٹالنے کے لیے بے کار، ناقص، یا خراب چیز کا انتخاب کرو، جیسا کہ قرآن مجید کی دوسری آیت میں اس مضمون کو اس طرح بیان کیا گیا ہے کہ:

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ، وَلَا تَيَمَّمُوا الْخَبِيثَ مِنْهُ تُنْفِقُونَ وَلَسْتُمْ بِاخِيذِيهِ إِلَّا أَنْ تُغْمِضُوا فِيهِ (سورة البقرة، رقم الآية ۲۶۷)

ترجمہ: اے وہ لوگو جو ایمان لائے! خرچ کرو تم، ان پاکیزہ چیزوں میں سے جن کو تم نے کمایا، اور ان چیزوں میں سے جن کو نکالا ہم نے تمہارے لیے زمین سے، اور نہ ارادہ کرو تم خبیث کا اس میں سے، کہ اس کو خرچ کرو تم، اور تم خود نہیں لو گے اس (خبیث) کو مگر یہ کہ تم چشم پوشی کرو، اس میں (سورہ بقرہ)

اور ایک دوسری آیت میں ارشاد ہے کہ:

وَيُطْعَمُونَ الطَّعَامَ عَلَى حُبِّهِ (سورة الانسان، رقم الآية ۸)

ترجمہ: وہ کھانا کھلاتے ہیں اس کی محبت کے باوجود (سورہ انسان)

پھر جو مال جتنا زیادہ محبوب اور پسندیدہ ہوگا، اس کو اللہ کی راہ میں خرچ کرنے کی فضیلت اتنی ہی زیادہ ہوگی، اور محبوب و پسند شدہ سارا مال خرچ کرنا ضروری نہیں، بلکہ اس میں سے جتنا حسبِ توفیق و حسبِ استطاعت ممکن ہو، اس سے بھی مذکورہ فضیلت حاصل ہو جائے گی۔

مذکورہ آیت میں ”ہر“ کا لفظ استعمال ہوا ہے، جس میں ”باء“ کے نیچے ”زیر“ ہے، یہ لفظ قرآن مجید کی دوسری آیات میں بھی استعمال ہوا ہے، جو عام طور سے ”نیکی“ کے معنی میں استعمال ہوا ہے۔ سورہ بقرہ میں اللہ تعالیٰ کا یہ ارشاد گزر چکا ہے کہ:

لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّنَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ وَالسَّائِلِينَ وَفِي

الرِّقَابَ وَأَقَامَ الصَّلَاةَ وَآتَى الزَّكَاةَ وَالْمُؤَفَّقُونَ بَعْدَهُمْ إِذَا عَاهَدُوا
وَالصَّبْرِينَ فِي الْبُاسَاءِ وَالضَّرَاءِ وَحِينَ الْبَأْسِ أُولَئِكَ الَّذِينَ صَدَقُوا،
وَأُولَئِكَ هُمُ الْمُتَّقُونَ (سورة البقرة، رقم الآية ۱۷۷)

ترجمہ: نیکی یہی نہیں ہے کہ تم پھیر لو اپنے چہروں کو مشرق اور مغرب کی طرف، لیکن نیکی
تو یہ ہے کہ جو ایمان لائے اللہ پر اور آخرت کے دن پر اور فرشتوں پر اور (اللہ کی)
کتابوں پر اور نبیوں پر اور عطاء کرے مال کو، اس کی محبت ہوتے ہوئے، رشتہ داروں کو
اور یتیموں کو اور مسکینوں کو اور مسافر کو اور سائلوں کو اور گردنیں چھڑانے میں اور قائم
کرے نماز کو اور اداء کرے زکاة کو اور پورا کرنے والے ہوں، لوگوں کے عہد کو جب
عہد کریں اور صبر کرنے والے ہوں، تنگ دستی میں اور تکلیف میں اور لڑائی کے وقت، یہی
لوگ سچے ہیں، اور یہی لوگ متقی ہیں (سورہ بقرہ)

مذکورہ آیت میں بھی ”پر“ و نیکی بیان کرتے ہوئے مال کی محبت کی قید لگائی گئی ہے، جس سے وہی
مال کا پسند ہونا مراد ہے، جس کا اوپر ذکر کر رہا۔

اور سورہ بقرہ میں ہی یہ بھی گزر چکا ہے کہ:

وَلَيْسَ الْبِرُّ بِأَنْ تَأْتُوا الْبُيُوتَ مِنْ ظُهُورِهَا وَلَكِنَّ الْبِرَّ مَنِ اتَّقَى (سورة البقرة،
رقم الآية ۱۸۹)

ترجمہ: اور ”پر“ (یعنی نیکی) یہ نہیں ہے کہ تم آؤ گھروں میں ان کی پشت کی طرف سے
، اور لیکن نیکی یہ ہے کہ جو تقویٰ اختیار کرے (سورہ بقرہ)

اور سورہ مائدہ میں اللہ تعالیٰ کا ارشاد ہے کہ:

وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ (سورة
المائدة، رقم الآية ۲)

ترجمہ: اور تعاون کرو تم نیکی اور تقویٰ پر، اور نہ تعاون کرو تم گناہ اور زیادتی پر (سورہ بقرہ)

مذکورہ آیت میں ”پر“ کا لفظ ”اِثْم“، یعنی ”گناہ“ کے مقابلہ میں استعمال ہوا ہے۔

اور لفظ ”پر“ باء پر ”زبر“ کے ساتھ ”نیکی کرنے والے“ کے معنی میں آتا ہے، جس کی جمع ”ابرار“

آتی ہے، جس کا قرآن مجید کی مختلف آیات میں ذکر ہے۔

چنانچہ سورہ مریم میں اللہ تعالیٰ کا ارشاد ہے کہ:

وَبَرًّا بِوَالِدَيْهِ (سورۃ مریم، رقم الآیۃ ۱۴)

ترجمہ: اور (بچی) نیکی کرنے والا تھا، اپنے والدین کے ساتھ (سورہ مریم)

اور سورہ مریم میں ہی حضرت عیسیٰ علیہ السلام کا یہ فرمان مذکور ہے کہ:

وَبَرًّا بِوَالِدَتِي (سورۃ مریم، رقم الآیۃ ۳۲)

ترجمہ: (اور مجھے بنایا) نیکی کرنے والا اپنی والدہ کے ساتھ (سورہ مریم)

اور سورہ آل عمران میں اللہ تعالیٰ کا ارشاد ہے کہ:

وَتَوَقَّانَا مَعَ الْأَبْوَارِ (آل عمران، رقم الآیۃ ۱۹۳)

ترجمہ: اور وفات دیجئے ہمیں نیک لوگوں کے ساتھ (سورہ آل عمران)

اور سورہ انسان میں اللہ تعالیٰ کا ارشاد ہے کہ:

إِنَّ الْأَبْرَارَ يَشْرَبُونَ مِنْ كَأْسٍ كَانَ مِزَاجُهَا كَافُورًا (سورۃ الإنسان، رقم الآیۃ ۵)

ترجمہ: بے شک نیک لوگ پیئیں گے پیالے سے، جس میں کافور کی آمیزش ہو

گی (سورہ انسان)

اور سورہ انفطار میں اللہ تعالیٰ کا ارشاد ہے کہ:

إِنَّ الْأَبْرَارَ لَفِي نَعِيمٍ. وَإِنَّ الْفُجَّارَ لَفِي جَحِيمٍ (سورۃ الانفطار، رقم الآیۃ ۱۳ و ۱۴)

ترجمہ: بے شک نیک لوگ یقیناً نعمت میں ہوں گے۔ اور بے شک گناہ گار یقیناً جہنم

میں ہوں گے (سورہ انفطار)

مذکورہ آیت میں ”ابرار“ کا لفظ ”فجار“ یعنی ”گناہ گار لوگوں“ کے مقابلہ میں استعمال ہوا ہے۔

اور سورہ مطففین میں اللہ تعالیٰ کا ارشاد ہے کہ:

إِنَّ كِتَابَ الْفُجَّارِ لَفِي سِجِّينٍ (سورۃ المطففین، رقم الآیۃ ۷)

ترجمہ: بے شک گناہ گاروں کی کتاب یقیناً سحین میں ہے (سورہ مطففین)

اور سورہ مطففین میں ہی آگے اللہ تعالیٰ کا ارشاد ہے کہ:

إِنَّ كِتَابَ الْأَبْرَارِ لَفِي عِلِّيِّينَ (سورة المطففين، رقم الآية ۱۸)
ترجمہ: بے شک نیک لوگوں کی کتاب یقیناً علین میں ہے (سورة مطففين)
احادیث میں بھی ”پر“ کا لفظ ”فجور“ کے مقابلے میں استعمال ہوا ہے۔

چنانچہ حضرت عبداللہ بن مسعود رضی اللہ عنہ سے روایت ہے کہ:
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ الصَّدَقَ يَهْدِي إِلَى الْبِرِّ، وَإِنَّ
الْبِرَّ يَهْدِي إِلَى الْجَنَّةِ، وَإِنَّ الرَّجُلَ لِيَصْدُقَ حَتَّى يُكْتَبَ صِدِّيقًا، وَإِنَّ
الْكَذِبَ يَهْدِي إِلَى الْفُجُورِ، وَإِنَّ الْفُجُورَ يَهْدِي إِلَى النَّارِ، وَإِنَّ الرَّجُلَ
لَيَكْذِبُ حَتَّى يُكْتَبَ كَذَّابًا (مسلم، رقم الحديث ۲۶۰۷، ”۱۰۳“ كتاب البر
والصلة والآداب، بخاری، رقم الحديث ۶۰۹۳)

ترجمہ: رسول اللہ صلی اللہ علیہ وسلم نے فرمایا کہ سچ، پر (یعنی نیکی و بھلائی) کی طرف
ہدایت دیتا ہے، اور پر (یعنی نیکی و بھلائی) جنت کی طرف ہدایت دیتی ہے، اور آدمی سچ
بولتا رہتا ہے، یہاں تک کہ اُس کو صدیق لکھ دیا جاتا ہے؛ اور جھوٹ ”فجور“ (یعنی گناہ) کی
طرف لے جاتا ہے، اور ”فجور“ (یعنی گناہ) جہنم کی طرف لے جاتا ہے، اور آدمی جھوٹ
بولتا رہتا ہے، یہاں تک کہ اُس کو اللہ کے یہاں کذاب لکھ دیا جاتا ہے (مسلم؛ بخاری)
حضرت ابن عمر رضی اللہ عنہ سے صحیح سند کے ساتھ روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْبِرُّ لَا يَبْلَى، وَالْإِثْمُ لَا يُنْسَى (مسند
أبي حنيفة رواية الحصكفي، رقم الرواية ۱۷)

ترجمہ: رسول اللہ صلی اللہ علیہ وسلم نے فرمایا کہ نیکی بوسیدہ نہیں ہوتی (یعنی اس کا ثواب
ضائع نہیں ہوتا، اور وہ قدیم زمانہ گزر کر بھی اللہ کے نزدیک باقی رہتا ہے)، اور گناہ
بھلایا نہیں جاتا (یعنی رب تعالیٰ کو بندہ کا گناہ یاد ہوتا ہے، اگرچہ توبہ وغیرہ سے اس کا
گناہ معاف ہو جاتا ہے) (مسند ابی حنیفہ)

مذکورہ حدیث میں ”پر“ کا لفظ ”اثم“ (یعنی گناہ) کے مقابلے میں استعمال ہوا ہے۔
صحابہ کرام رضی اللہ عنہم کا ایمانی جذبہ یہ تھا کہ وہ اللہ اور اس کے رسول صلی اللہ علیہ وسلم کی طرف سے

کسی حکم کے سامنے آنے کے بعد اس کی تعمیل میں بڑھ چڑھ کر حصہ لیتے تھے۔
سورہ آل عمران کی مذکورہ آیت نازل ہونے کے بعد انہوں نے اس پر عمل کرنے میں بھی بڑھ چڑھ کر حصہ لیا۔

چنانچہ حضرت انس بن مالک رضی اللہ عنہ سے روایت ہے کہ:

كَانَ أَبُو طَلْحَةَ أَكْثَرَ الْأَنْصَارِ بِالْمَدِينَةِ مَالًا مِنْ نَخْلٍ، وَكَانَ أَحَبُّ أَمْوَالِهِ إِلَيْهِ بَيْرُ حَاءَ، وَكَانَتْ مُسْتَقْبَلَةَ الْمَسْجِدِ، وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْخُلُهَا وَيَشْرَبُ مِنْ مَاءٍ فِيهَا طَيِّبٍ، قَالَ أَنَسٌ: فَلَمَّا أُنْزِلَتْ هَذِهِ الْآيَةُ: "لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ" قَامَ أَبُو طَلْحَةَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ، إِنَّ اللَّهَ تَبَارَكَ وَتَعَالَى يَقُولُ: "لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ" وَإِنْ أَحَبُّ أَمْوَالِي إِلَى بَيْرُ حَاءَ، وَإِنَّهَا صَدَقَةٌ لِلَّهِ، أَرْجُو بَرَّهَا وَذُخْرَهَا عِنْدَ اللَّهِ، فَضَعَهَا يَا رَسُولَ اللَّهِ حَيْثُ أَرَاكَ اللَّهُ، قَالَ: فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: بَخْ، ذَلِكَ مَالٌ رَابِعٌ، ذَلِكَ مَالٌ رَابِعٌ، وَقَدْ سَمِعْتُ مَا قُلْتَ، وَإِنِّي أَرَى أَنْ تَجْعَلَهَا فِي الْأَقْرَبِينَ فَقَالَ أَبُو طَلْحَةَ: أَفْعَلُ يَا رَسُولَ اللَّهِ، فَقَسَمَهَا أَبُو طَلْحَةَ فِي أَقَارِبِهِ وَبَنِي عَمِّهِ (صحيح البخاري، رقم الحديث 1461)

ترجمہ: مدینہ کے انصار میں ابو طلحہ زیادہ مالدار تھے، ان کے پاس کھجوروں کے باغ تھے، اور ان کو اپنے تمام مالوں میں ”بیر حاء“ نام کا باغ بہت زیادہ پسندیدہ تھا، اس باغ کا رخ مسجد نبوی کی طرف تھا، رسول اللہ صلی اللہ علیہ وسلم وہاں جاتے اور وہاں کا پاکیزہ پانی پیا کرتے تھے، حضرت انس رضی اللہ عنہ کہتے ہیں کہ جب (سورہ آل عمران کی) یہ آیت نازل ہوئی کہ ”لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ“، یعنی ”ہرگز حاصل نہیں کرو گے تم نیکی کو، یہاں تک کہ خرچ کرو تم، اس میں سے کہ محبت کرتے ہو تم“ (حضرت ابو طلحہ رضی اللہ عنہ، رسول اللہ کے پاس پہنچے اور عرض کیا کہ اے اللہ کے رسول! اللہ تبارک و تعالیٰ نے یہ حکم فرمایا ہے کہ ”لَنْ تَنَالُوا الْبِرَّ حَتَّى

تَنْفِقُوا مِمَّا تُحِبُّونَ“ اور میرے تمام مالوں میں ”بیرحاء“ مجھے سب سے زیادہ پسندیدہ ہے، اور وہ اللہ کی راہ میں صدقہ ہے، میں اس کے ”پر“ اور ذخیرہ کی اللہ کے ہاں امید رکھتا ہوں، اس لئے اے اللہ کے رسول! آپ اسے رکھ لیجیے، جہاں آپ مناسب سمجھیں، اس کو استعمال کر لیجیے، رسول اللہ صلی اللہ علیہ وسلم نے فرمایا کہ بہت اچھا! یہ تو مفید مال ہے، یہ تو نفع والا مال ہے، اور جو آپ نے کہا، میں نے سن لیا، میں یہ مناسب سمجھتا ہوں کہ تم اسے رشتہ داروں میں تقسیم کر دو، ابو طلحہ رضی اللہ عنہ نے عرض کیا کہ اے اللہ کے رسول میں ایسا ہی کروں گا، چنانچہ ابو طلحہ رضی اللہ عنہ نے اسے اپنے (ضرورت مند) رشتہ داروں اور چچا زاد بھائیوں میں تقسیم کر دیا (بخاری)

اور حضرت انس رضی اللہ عنہ کی ایک روایت میں یہ الفاظ ہیں کہ:

لَمَّا نَزَلَتْ: لَنْ تَسْأَلُوا الْبِرَّ حَتَّى تَنْفِقُوا مِمَّا تُحِبُّونَ، وَمَنْ ذَا الَّذِي يُقْرِضُ اللَّهَ قَرْضًا حَسَنًا، قَالَ أَبُو طَلْحَةَ: يَا رَسُولَ اللَّهِ حَائِطِي الَّذِي بِمَكَانٍ كَذَا وَكَذَا، وَاللَّهِ لَوْ اسْتَطَعْتُ أَنْ أُسْرِهَا لَمْ أُغْلِنَهَا، فَقَالَ: اجْعَلْهُ فِي فَقَرَاءِ أَهْلِكَ (مسند احمد، رقم الحديث ۱۲۱۴۴، سنن الترمذی، رقم الحديث ۲۹۹۷)

ترجمہ: جب (سورہ آل عمران کی) یہ آیت نازل ہوئی کہ ”لَنْ تَسْأَلُوا الْبِرَّ حَتَّى تَنْفِقُوا مِمَّا تُحِبُّونَ“ (یعنی ”ہرگز حاصل نہیں کرو گے تم نیکی کو، یہاں تک کہ خرچ کرو تم، اس میں سے کہ محبت کرتے ہو تم“) اور سورہ بقرہ کی یہ آیت نازل ہوئی کہ ”مَنْ ذَا الَّذِي يُقْرِضُ اللَّهَ قَرْضًا حَسَنًا“ (یعنی ”کون ہے وہ جو قرض دے اللہ کو، اچھا قرض“) تو حضرت ابو طلحہ نے عرض کیا کہ اے اللہ کے رسول! میرا وہ باغ جو فلاں مقام پر ہے، صدقہ ہے، اللہ کی قسم! اگر میں اس کی استطاعت رکھتا کہ اسے چھپاؤں، تو میں اس کو ظاہر نہ کرتا، تو رسول اللہ صلی اللہ علیہ وسلم نے فرمایا کہ اس کو اپنے گھروالوں (یعنی رشتہ داروں) میں سے غریب لوگوں کو دے دو (مسند احمد، ترمذی)

ایک واقعہ کا دو آیتوں کے نازل ہونے کے بعد واقع ہونا ممکن ہے۔

اور حضرت انس بن مالک رضی اللہ عنہ کی ایک روایت میں یہ الفاظ ہیں کہ:

لَمَّا نَزَلَتْ "لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ" قَالَ أَبُو طَلْحَةَ: يَا رَسُولَ اللَّهِ، أَرَى رَبَّنَا يَسْأَلُنَا مِنْ أَمْوَالِنَا، فَإِنِّي أَشْهَدُكَ أَنِّي قَدْ جَعَلْتُ أَرْضِي بِأَرْضِيحَاءٍ لَهُ، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: اجْعَلْهَا فِي قَرَابَتِكَ، فَقَسَمَهَا بَيْنَ حَسَّانَ بْنِ ثَابِتٍ، وَأُبَيِّ بْنِ كَعْبٍ (سنن ابی

داؤد، رقم الحديث ۱۶۸۹، باب فی صلة الرحم)

ترجمہ: جب (سورہ آل عمران کی) یہ آیت نال ہوئی "لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ" یعنی "ہرگز حاصل نہیں کرو گے تم نیکی کو، یہاں تک کہ خرچ کرو تم، اس میں سے کہ محبت کرتے ہو تم" تو حضرت ابو طلحہ رضی اللہ عنہ نے عرض کیا کہ اے اللہ کے رسول! میں سمجھتا ہوں کہ ہمارا رب ہم سے ہمارے مالوں کا طالب ہے، لہذا میں آپ کو گواہ بنا کر کہتا ہوں کہ میں نے اپنی زمین جو مقام "اریحاء" میں ہے، صدقہ کر دی ہے، رسول اللہ صلی اللہ علیہ وسلم نے فرمایا کہ اس کو اپنے قرابت داروں میں تقسیم کر دو، تو حضرت ابو طلحہ نے وہ زمین حضرت حسان بن ثابت اور حضرت ابی بن کعب رضی اللہ عنہما کے درمیان تقسیم کر دی (سنن ابی داؤد)

اس سے معلوم ہوا کہ محبوب و پسندیدہ مال کو، یا اس میں سے حسبِ توفیق جتنا ہو سکے، اتنا خرچ کرنا عظیم فضیلت کا باعث ہے، اگرچہ ایسی چیز کا خرچ کرنا کہ جو اپنی ضرورت کی نہ ہو، اور وہ غریب کی ضرورت کی ہو، اس کو خرچ کرنا بھی ثواب سے خالی نہیں۔

اسی لیے آگے فرمایا کہ: "وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ"

"اور جو خرچ کرو گے تم کوئی چیز، تو بے شک اللہ اس کو خوب جاننے والا ہے"

مطلب یہ ہے کہ تم جیسی بھی چیز خرچ کرو گے، اللہ کو اس کا اور تمہارے دلوں کا حال خوب معلوم ہے، وہ اس کے مطابق ہی اجر و ثواب عطا فرمائے گا۔

سورہ آل عمران کی مذکورہ آیات میں سے دوسری آیت میں یہ فرمایا گیا کہ:

"كُلُّ الطَّعَامِ كَانَ حَلَالًا لِّبَنِي إِسْرَٰئِيلَ إِلَّا مَا حَرَّمَ إِسْرَٰئِيلُ عَلَىٰ نَفْسِهِ مِنْ

قَبْلَ أَنْ تُنْزَلَ التَّوْرَةُ قُلْ فَاتُوا بِالتَّوْرَةِ فَاتْلُوهَا إِنْ كُنْتُمْ صَادِقِينَ
 ”تمام کھانے تھے، حلال، بنی اسرائیل کے لیے، مگر جو حرام کر لیے تھے، اسرائیل نے
 اپنے نفس پر، اس سے قبل کہ نازل کی جاتی، توراۃ، کہہ دیجئے آپ کہ لے آؤ تم توراۃ
 کو، پھر تلاوت کرو تم اس کی، اگر ہو تم سچے“

مطلب یہ ہے کہ یہود جو یہ کہتے تھے کہ بنی اسرائیل پر بہت سے کھانے کی چیزیں حرام تھیں، یہ بات
 غلط ہے، توراۃ کے نازل ہونے تک بنی اسرائیل پر تو تمام کھانے کی چیزیں حلال تھیں، سوائے اس
 چیز کے، جس کو اسرائیل، یعنی حضرت یعقوب نے خاص وجہ سے اپنے لیے ممنوع قرار دیا تھا، اور اس
 کی تصدیق کے لیے توراۃ کو لے کر آؤ، اگر تم سچے ہو، کیونکہ اس میں یہ بات صاف طور پر موجود ہے۔
 بعض احادیث میں اس کی تفصیل آئی ہے۔

حضرت عبداللہ بن عباس رضی اللہ عنہ سے روایت ہے کہ:

حَضَرْتُ عِصَابَةَ مِنَ الْيَهُودِ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقَالُوا: يَا
 أَبَا الْقَاسِمِ، حَدَّثْنَا عَنْ خِلَالٍ نَسَأَلَكَ عَنْهَا، لَا يَعْلَمُهَا إِلَّا نَبِيٌّ، فَكَانَ
 فِيمَا سَأَلُوهُ أُمِّي الطَّعَامَ حَرَّمَ إِسْرَائِيلُ عَلَى نَفْسِهِ قَبْلَ أَنْ تُنْزَلَ التَّوْرَةُ؟
 قَالَ: "فَأَنْشُدْكُمْ بِاللَّهِ الَّذِي أَنْزَلَ التَّوْرَةَ عَلَى مُوسَى، هَلْ تَعْلَمُونَ أَنَّ
 إِسْرَائِيلَ يَعْقُوبَ عَلَيْهِ السَّلَامُ مَرِضٌ مَرَضًا شَدِيدًا فَطَالَ سَقَمُهُ، فَذَرَّ لِلَّهِ
 نَذْرًا لَيْسَ شَفَاؤُ اللَّهِ مِنْ سَقَمِهِ، لِيُحَرَّمَ أَحَبُّ الشَّرَابِ إِلَيْهِ، وَأَحَبُّ
 الطَّعَامِ إِلَيْهِ، فَكَانَ أَحَبُّ الطَّعَامِ إِلَيْهِ، لَحْمَانِ الْإِبِلِ، وَأَحَبُّ الشَّرَابِ إِلَيْهِ
 الْبَأْنُهَا؟" فَقَالُوا: اللَّهُمَّ نَعَمْ (مسند احمد، رقم الحديث ۲۲۷۱)

ترجمہ: یہودیوں کا ایک وفد رسول اللہ صلی اللہ علیہ وسلم کی خدمت میں حاضر ہوا، اور
 کہنے لگا کہ اے ابوالقاسم! ہم آپ سے چند باتیں پوچھنا چاہتے ہیں، آپ ہمیں ان کا
 جواب دیجئے کیونکہ انہیں کوئی نبی ہی جان سکتا ہے، اس کے بعد انہوں نے جو سوالات
 کئے، ان میں ایک سوال یہ تھا کہ توراۃ کے نازل ہونے سے پہلے اسرائیل نے اپنے
 اوپر کون سا کھانا حرام کر لیا تھا؟ رسول اللہ صلی اللہ علیہ وسلم نے فرمایا کہ میں تمہیں اس

اللہ کی قسم دیتا ہوں، جس نے حضرت موسیٰ پر توراۃ کو نازل کیا تھا، کیا تم نہیں جانتے کہ ایک مرتبہ اسرائیل یعنی حضرت یعقوب بہت شدید بیمار ہو گئے تھے، ان کی بیماری نے جب طول پکڑا، تو انہوں نے اللہ کے نام کی نذر و منت مان لی کہ اگر اللہ نے انہیں ان کی اس بیماری سے شفاء عطا فرمادی، تو وہ اپنی سب سے محبوب پینے کی چیز، اور سب سے محبوب کھانے کی چیز کو اپنے اوپر حرام کر لیں گے، اور ان کو کھانے کی چیزوں میں سب سے زیادہ اونٹ کا گوشت پسند تھا، اور پینے کی چیزوں میں اونٹنی کا دودھ پسند تھا؟ یہودیوں نے کہا کہ اللہ کی قسم! یہ واقعہ اسی طرح ہے (مسند احمد)

اور ”مستدرک حاکم“ میں حضرت عبداللہ بن عباس رضی اللہ عنہ سے روایت ہے کہ:

”أَنَّ إِسْرَائِيلَ، أَخَذَهُ عِرْقُ النَّسَا فَكَانَ يَبِيتُ وَلَهُ زُفَاءٌ، قَالَ: فَجَعَلَ إِنَّ شِفَاهُ اللَّهُ أَنْ لَا يَأْكُلَ لَحْمًا فِيهِ عُرُوقٌ، قَالَ فَحَرَّمَتْهُ الْيَهُودُ "فَنَزَلَتْ كُلُّ الطَّعَامِ كَانَ حَلَالًا لِّبَنِي إِسْرَائِيلَ إِلَّا مَا حَرَّمَ إِسْرَائِيلُ عَلَى نَفْسِهِ، مِنْ قَبْلِ أَنْ تُنَزَّلَ التَّوْرَةُ، قُلْ فَاتَّوَا بِالتَّوْرَةِ فَاتَّلَوْهَا إِنَّ كُنْتُمْ صَادِقِينَ“ إِنَّ هَذَا كَانَ قَبْلَ التَّوْرَةِ (مستدرک حاکم، رقم الحديث ۳۱۵۲)

ترجمہ: حضرت یعقوب کو ”عرق النسا“ کی بیماری لاحق ہوئی، تو وہ رات تکلیف میں گزارتے تھے، ایک مرتبہ انہوں نے کہا کہ اگر اللہ نے ان کو شفاء دے دی، تو وہ ایسا گوشت نہیں کھائیں گے، جس میں رگیں ہوں، حضرت ابن عباس فرماتے ہیں کہ پھر اس کو یہودیوں نے اپنے اوپر حرام کر لیا، پھر اللہ تعالیٰ نے (سورہ آل عمران کی) یہ آیت نازل فرمائی ”كُلُّ الطَّعَامِ كَانَ حَلَالًا لِّبَنِي إِسْرَائِيلَ إِلَّا مَا حَرَّمَ إِسْرَائِيلُ عَلَى نَفْسِهِ مِنْ قَبْلِ أَنْ تُنَزَّلَ التَّوْرَةُ قُلْ فَاتَّوَا بِالتَّوْرَةِ فَاتَّلَوْهَا إِنَّ كُنْتُمْ صَادِقِينَ“ حضرت ابن عباس رضی اللہ عنہ فرماتے ہیں کہ یہ توراۃ نازل ہونے سے پہلے کا واقعہ ہے (مستدرک حاکم)

اس سے معلوم ہوا کہ بنی اسرائیل نے خود سے، اپنے اوپر بہت سی حلال چیزوں کو حرام کر لیا تھا۔ اور کسی چیز کو حرام، یا حلال قرار دینے کا اختیار اللہ تعالیٰ کو حاصل ہے، اپنی طرف سے کسی حلال چیز کو حرام

قرار دینا، گناہ ہے، پھر اس کی نسبت اللہ کی طرف کرنا، یہ دوسرا بڑا گناہ، اور اللہ پر جھوٹ باندھنا ہے۔ اسی لیے پھر اس کے بعد سورہ آل عمران کی مذکورہ آیات میں سے تیسری آیت میں یہ فرمایا گیا کہ:

”فَمَنْ افْتَرَىٰ عَلَى اللَّهِ الْكَذِبَ مِنْ بَعْدِ ذَلِكَ فَأُولَٰئِكَ هُمُ الظَّالِمُونَ“

”پس جو گھڑے اللہ پر جھوٹ کو اس کے بعد، تو وہ لوگ ہی ظلم کرنے والے ہیں“

سورہ نحل میں بھی اپنی طرف سے کسی چیز کو حلال، یا حرام قرار دینے کو، اللہ پر جھوٹ باندھنا اور کامیابی سے محروم ہونا بتلایا گیا ہے، جیسا کہ ارشاد ہے کہ:

وَلَا تَقُولُوا لِمَا تَصِفُ أَلْسِنَتُكُمُ الْكَذِبَ هَذَا حَلَالٌ وَهَذَا حَرَامٌ لِّتَفْتَرُوا عَلَى اللَّهِ الْكَذِبَ إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ (سورة النحل، رقم الآية ۱۱۶)

ترجمہ: اور نہ کہو تم اس وجہ سے کہ تمہاری زبان سے یہ بات نکلے کہ یہ حلال ہے اور یہ حرام ہے، تاکہ تم اللہ پر جھوٹ باندھو، بے شک جو لوگ جھوٹ باندھتے ہیں اللہ پر، وہ ہرگز کامیاب نہیں ہوں گے (سورہ نحل)

بنی اسرائیل کی اس بغاوت کے نتیجے میں اللہ تعالیٰ کی طرف سے ان پر سختی ہوئی، اور پھر ان پر بعض چیزوں کو اللہ کی طرف سے بھی حرام قرار دے دیا گیا، جیسا کہ سورہ انعام میں اللہ تعالیٰ کا ارشاد ہے کہ:

وَعَلَى الَّذِينَ هَادُوا حَرَّمْنَا كُلَّ ذِي ظُفْرٍ وَمِنَ الْبَقَرِ وَالْغَنَمِ حَرَّمْنَا عَلَيْهِمْ شُحُومَهُمَا إِلَّا مَا حَمَلَتْ ظُهُورُهُمَا أَوِ الْحَوَايَا أَوْ مَا اخْتَلَطَ بِعَظْمٍ ذَلِكَ جَزَيْنَهُمْ بِبَغْيِهِمْ وَإِنَّا لَصَادِقُونَ (سورة الانعام، رقم الآية ۱۴۶)

ترجمہ: اور ان لوگوں پر جو یہودی تھے، حرام کر دیا ہم نے ہر ناخن والا جانور، اور گائیوں اور بکریوں میں سے حرام کر دیا ہم نے ان پر، ان دونوں کی چربی، مگر جو اٹھایا ہو ان دونوں کی پیٹھوں نے، یا انتڑیوں نے، یا جوتلی ہو ہڈی کے ساتھ، یہ ہم نے بدلہ دیا ہم نے ان کو، ان کی سرکشی کا، اور بے شک ہم یقیناً سچے ہیں (سورہ انعام)

سورہ آل عمران کی مذکورہ آیات میں سے چوتھی آیت میں یہ فرمایا گیا کہ:

”قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ“

”کہہ دیجئے آپ کہ سچ فرمایا اللہ نے، پس اتباع کرو تم ابراہیم کے مذہب کی جو یکسو تھے، اور نہیں تھے وہ مشرکوں میں سے“

مطلب یہ ہے کہ خود سے حلال چیزوں کو حرام کر کے، اور اوپر سے شرک کا ارتکاب کر کے، اس کی نسبت حضرت ابراہیم علیہ السلام کی طرف کرنا، اور یہ کہنا کہ یہ کام تو حضرت ابراہیم کے دور سے چلے آ رہے ہیں، یہ غلط اور جھوٹ بات ہے، اور اللہ نے جو فرمایا، وہ سچ ہے۔

اس طرح کا مضمون اس سے پہلے، ان الفاظ میں بھی گزر چکا ہے کہ:

مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ (سورة آل عمران، رقم الآية ٦٤)

ترجمہ: نہیں تھے ابراہیم یہودی اور نہ نصرانی اور لیکن تھے وہ یکسو (موحد) مسلم اور نہیں

تھے وہ، مشرکوں میں سے (سورة آل عمران)

مذکورہ بالا آیت کی تفسیر کے موقع پر اس کی تفصیل ذکر کی جا چکی ہے، جو وہاں ملاحظہ کی جاسکتی ہے۔

جلد 1 علمی و تحقیقی رسائل

- (1) ...معین المصنف
- (2) ...زلف الشیخک عن جیلۃ المسلمینک
- (3) ...عمر بن الخطاب کی اسلام میں ماریڈ سے نکاح
- (4) ...المنافع المصنوعة فی عزوة النساء
- (5) ...تحقیق طلالی بالکتاب والاكرام
- (6) ...مجموعہ عقائد اور مسائل کی طلاق

جلد 2 علمی و تحقیقی رسائل

- (1) ...من مآثر کلاب اور ذرات طائرین
- (2) ...کشف الغطاء عن وقت الفجر والعشاء
- (3) ...الاشکالیات للکلیة ولفظیة حول تحديد موالیت الصلاة
- (4) ...کیلیة التحقن من صحة موالیت الصلاة فی المقارنہ

جلد 3 علمی و تحقیقی رسائل

- (1) ...الظفر والفکر فی مبداء السفر والقصر
- (2) ...مبادیة السفر والقصر فی خالۃ الحضرة والبصر
- (3) ...منع مبداء السفر قبل مبداء القصر
- (4) ...جوان شول (Twin cities) میں مزدوری کا حکم
- (5) ...مجموعہ کے بغیر سفر کا حکم

جلد 4 علمی و تحقیقی رسائل

- (1) ...مجموعہ سے متعلق احادیث کی تحقیق
- (2) ...کفار کے مقابلہ بالبرکات کے حوالے کا حکم
- (3) ...غیر اللہ کی ترویجی ذوق کا حکم
- (4) ...مکتوبہ باری القانی
- (5) ...مکتوبہ پر پابندی رکھنا کر دے کر کے کا حکم
- (6) ...مکتوبہ میں زیارت نبوی ﷺ کا حکم
- (7) ...مکتوبہ میں قرآن مجید کا حکم

جلد 5 علمی و تحقیقی رسائل

- (1) ...پاکستان کی موجودہ ریاست کی شرعی حیثیت
- (2) ...مکتوبہ اراک کا حکم
- (3) ...قرآن مجید کو بغیر وضو پڑھنے کا حکم
- (4) ...مکتوبہ طاع الارض کی مکتوبہ (مکتوبہ باغیچہ) میں نماز کا حکم

جلد 6 علمی و تحقیقی رسائل

- (1) ...مکتوبہ میں ذکر اور اجتہاد کی ذکر
- (2) ...مکتوبہ کے دن و رات پڑھنے کی تحقیق

جلد 7 علمی و تحقیقی رسائل

- (1) ...مکتوبہ میں 13 کتابوں کا ذکر اور احکام سے متعلق
- (2) ...مکتوبہ میں 13 کتابوں کی تحقیق اور احکام کا مجموعہ

جلد 8 علمی و تحقیقی رسائل

- (1) ...مکتوبہ میں اختلاف اور باہمی تعصب
- (2) ...مکتوبہ میں حقیقت

جلد 12 علمی و تحقیقی رسائل

- (1) ...مکتوبہ میں 12 احادیث کی تحقیق
- (2) ...مکتوبہ میں 12 احادیث کی تحقیق اور احکام کا مجموعہ

جلد 15 علمی و تحقیقی رسائل

- (1) ...مکتوبہ میں 15 احادیث کی تحقیق اور احکام کا مجموعہ
- (2) ...مکتوبہ میں 15 احادیث کی تحقیق اور احکام کا مجموعہ

جلد 16 علمی و تحقیقی رسائل

- (1) ...مکتوبہ میں 16 احادیث کی تحقیق اور احکام کا مجموعہ
- (2) ...مکتوبہ میں 16 احادیث کی تحقیق اور احکام کا مجموعہ

جلد 17 علمی و تحقیقی رسائل

- (1) ...مکتوبہ میں 17 احادیث کی تحقیق اور احکام کا مجموعہ
- (2) ...مکتوبہ میں 17 احادیث کی تحقیق اور احکام کا مجموعہ

ملنے کا پتہ

کتاب خانہ: ادارہ عقراں، چاہ سلطان، گلی نمبر 17 راولپنڈی
فون: 051-5507270

www.idaraghufuran.org

مفتی محمد رضوان



احادیث مبارکہ کی تفصیل و تشریح کا سلسلہ

درسِ حدیث



برزخ و قبر کی حیات، اور جسم و روح کا تعلق (قسط 5)

علامہ ابن تیمیہ کا تیسرا حوالہ

علامہ ابن تیمیہ اپنے فتاویٰ میں ایک سوال کے جواب میں فرماتے ہیں کہ:

نعم يسمع الميت في الجملة كما ثبت في الصحيحين عن النبي صلى الله عليه وسلم أنه قال: (يسمع خفق نعالهم حين يولون عنه) . وثبت عن النبي صلى الله عليه وسلم (أنه ترك قتلى بدر ثلاثا ثم أتاها فقال: يا أبا جهل بن هشام يا أمية بن خلف يا عتبة بن ربيعة يا شيبة بن ربيعة هل وجدت ما وعدكم ربكم حقا؟ فإني وجدت ما وعدني ربي حقا فسمع عمر رضي الله عنه ذلك فقال: يا رسول الله كيف يسمعون وأنى يجيبون وقد جيفوا فقال: والذي نفسي بيده ما أنت بأسمع لما أقول منهم ولكنهم لا يقدر أن يجيبوا) ثم أمر بهم فسحبوا في قليب بدر .

وكذلك في الصحيحين عن عبد الله بن عمر (أن النبي صلى الله عليه وسلم وقف على قليب بدر فقال: هل وجدت ما وعدكم ربكم حقا؟ وقال: إنهم يسمعون الآن ما أقول) . وقد ثبت عنه في الصحيحين من غير وجه أنه كان يأمر بالسلام على أهل القبور . ويقول: (قولوا السلام عليكم أهل الديار من المؤمنين والمسلمين وإنا إن شاء الله بكم لاحقون ويرحم الله المستقدمين منا ومنكم

والمستأخرين نسأل الله لنا ولكم العافية اللهم لا تحرمننا أجرهم ولا تفتنا بعدهم واغفر لنا ولهم) فهذا خطاب لهم وإنما يخاطب من يسمع، وروى ابن عبد البر عن النبي صلى الله عليه وسلم أنه قال: (ما من رجل يمر بقبر رجل كان يعرفه في الدنيا فيسلم عليه إلا رد الله عليه روحه حتى يرد عليه السلام). وفي السنن عنه أنه قال: (أكثرُوا من الصلاة على يوم الجمعة وليلة الجمعة فإن صلاتكم معروضة على فقالوا: يا رسول الله وكيف تعرض صلاتنا عليك؟ وقد أُرمت -يعنى صرت رميما- فقال: إن الله تعالى حرم على الأرض أن تأكل لحوم الأنبياء) وفي السنن أنه قال: (إن الله وكل بقبري ملائكة يبلغوني عن أمتي السلام). فهذه النصوص وأمثالها تبين أن الميت يسمع في الجملة كلام الحي ولا يجب أن يكون السمع له دائما بل قد يسمع في حال دون حال كما قد يعرض للحي فإنه قد يسمع أحيانا خطاب من يخاطبه وقد لا يسمع لعارض يعرض له وهذا السمع سمع إدراك ليس يترتب عليه جزاء ولا هو السمع المنفى بقوله: (إنك لا تسمع الموتى) فإن المراد بذلك سمع القبول والامتثال، فإن الله جعل الكافر كالميت الذي لا يستجيب لمن دعاه وكالبهائم التي تسمع الصوت ولا تفقه المعنى، فالميت وإن سمع الكلام وفقه المعنى فإنه لا يمكنه إجابة الداعي ولا امتثال ما أمر به ونهى عنه فلا ينتفع بالأمر والنهي، وكذلك الكافر لا ينتفع بالأمر والنهي وإن سمع الخطاب وفهم المعنى، كما قال تعالى: (ولو علم الله فيهم خيرا لأسمعهم). - وأما رؤية الميت: فقد روى في ذلك آثار عن عائشة وغيرها.

فصل: وأما قول القائل: هل تعاد روحه إلى بدنه ذلك الوقت أم تكون ترفرف على قبره في ذلك الوقت وغيره؟ فإن روحه تعاد إلى البدن

فی ذلک الوقت، کما جاء فی الحدیث، وتعاد أيضا فی غیر ذلک، وأرواح المؤمنین فی الجنة کما فی الحدیث الذی رواه النسائی ومالك والشافعی وغیرهم: (أن نسمة المؤمن طائر یعلق فی شجر الجنة حتی یرجعه الله إلی جسده یوم یبعثه) وفی لفظ (ثم تأوی إلی قنادیل معلقة بالعرش) ومع ذلک فتتصل بالبدن متى شاء الله وذلک فی اللحظة بمنزلة نزول الملك وظهور الشعاع فی الأرض وانتباه النائم. هذا وجاء فی عدة آثار أن الأرواح تكون فی أفنية القبور قال مجاهد: الأرواح تكون علی أفنية القبور سبعة أيام من یوم دفن المیت لا تفارقه فهذا یكون أحيانا وقال مالک بن أنس: بلغنی أن الأرواح مرسله تذهب حیث شاءت. والله أعلم (مجموع الفتاوى، لابن تیمیة، ج ۲۲، ص ۳۶۳، ۳۶۴، کتاب مفصل الاعتقاد، رسالة فی عذاب القبر)

ترجمہ: بے شک میت فی الجملہ سنتی ہے۔ ۱

جیسا کہ صحیح بخاری و مسلم میں نبی صلی اللہ علیہ وسلم سے ثابت ہے کہ آپ نے فرمایا کہ مُردہ شخص لوگوں کے جوتوں کی آہٹ کو سنتا ہے، جب وہ اس کے پاس سے جاتے ہیں، اور نبی صلی اللہ علیہ وسلم سے یہ بات ثابت ہے کہ آپ نے بدر کے موقع پر مقتولین کو تین دن چھوڑے رکھا، پھر ان کے پاس آ کر فرمایا کہ اے ابو جہل بن ہشام، اے امیہ بن خلف، اے عتبہ بن ربیعہ، اے شیبہ بن ربیعہ! کیا تم نے اس چیز کو پالیا ہے، جس کا تمہارے رب نے تم سے سچا وعدہ کیا تھا، پس بے شک میں نے تو اس وعدہ کو سچا پالیا، جو میرے رب نے مجھ سے کیا تھا، اس بات کو حضرت عمر رضی اللہ عنہ نے سن لیا، اور عرض کیا کہ اے اللہ کے رسول! یہ کیسے سنیں گے؟ اور یہ کیسے جواب دیں گے؟ جبکہ یہ مردہ لاش ہو چکے ہیں، تو نبی صلی اللہ علیہ وسلم نے فرمایا کہ قسم ہے اس ذات کی، جس کے ہاتھ میں

۱۔ فی الجملہ سننے کا مطلب یہ ہے کہ بعض اوقات جب اللہ کو منظور ہوتا ہے، سن لیتی ہے، اور بعض اوقات جب اللہ کو منظور نہیں ہوتا، تو نہیں سنتی، پھر جن مواقع پر سننے کی تصریح ہے، وہاں اللہ کی مشیت کا ہمیں علم ہو گیا، ورنہ ہمیں علم نہ ہوا۔ محمد رضوان۔

میری جان ہے کہ تم ان سے زیادہ نہیں سنتے، جو میں اُن کو کہہ رہا ہوں، البتہ یہ لوگ جواب دینے پر قادر نہیں ہیں، پھر نبی صلی اللہ علیہ وسلم نے ان کو بدر کی زمین میں گھسیٹنے کا حکم دیا۔

اور اسی طریقہ سے صحیح بخاری اور صحیح مسلم میں حضرت عبداللہ بن عمر رضی اللہ عنہ سے مروی ہے کہ نبی صلی اللہ علیہ وسلم بدر کے مقام پر کھڑے ہوئے اور فرمایا کہ کیا تم نے اپنے رب کے وعدہ کو حق پالیا ہے؟ اور فرمایا کہ اس وقت جو میں کہہ رہا ہوں، وہ اس بات کو سن رہے ہیں، اور نبی صلی اللہ علیہ وسلم سے صحیحین میں کئی سندوں سے مروی ہے کہ آپ اہل قبور کو سلام کرنے کا حکم فرماتے تھے، اور یہ فرماتے تھے کہ تم یہ کہو کہ ”السلام علیکم اهل الدیار من المؤمنین والمسلمین وإنا ان شاء اللہ بکم لاحقون ویرحم اللہ المستقدمین منا ومنکم والمستأخرین نسأل اللہ لنا ولکم العافیة اللہم لا تحرمننا أجرهم ولا تفتننا بعدهم واغفر لنا ولہم“ اور یہ مُردہ لوگوں کو خطاب ہے، اور خطاب اُس کو کیا جاتا ہے، جو سنتا ہے (لہذا یہ حدیث بھی مُروں کے فی الجملہ سننے پر دلالت کرتی ہے)

اور ابن عبدالبر نے نبی صلی اللہ علیہ وسلم سے روایت کیا ہے کہ نبی صلی اللہ علیہ وسلم نے فرمایا کہ جو شخص بھی کسی آدمی کی قبر کے قریب سے گزرتا ہے، جو اس کو دنیا میں جانتا تھا، پھر وہ اس کو سلام کرتا ہے، تو اللہ اس پر اس کی روح کو لوٹا دیتا ہے، یہاں تک کہ وہ اس کے سلام کا جواب دیتا ہے۔ ۱

اور سنن میں نبی صلی اللہ علیہ وسلم کا یہ ارشاد مروی ہے کہ تم مجھ پر جمعہ کے دن اور جمعہ کی رات میں کثرت سے درود پڑھا کرو، کیونکہ تمہارا درود مجھ پر پیش کیا جاتا ہے، لوگوں نے عرض کیا کہ اے اللہ کے رسول! ہمارا درود آپ پر کیسے پیش کیا جائے گا؟ جبکہ آپ مٹی ہو چکے ہوں گے، تو نبی صلی اللہ علیہ وسلم نے فرمایا کہ اللہ تعالیٰ نے زمین پر اس بات کو حرام قرار دے دیا ہے کہ وہ نبیوں کے گوشت کو کھائے۔

۱۔ ملحوظ رہے کہ مندرجہ بالا حدیث کی سند پر اہل علم حضرات نے کلام کیا ہے، اور اس کو ضعیف وغیرہ قرار دیا ہے۔ محمد رضوان خان۔ (ملاحظہ ہو: سلسلۃ الأحادیث الضعیفۃ والموضوعۃ وأثرها السیء فی الأئمۃ رقم الحدیث ۳۴۹۳)

اور سنن میں نبی صلی اللہ علیہ وسلم کا یہ ارشاد مروی ہے کہ اللہ نے میری قبر پر فرشتوں کو مقرر فرمادیا ہے، جو میرے پاس میری امت کے سلام کو پہنچاتے ہیں۔ ۱۔

پس یہ اور ان جیسی نصوص اس بات کی وضاحت کرتی ہیں کہ میت فی الجملہ زندہ کے کلام کو سنتی ہے، لیکن ضروری نہیں کہ یہ سننا دائمی طور پر ہو، بلکہ کسی حالت میں سنتی ہے اور کسی حالت میں نہیں سنتی (اور یہ دونوں حالتیں، اللہ کے حکم اور اس کی مشیت پر معلق ہوتی ہیں) جیسا کہ زندہ شخص کی حالت ہوتی ہے کہ وہ بعض اوقات اپنے سے خطاب کرنے والے کی بات کو سنتا ہے اور بعض اوقات کسی پیش آنے والے عارض (مثلاً آواز کے ہلکا ہونے، یا قوت سماعت کے کمزور ہونے وغیرہ) کی وجہ سے نہیں سنتا (ممکن ہے کہ اللہ تعالیٰ اپنی حکمت سے کسی مردہ کو سنوائے، اور کسی کو نہ سنوائے) اور اسی طریقہ سے یہ سننا ”ادراک والا سنا“ ہے جس پر کوئی جزاء مرتب نہیں ہوتی اور نہ یہ وہ سننا ہے، جس کی نفی اللہ تعالیٰ کے اس قول میں کی گئی ہے کہ ”إِنكَ لَا تَسْمَعُ الْمَوْتَى“ اس سے مراد قبول کرنے اور بات ماننے کا سننا ہے، کیونکہ اللہ نے کافر کو میت کی طرح قرار دے دیا ہے، جو اپنے آپ کو پکارنے والے کا جواب نہیں دیتا، جیسا کہ چوپائے، آواز کو سنتے ہیں، مگر معنی کو نہیں سمجھتے، پس میت اگرچہ کلام کو سن لے اور معنی کو سمجھ لے، تب بھی اس میت کے لیے پکارنے والے کو جواب دینا اور جو بات اسے کہی گئی ہے، اس کی تعمیل کرنا، اور جس چیز سے منع کیا گیا ہے، اس سے رُکنا، ممکن نہیں، پس میت امر و نہی سے فائدہ حاصل نہیں کر سکتی، اور اسی طرح سے کافر بھی امر و نہی سے فائدہ حاصل نہیں کرتا، اگرچہ وہ خطاب کو سنتا ہے، اور معنی کو سمجھتا ہے، جیسا کہ اللہ تعالیٰ کا ارشاد ہے کہ ”وَلَوْ عَلِمَ اللَّهُ فِيهِمْ خَيْرًا لَأَسْمَعَهُمْ“۔

۱۔ اس سے یہ بھی معلوم ہوا کہ نبی صلی اللہ علیہ وسلم کے سماع کو علامہ ابن تیمیہ دوسری اموات کے سماع میں داخل مانتے ہیں، اور فی الجملہ کا مطلب یہی ہے کہ میت ہمیشہ اور ہر آواز کو نہیں سنتی، نیز تمام اموات، اس سلسلہ میں یکساں حکم نہیں رکھتی، بلکہ اللہ کی حسب مشیت و حسب حکمت مختلف اموات اور مختلف اصوات میں فرق ہو سکتا ہے۔

اور ہم نے آگے اس سلسلہ میں جمع و تطبیق کا جو قول راجع قرار دیا ہے، اس کا حاصل بھی یہی ہے، جیسا کہ آگے خود علامہ ابن تیمیہ نے بھی اس طرف اشارہ کیا ہے۔ محمد رضوان۔

اور جہاں تک میت کے دیکھنے کا تعلق ہے، تو اس سلسلہ میں حضرت عائشہ اور دیگر حضرات سے کئی روایات مروی ہیں (لیکن دیکھنے کا معاملہ بھی سننے کی طرح ہے کہ یہ بھی اور اک والا دیکھنا ہے، جس کا ہمیشہ اور ہر میت کے حق میں پایا جانا ضروری نہیں، اللہ چاہے، تو کسی میت تک کوئی حالت پہنچا دیتا ہے، لیکن وہ کسی کو نفع و نقصان پہنچانے کے طور پر ہرگز نہیں) ۱۔

فصل: اور سوال کرنے والے کا یہ قول کہ کیا اس وقت (یعنی فوت ہونے کے بعد سوال و جواب کے وقت) روح کو بدن کی طرف لوٹایا جاتا ہے، یا اس وقت میں اور دوسرے وقت میں میت اپنی قبر میں متحرک ہوتی ہے، یا نہیں؟ تو اس کا جواب یہ ہے کہ اس کی روح کو اس وقت میں بدن کی طرف لوٹایا جاتا ہے، جیسا کہ حدیث میں آیا ہے، اور اس کے علاوہ دوسرے وقت میں بھی لوٹایا جاتا ہے، اور مومنوں کی روحیں جنت میں ہوتی ہیں، جیسا کہ اُس حدیث میں آیا ہے، جس کو نسائی اور امام مالک اور امام شافعی وغیرہ نے روایت کیا ہے کہ مومن کی روح، پرندوں کی شکل میں جنت کے پتوں سے لٹکی ہوتی ہے، یہاں تک کہ قیامت کے دن اللہ اس کو اس کے جسم کی طرف لوٹا دے گا، اور ایک روایت میں یہ الفاظ ہیں کہ وہ روح ایسی قندیلوں میں ٹھکانا پکڑتی ہے، جو عرش کے ساتھ لٹکی ہوئی ہوتی ہیں۔

۱۔ میت کے سماع اور ادراک کے متعلق علامہ ابن تیمیہ نے جو موقف ذکر کیا، اس کا خلاصہ یہی ہے کہ میت سے سوال و جواب، اور اس کو راحت و عذاب کا احساس، جس کا بہت سی احادیث میں ذکر ہے، اس کے فسی الجملہ ثبوت کا انکار کرنا درست نہیں، ورنہ تو ”برزخی زندگی“ اور ”برزخی حیات“ ایک طرح سے بے معنی ہو کر رہ جاتی ہے، اور میت کی روح کافی الجملہ، عند اهل السنة والجماعة، بدن و جسم سے تعلق بھی مسلم ہے، اور جسم و بدن کا اس مقام سے تعلق، جہاں اس کو دفن کیا جاتا ہے، یہاں بھی میت کے بدن و جسم کے متعلق، یا منتشر اجزاء موجود ہوں، یہ بھی جمہور اهل السنة والجماعة کے نزدیک طے شدہ اور مسلم مسئلہ ہے۔

میت سے ہر طرح کے سماع و ادراک کا انکار کرنا، گویا کہ ایک طرح سے برزخ و قبر کی حیات کے انکار کو تسلیم ہوگا، لیکن چونکہ میت کا جسم اور روح ”عالم برزخ“ میں ہوتی ہے، جو عالم غیب کہلاتا ہے، اور وہاں وہ اچھے و برے حالات میں مشغول ہوتی ہے، نیز اس کا سماع و ادراک، دنیا کے اسباب و وسائل کی حیثیت سے عادتاً نہیں ہوتا، جس کا تقاضا یہ تھا کہ اس عالم شہادت کی اصوات و حالات کے سماع و ادراک کا انکار کیا جائے، لیکن اس سلسلہ میں واردہ نصوص کے پیش نظر فسی الجملہ سماع و ادراک کو تسلیم و قبول کیے بغیر چارہ نہیں، اور فسی الجملہ کا حاصل یہی ہے کہ جب اور جس میت کے لیے اللہ کی مشیت و حکمت متعلق ہو جاتی ہے، وہاں سماع و ادراک ہو جاتا ہے ”والا، لا“۔ محمد رضوان۔

لیکن اس کے باوجود جب اللہ کو منظور ہوتا ہے، وہ بدن کے ساتھ ہی متصل ہوتی ہیں، اور یہ کسی لمحہ میں ہوتا ہے، جیسا کہ فرشتے کے نازل ہونے اور زمین میں شعاع کے ظاہر ہونے اور سونے والے کے بیدار ہونے کے وقت ہوتا ہے، اور کئی روایات میں یہ بات وارد ہوئی ہے کہ ارواح، قبروں کے مقام پر ہوتی ہیں، مجاہد نے فرمایا کہ روحمیت کے دفن ہونے کے دن سے لے کر سات دن تک قبروں کے مقام پر ہوتی ہیں، وہاں سے جدا نہیں ہوتیں، پس بعض اوقات ایسا بھی ہوتا ہے (ہمیشہ اور ہر ایک کے لیے ایسا نہیں ہوتا) اور مالک بن انس نے فرمایا کہ مجھے یہ بات پہنچی ہے کہ روحوں کو (برزخ میں) آزاد چھوڑ دیا جاتا ہے، وہ جہاں چاہتی ہیں، وہاں جاتی ہیں، واللہ اعلم (مجموع الفتاویٰ)

یعنی ان میں سے ہر بات کا امکان ہے، اللہ، جس روح کے ساتھ اس کے حسب اعمال، جیسا چاہے، ویسا ہوتا ہے، اپنی طرف سے سب کے لیے یکساں حکم لگا دینا مناسب نہیں، نہ ہی یہ کہنا درست ہے کہ روح، جس مقام پر ہوتی ہے، وہاں اس کا جسم بھی ساتھ ہی ہوتا ہے، بلکہ یہ کہا جائے گا کہ روح کے ساتھ مختلف الانواع پیش آنے والے حالات کافی الجملہ اس کے جسم و بدن سے خاص تعلق ہوتا ہے، جس کے باعث جسم و بدن تک، روح کو حاصل ہونے والے غم، یا سرور کا اثر پہنچ جاتا ہے، اور ہم شروع میں واضح کر آئے ہیں کہ موجودہ سائنسی شعبہ میں اس کی مثال ہارڈ ویئر اور سافٹ ویئر جیسی ہے کہ سافٹ ویئر نیچے زمین کے ہارڈ ویئر کے ساتھ بھی منسلک ہوتا ہے اور اوپر فضاء میں بھی کارفرما ہوتا ہے۔

(جاری ہے.....)

افادات و ملفوظات

یزید بن معاویہ کے متعلق افراط و تفریط اور اعتدال

(03-جمادی الاولیٰ-1443ھ)

علامہ ابن تیمیہ (المتوفی: 728ھ) اپنے فتاویٰ میں فرماتے ہیں:

كان المقتصدون من أئمة السلف يقولون في يزيد وأمثاله: إنا لا نسبهم ولا نحبهم أي لا نحب ما صدر منهم من ظلم. والشخص الواحد يجتمع فيه حسنات وسيئات وطاعات ومعاص وبر وفجور وشر فيثيبه الله على حسناته ويعاقبه على سيئاته إن شاء أو يغفر له ويحب ما فعله من الخير ويبغض ما فعله من الشر. فأما من كانت سيئاته صغائر فقد وافقت المعتزلة على أن الله يغفرها. وأما صاحب الكبيرة فسلف الأمة وأئمتها وسائر أهل السنة والجماعة لا يشهدون له بالنار بل يجوزون أن الله يغفر له كما قال تعالى: (إن الله لا يغفر أن يشرك به ويغفر ما دون ذلك لمن يشاء) فهذه في حق من لم يشرك فإنه قيدها بالمشيئة وأما قوله تعالى (قل يا عبادي الذين أسرفوا على أنفسهم لا تقنطوا من رحمة الله إن الله يغفر الذنوب جميعا) فهذا في حق من تاب ولذلك أطلق وعم (مجموع الفتاوى، لابن

تيمية، ج ٢، ص ٤٥، فصل: في أن الطريق التي بها يعلم إيمان الواحد من الصحابة)

ترجمہ: ائمہ سلف میں سے معتدل حضرات کا ”یزید“ اور اس جیسے لوگوں کے بارے میں یہ قول ہے کہ بے شک ہم نہ تو ان کو سب و شتم کرتے، اور نہ ان سے محبت رکھتے، محبت نہ رکھتے کا مطلب یہ ہے کہ ان لوگوں سے، جو ظلم و غیرہ کا صدور ہوا، ان افعال

سے محبت نہیں رکھتے، اور ایک شخص میں اچھائیاں اور برائیاں اور نیکیاں اور گناہ اور بھلائیاں اور فسق و فجور اور شرکی باتیں جمع ہو سکتی ہیں، پس اللہ اُس شخص کو اس کی اچھائیوں پر ثواب عطا فرماتا ہے، اور اس کی برائیوں پر اگر چاہے، تو سزا دیتا ہے، یا اُس کی مغفرت فرمادیتا ہے، اور جو اُس نے خیر کے کام کیے، اس کو اللہ پسند فرماتا ہے، اور جو شر کے کام کیے، اس کو ناپسند فرماتا ہے، پس جس شخص کی برائیاں صغیرہ درجہ کی ہوں، تو (اہل السنۃ والجماعۃ کے ساتھ) معتزلہ کا بھی اس بات پر اتفاق ہے کہ اللہ اُن برائیوں کو معاف فرمادے گا، اور جہاں تک کبیرہ گناہوں کے مرتکب کا تعلق ہے، تو سلف امت اور ائمہ امت اور تمام اہل السنۃ والجماعۃ اُس شخص کے لیے جہنم کی گواہی نہیں دیتے، بلکہ اس بات کو جائز قرار دیتے ہیں کہ اللہ اُس کی مغفرت فرمادے گا، جیسا کہ اللہ تعالیٰ کا ارشاد ہے کہ ”إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ“ (یعنی ”بے شک اللہ نہیں مغفرت فرمائے گا اس بات کی اس کے ساتھ شرک کیا جائے، اور مغفرت فرمادے گا اس کے علاوہ کی، جس کے لیے چاہے“) پس یہ حکم اس شخص کے حق میں ہے، جو شرک نہ کرے، کیونکہ اللہ نے اس کی مغفرت کو اپنی مشیت کے ساتھ مقید فرمایا ہے، اور جہاں تک اللہ تعالیٰ کے اس ارشاد کا تعلق ہے کہ ”قُلْ يَا عِبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا“ (یعنی ”آپ فرمادیجیے کہ اے میرے وہ بندو! جنہوں نے زیادتی کی اپنی جانوں پر، تم مایوس نہ ہو، اللہ کی رحمت سے، بے شک اللہ مغفرت فرمادے گا تمام گناہوں کی“) تو یہ حکم اس شخص کے حق میں ہے، جو توبہ کر لے، اور اسی وجہ سے اللہ تعالیٰ نے تمام گناہوں کی مغفرت کو مطلق اور عام بیان فرمایا ہے (جس میں صغیرہ و کبیرہ گناہ کی قید نہیں لگائی) (مجموع الفتاویٰ)

علامہ ابن تیمیہ اسی سلسلے میں فرماتے ہیں کہ:

افتراق الناس فی ”یزید“ بن معاویۃ بن أبی سفیان ثلاث فرق: طرفان و وسط۔

فأحد الطرفين قالوا :إنه كان كافرا منافقا وأنه سعى في قتل سبط رسول الله تشفيا من رسول الله صلى الله عليه وسلم وانتقاما منه وأخذاً بثأر جده عتبة وأخى جده شيبه وخاله الوليد بن عتبة وغيرهم ممن قتلهم أصحاب النبي صلى الله عليه وسلم بيد علي بن أبي طالب وغيره يوم بدر وغيرها وهذا القول سهل على الرافضة الذين يكفرون أبا بكر وعمر وعثمان؛ فتكفير يزيد أسهل بكثير.

والطرف الثاني يظنون أنه كان رجلا صالحا وإمام عدل وأنه كان من " الصحابة "الذين ولدوا على عهد النبي صلى الله عليه وسلم وحمله على يديه وبرك عليه وربما فضله بعضهم على أبي بكر وعمر . وربما جعله بعضهم نبيا ويقولون عن "الشيخ عدى "أو حسن المقتول -كذبا عليه -إن سبعين ولما صرفت وجوههم عن القبلة لتوقفهم في يزيد .

وهذا قول غالية العدوية والأكراد ونحوهم من الضلال .فإن الشيخ عديا كان من بنى أمية وكان رجلا صالحا عابدا فاضلا ولم يحفظ عنه أنه دعاهم إلا إلى السنة التي يقولها غيره كالشيخ "أبى الفرج "المقدسى فإن عقيدته موافقة لعقيدته؛ لكن زادوا في السنة أشياء كذب وضلال من الأحاديث الموضوعة والتشبيه الباطل والغلو في الشيخ عدى وفي يزيد والغلو في ذم الرافضة بأنه لا تقبل لهم توبة وأشياء آخر .

وكلا القولين ظاهر البطلان عند من له أدنى عقل وعلم بالأمر وسير المتقدمين؛ ولهذا لا ينسب إلى أحد من أهل العلم المعروفين بالسنة ولا إلى ذى عقل من العقلاء الذين لهم رأى وخبرة.

والقول الثالث :أنه كان ملكا من ملوك المسلمين له حسنات

وسیئات ولم یولد إلا فی خلافة عثمان ولم یکن کافرا؛ ولكن جرى بسببه ما جرى من مصرع "الحسين" وفعل ما فعل بأهل الحرّة ولم یکن صاحباً ولا من أولیاء الله الصالحین .

وهذا قول عامة أهل العقل والعلم والسنة والجماعة .

ثم افترقوا ثلاث فرق : فرقة لعنته وفرقة أحبته وفرقة لا تسبه ولا تحبه وهذا هو المنصوص عن الإمام أحمد وعليه المقتصدون من أصحابه وغيرهم من جميع المسلمين (مجموع الفتاوى، لا بن تیمیة، ج ۴، ص ۴۸۱، الى ص ۴۸۳، فصل : افترق الناس فی "یزید" بن معاویة بن أبی سفیان)

ترجمہ: ”یزید بن معاویہ بن ابی سفیان“ کے متعلق لوگوں کے تین فرقے ہیں، دو فرقے افراط، یا تفریط میں مبتلا ہیں، اور ایک فرقہ اعتدال پر قائم ہے۔

پس دو فرقوں میں سے ایک فرقے کا قول تو یہ ہے کہ ”یزید“ کافر، منافق تھا، اور اس نے رسول اللہ صلی اللہ علیہ وسلم کے نواسے کے قتل کرنے کی کوشش، رسول اللہ صلی اللہ علیہ وسلم سے بھڑاس نکالنے کے لیے، اور اُن سے انتقام لینے کے لیے، اور اپنے دادا ”عتبہ“ اور اپنے دادا کے بھائی ”شیبہ“ اور اپنے ماموں ”ولید بن عتبہ“ وغیرہ کا بدلہ لینے کے لیے کی، جو نبی صلی اللہ علیہ وسلم کے اصحاب میں سے علی بن ابی طالب وغیرہ کے ہاتھوں، بدر وغیرہ کے موقع پر قتل ہوئے تھے..... اور یہ قول رافضیوں کے اُن لوگوں کو کرنا آسان ہے، جو حضرت ابوبکر و عمر و عثمان رضی اللہ عنہم کی تکفیر کرتے ہیں، تو یزید کی تکفیر اس کے مقابلہ میں بہت زیادہ سہل ہے۔

اور دوسرے فرقے کا گمان یہ ہے کہ ”یزید“ نیک شخص اور عادل امام تھا، اور وہ ان صحابہ کرام میں سے تھا، جو نبی صلی اللہ علیہ وسلم کے زمانہ میں پیدا ہوئے، اور اس کو (پیدائش کے بعد) نبی صلی اللہ علیہ وسلم نے اپنے ہاتھوں پر اٹھایا، اور اس کے لیے برکت کی دعاء کی، اور ان میں سے بعض لوگ بسا اوقات یزید کو ابوبکر و عمر رضی اللہ عنہما پر بھی فضیلت دیتے ہیں، اور ان میں سے بعض تو کسی وقت یزید کو نبی کا درجہ بھی دے دیتے ہیں، اور وہ

”شیخ عدی“ یا ”حسن مقتول“ کے حوالہ سے اُن کی طرف جھوٹ کی نسبت کرتے ہوئے یہ کہتے ہیں کہ ستر (70) ولیوں کا چہرہ قبلہ سے اس بناء پر بھڑ گیا کہ انہوں نے یزید کے بارے میں توقف اختیار کیا تھا۔

اور یہ ”عدویہ“ اور ”اکراد“ وغیرہ گمراہ فرقوں کے غالی لوگوں کا قول ہے، کیونکہ ”شیخ عدی“ بنو امیہ میں سے تھے، اور وہ نیک، صالح، عابد، فاضل شخص تھے، اور ان کے متعلق یہ بات معتبر طریقے سے ثابت نہیں کہ انہوں نے لوگوں کو دعوت دی ہو، مگر اسی سنت کی طرف، جس کی طرف اُن کے علاوہ حضرات نے دعوت دی، جیسا کہ ”شیخ ابوالفرج مقدسی“ پس اُن کا عقیدہ، ان کے موافق ہے، لیکن لوگوں نے سنت میں جھوٹی باتوں کو اور گمراہ کن موضوع احادیث کو زیادہ کر دیا، اور باطل تشبیہ اور شیخ عدی کے متعلق غلو کو، اور یزید کے متعلق بھی غلو کو داخل کر دیا، اور رافضیوں کی مذمت میں بھی غلو کو داخل کر دیا کہ ان کی توجہ قبول نہیں کی جاسکتی، اور بعض دوسری چیزوں کو بھی داخل کر دیا۔

اور مذکورہ دونوں قولوں کا اُس شخص کے سامنے باطل ہونا، بالکل ظاہر ہے، جس کو ادنیٰ عقل اور معاملات کا ادنیٰ علم اور متقدمین کی سیرت سے واقفیت حاصل ہو، اور اسی وجہ سے یہ قول سنت کے ساتھ معروف اہل علم میں سے کسی کی طرف بھی منسوب نہیں، اور نہ ان عقلاء میں سے کسی صاحب عقل کی طرف منسوب ہے، جن کی رائے اور خبر کا اعتبار کیا جاتا ہے۔

اور تیسرا قول یہ ہے کہ ”یزید“ مسلمانوں کے حکمرانوں میں سے ایک حکمران تھا، جس کی نیکیاں بھی تھیں، اور برائیاں بھی تھیں، اور اس کی ولادت حضرت عثمان رضی اللہ عنہ کی خلافت کے زمانہ میں ہی ہوئی، اور وہ کافر نہیں تھا، لیکن اس کے سبب سے حضرت حسین رضی اللہ عنہ کے خلاف مہم جاری ہوئی، اور اس کے سبب اہل حرۃ کے ساتھ جو کچھ کیا گیا، وہ ہوا، اور وہ نہ تو صحابی تھا، اور نہ اللہ کے اولیائے صالحین میں سے تھا۔

اور یہی قول اکثر اہل عقل و اہل علم اور اہل السنۃ والجماعۃ کا ہے۔

میں سے معتدل حضرات کا یہی طرزِ عمل ہے (مجموع الفتاویٰ)

اضافہ و اصلاح شدہ چوتھا ایڈیشن

بِسْمِ اللّٰہِ الرَّحْمٰنِ الرَّحِیْمِ

شعبان و شبِ برأت کے فضائل و احکام

اس کتاب میں اسلامی سال کے آٹھویں مہینے ”شعبان المَعظُم“ سے متعلق فضائل و مسائل اور منکرات و مفسدات کو تفصیل کے ساتھ ذکر کیا گیا ہے، اور اسی کے ساتھ ”شعب برأت“ کے بارے میں افراط و تفریط سے بچتے ہوئے اہل السنۃ والجماعۃ کے معتدل نظریہ کو دلائل کے ساتھ تحریر کیا گیا ہے اور اس بارے میں علمی و عملی، فکری و نظریاتی بے اعتدالیوں کا بھی جائزہ لیا گیا ہے۔ آخر میں اس مہینے میں واقع ہونے والے بعض اہم تاریخی واقعات کو بھی درج کر دیا گیا ہے۔

مؤلف: مفتی محمد رضوان خان

اخوتِ اسلامی کا تقاضہ... اخلاص و ہمدردی

دینِ اسلام نے اپنے تمام پیروکاروں کو ایک رشتہٴ اخوت میں پرویا ہے۔ اسلام کی نظر میں ہر مسلمان دوسرے مسلمان کا بھائی ہے۔ وہ اپنے ماننے والوں کے مابین ایک بھائی چارگی اور اخوت کا رشتہ قائم کرتا ہے۔ یعنی ایک احساس کا رشتہ، ایک ایسا تعلق کہ جس میں دوسرے مسلمانوں کا خیال اور لحاظ رکھا جائے۔ چنانچہ اللہ تبارک و تعالیٰ کا فرمان ہے کہ:

”إِنَّمَا الْمُؤْمِنُونَ إِخْوَةٌ“ (سورۃ الحجرات، رقم الآیۃ: ۱۰)

”یقیناً تمام اہل ایمان (آپس میں) بھائی بھائی ہیں“ (حجرات)

اسی طرح رسول خدا صلی اللہ علیہ وسلم کا فرمان ہے کہ:

”الْمُسْلِمُ أَخُو الْمُسْلِمِ، لَا يَظْلِمُهُ وَلَا يُسْلِمُهُ“ (صحیح مسلم، رقم

الحديث: ۲۵۸۰، کتاب البر والصلة والآداب، باب تحریم الظلم)

”ایک مسلمان دوسرے مسلمان کا بھائی ہے۔ نہ تو (خود) اس پر ظلم کرتا ہے اور نہ اس کو

(کسی) ظالم کے حوالہ کرتا ہے“ (مسلم)

ایک اور مقام پر یوں ارشاد فرمایا کہ:

”الْمُسْلِمُونَ كَرَجُلٍ وَاحِدٍ، إِنْ أَشْتَكَيْ عَيْنُهُ، أَشْتَكَيْ كُلُّهُ، وَإِنْ

أَشْتَكَيْ، رَأْسُهُ أَشْتَكَيْ كُلُّهُ“ (صحیح مسلم، رقم الحديث: ۶۷، کتاب البر

والصلة والآداب، باب تراحم المؤمنین وتعاطفهم وتعاضدهم)

”تمام مسلمان ایک شخص کی مانند ہیں۔ اگر اس کی آنکھ میں تکلیف ہو تو پورا جسم تکلیف

محسوس کرتا ہے اور اگر اس کے سر میں درد ہو تو پورا جسم تکلیف محسوس کرتا ہے“ (مسلم)

قرآن و سنت کی ایسی اور بھی متعدد نصوص موجود ہیں کہ جن سے واضح ہوتا ہے کہ خدا اور رسول نے تمام مسلمانوں کو آپس میں مضبوط اخوت و بھائی چارگی کے رشتہ میں باندھا ہے۔

اللہ اور رسول کا یہ قائم کردہ رشتہ مسلمانوں سے کچھ تقاضے کرتا ہے۔ جن میں سے ایک اہم اور بنیادی تقاضا یہ ہے کہ اپنے مسلمان بھائیوں کے ساتھ بالکل ویسے ہی اخلاص، ہمدردی اور خیر خواہی کے ساتھ پیش آیا جائے جیسے کوئی انسان اپنے سگے بھائی کے ساتھ پیش آتا ہے۔ بالخصوص وہ افراد جن کے ساتھ آدمی روزانہ اٹھتا بیٹھتا ہو یا جن کے ساتھ کسی بھی حوالہ سے کوئی تعلق ہو تو ایسے افراد کے ساتھ معاملات کرتے وقت اُس اخوت و بھائی چارگی کے رشتہ کو ضرور ملحوظ رکھنا چاہیے جو اسلام نے ہمارے درمیان قائم کیا ہے۔

آج مسلمانوں کی اکثریت نے اس رشتہ اخوت و بھائی چارگی کو تقریباً فراموش کر رکھا ہے۔ وہ ہمدردی، احساس اور خیال کا رشتہ جو اسلام نے ہمارے درمیان قائم کیا تھا وہ معاشرے میں خال خال ہی دکھائی دیتا ہے۔ ورنہ واقعہ یہ ہے کہ آج کی دنیا میں مسلمان ہی مسلمان کے مال پر ڈاکہ ڈال رہا ہے، مسلمان ہی مسلمان کی عصمت دری کر رہا ہے، مسلمان ہی مسلمان کے خون بہانے میں ملوث ہے اور مسلمان ہی مسلمان کے ساتھ دھوکہ دہی اور خیانت کا مرتکب ہے۔

اسلام کا قائم کردہ رشتہ اخوت و بھائی چارگی آج ہماری خود غرضی، مفاد پرستی اور بے حسی تلے کہیں دب کر رہ گیا ہے۔ جس کو دوبارہ اُجاگر کرنے کی ضرورت ہے۔ یہ دنیاوی اعتبار سے تو ہمارے لیے مفید اور ضروری ہے ہی، دینی لحاظ سے بھی ناگزیر ہے۔ کیونکہ رسول اللہ صلی اللہ علیہ وسلم کا فرمان ہے کہ:

”لَا يُؤْمِنُ أَحَدُكُمْ، حَتَّى يُحِبَّ لِأَخِيهِ مَا يُحِبُّ لِنَفْسِهِ“ (صحیح البخاری،

رقم الحدیث: ۱۳، کتاب الایمان، باب: من الایمان أن یحب لأخیه ما یحب لنفسه)

”تم میں سے کوئی اس وقت تک (کامل) مومن نہیں ہو سکتا، جب تک کہ وہ اپنے بھائی

کے لیے بھی وہی نہ پسند کرنے لگ جائے جو وہ اپنے لیے پسند کرتا ہے“ (بخاری)

ہم میں سے ہر کوئی اپنے لیے یہی پسند کرتا ہے کہ لوگ اس کے ساتھ خیر خواہی، ہمدردی اور اخلاص کے ساتھ پیش آئیں، تو ہمیں بھی دل میں اپنے متعلقین، دوست احباب اور ماتحتوں کے بارے میں ہمدردی اور خیر خواہی کے جذبات رکھنے چاہئیں اور اخلاص کے ساتھ تمام معاملات کو طے کرنا چاہیے تاکہ اسلام کے قائم کردہ رشتہ اخوت کی آبیاری ہوتی رہے۔



ماہ ذی الحجہ: دسویں نصف صدی کے اجمالی حالات و واقعات

□..... ماہ ذی الحجہ ۹۵۵ھ: میں حضرت قاضی عبدالواحد بن احمد بن یحییٰ بن علی وشریسی رحمہ اللہ

کی وفات ہوئی (نیل الابتہاج بتطریز الدبیح لآحمد بابا السوداني، ص ۲۸۹)

□..... ماہ ذی الحجہ ۹۵۶ھ: میں حضرت ابوالسعود محبت الدین محمود بن رضی الدین حللی شافعی رحمہ اللہ

کی وفات ہوئی (شذرات الذهب فی أخبار من ذهب لابی الفلاح عبدالحی عکری حنبلی، ج ۱۰، ص ۴۵۱)

□..... ماہ ذی الحجہ ۹۵۹ھ: میں حضرت محمد بن احمد بن یوسف بن نقیب حسنی اسحاقی رحمہ اللہ کی

وفات ہوئی (الکواکب السائرة بأعیان المئۃ العاشرة لنجم الدین الغزی، ج ۲، ص ۲۵)

□..... ماہ ذی الحجہ ۹۶۱ھ: میں حضرت ابوالمعالی بن رحمۃ اللہ بن فتح اللہ کرمانی حسینی لاہوری

رحمہ اللہ کی ولادت ہوئی (نزہۃ الخواطر وبہجۃ المسامع والنواظر لعبدالحی الحسنی، ج ۵، ص ۴۷۵)

□..... ماہ ذی الحجہ ۹۶۵ھ: میں حضرت شیخ شہاب الدین احمد حصری دمشقی رحمہ اللہ کی وفات

ہوئی (الکواکب السائرة بأعیان المئۃ العاشرة لنجم الدین الغزی، ج ۲، ص ۱۲۱)

□..... ماہ ذی الحجہ ۹۶۹ھ: میں حضرت شیخ جلال الدین محمود عمری تھانیسری رحمہ اللہ کا انتقال ہوا۔

(نزہۃ الخواطر وبہجۃ المسامع والنواظر لعبدالحی الحسنی، ج ۳، ص ۳۲۳)

□..... ماہ ذی الحجہ ۹۷۱ھ: میں حضرت شیخ قاضی معروف نور الدین صبیونی شافعی رحمہ اللہ کی

وفات ہوئی (الکواکب السائرة بأعیان المئۃ العاشرة لنجم الدین الغزی، ج ۳، ص ۱۸۷)

□..... ماہ ذی الحجہ ۹۷۵ھ: میں حضرت شیخ حسن بن سنان حسینی سیواسی رحمہ اللہ کا انتقال ہوا۔

(الطبقات السنیۃ فی تراجم الحنفیۃ لثقی الدین الغزی، ص ۲۲۶)

□..... ماہ ذی الحجہ ۹۷۶ھ: میں حضرت شیخ عبدالرحمن بن علاء الدین بن عطاء اللہ بن ظہیر الدین عباس

لاہوری رحمہ اللہ کی وفات ہوئی (نزہۃ الخواطر وبہجۃ المسامع والنواظر لعبدالحی الحسنی، ج ۴، ص ۳۶۱)

□..... ماہ ذی الحجہ ۹۸۲ھ: میں حضرت محمد بن احمد بن عبدالرحمن بن محمد بن احمد بن عیسیٰ ابن ابی

الجواد رحمہ اللہ کا انتقال ہوا (الکواکب السائرة بأعیان المئۃ العاشرة لنجم الدین الغزی، ج ۳، ص ۴۹)

□..... ماہ ذی الحجہ ۹۸۳ھ: میں حضرت ابو عبد اللہ شمس الدین محمد بن عبد اللہ شنشوری مصری شافعی

رحمہ اللہ کا انتقال ہوا (الکواکب السائرة بأعیان المئۃ العاشرة لنجم الدین الغزی، ج ۲، ص ۳۷)

□..... ماہ ذی الحجہ ۹۸۴ھ: میں حضرت قاضی ولی الدین محمد بن محمد بن فرور رحمہ اللہ کا انتقال ہوا۔

(الکواکب السائرة بأعیان المئۃ العاشرة لنجم الدین الغزی، ج ۳، ص ۲۴)

□..... ماہ ذی الحجہ ۹۸۴ھ: میں حضرت محمد بن محمد بن ولی الدین فرور رحمہ اللہ کی وفات ہوئی۔

(الکواکب السائرة بأعیان المئۃ العاشرة لنجم الدین الغزی، ج ۳، ص ۳۳)

□..... ماہ ذی الحجہ ۹۸۴ھ: میں حضرت شیخ عبد اللہ بن سعد اللہ متقی سندی رحمہ اللہ کی وفات ہوئی۔

(نزہۃ الخواطر وبہجۃ المسامع والنواظر لعبد الحیی الحسنی، ج ۴، ص ۳۷۷)

□..... ماہ ذی الحجہ ۹۸۷ھ: میں حضرت شیخ عبد اللہ بن احمد بن طیفور بن شمس الدین بن محمود بن

محمود را متینی امر و ہوی رحمہ اللہ کا انتقال ہوا۔

(نزہۃ الخواطر وبہجۃ المسامع والنواظر لعبد الحیی الحسنی، ج ۴، ص ۳۷۳)

□..... ماہ ذی الحجہ ۹۸۷ھ: میں حضرت محمد بن احمد بن فرج صالحی منشد رحمہ اللہ کا انتقال ہوا۔

(الکواکب السائرة بأعیان المئۃ العاشرة لنجم الدین الغزی، ج ۳، ص ۴۶)

□..... ماہ ذی الحجہ ۹۸۷ھ: میں حضرت شیخ علامہ شہاب الدین احمد بن تمر از طرابلسی رحمہ اللہ کی

وفات ہوئی (الکواکب السائرة بأعیان المئۃ العاشرة لنجم الدین الغزی، ج ۳، ص ۱۰۶)

□..... ماہ ذی الحجہ ۹۸۷ھ: میں ”علبک“ کے قاضی شیخ جلی رحمہ اللہ کا انتقال ہوا۔

(الکواکب السائرة بأعیان المئۃ العاشرة لنجم الدین الغزی، ج ۳، ص ۱۴۲)

□..... ماہ ذی الحجہ ۹۸۸ھ: میں حضرت عبد الصمد بن ابراہیم بن عبد الصمد رحمہ اللہ کا انتقال ہوا۔

(الکواکب السائرة بأعیان المئۃ العاشرة لنجم الدین الغزی، ج ۳، ص ۱۴۹)

□..... ماہ ذی الحجہ ۹۸۹ھ: میں حضرت شیخ عبد المعطی بن حسن بن عبد اللہ باکیر کلمی ہندی رحمہ اللہ

کا انتقال ہوا (نزہۃ الخواطر وبہجۃ المسامع والنواظر لعبد الحیی الحسنی، ج ۴، ص ۳۷۸)

□..... ماہ ذی الحجہ ۹۹۶ھ: میں حضرت ابوبکر بن محمد بن محمد بن شافعی رحمہ اللہ کا انتقال

ہوا (الکواکب السائرة بأعیان المئۃ العاشرة لنجم الدین الغزی، ج ۳، ص ۸۹)

□..... ماہ ذی الحجہ ۹۹۸ھ: میں حضرت مولانا محمد درویش حسینی واسطی جونپوری رحمہ اللہ کا انتقال

ہوا (نزہۃ الخواطر وبہجۃ المسامع والنواظر لعبد الحیی الحسنی، ج ۴، ص ۴۲۲)

مفتی غلام بلال

علم کے مینار

مسلمانوں کے علمی کارناموں و کاوشوں پر مشتمل سلسلہ

امت کے علماء و فقہاء (قسط 13)

گزشتہ اقساط میں فقہ حنفی کی اہماتُ الکتب، اور اس سلسلہ میں متقدمین اور متاخرین کے متون و دیگر کتب کا تفصیلی تعارف و ذکر کیا گیا، آگے بڑھنے سے پہلے بطور یادداشت ذیل میں ان کا مختصر خاکہ (خلاصہ کلام) ذکر کیا جاتا ہے۔

فقہ حنفی کی اہماتُ الکتب

فقہ حنفی کے اصل مصادر کو تین حصوں میں تقسیم کیا جاتا ہے، یا پھر اس طرح کہا جاسکتا ہے کہ علماء احناف کے نزدیک مسائل تین طبقات پر مشتمل ہیں۔

(1)..... مسائل الاصول (ظاهر الروایۃ) (2)..... مسائل النوادر (نادرُ

الروایۃ) (3)..... الفتاویٰ والواقعات

(1)..... مسائل الاصول (ظاهر الروایۃ)

مسائل الاصول کہ جن کو ”ظاهر الروایۃ“ بھی کہا جاتا ہے، سے مراد وہ مسائل ہیں، جو اصحاب مذہب یعنی امام ابوحنیفہ، امام ابو یوسف اور امام محمد رحمہم اللہ سے تواتر اور مستند طریقہ پر مروی ہیں۔ ۱۔ اور جن کتابوں میں ان مسائل کو جمع کر دیا گیا ہے ”کتب ظاهر الروایۃ“ کہا جاتا ہے، جو کہ امام محمد رحمہ اللہ کی درج ذیل 6 کتابیں شمار ہوتی ہیں۔

(1)..... کتاب المبسوط (2)..... الجامع الصغیر (3)..... الجامع الکبیر

(4)..... السیر الصغیر (5)..... السیر الکبیر (6)..... الزيادات ۲

۱۔ بعض حضرات نے ان کے ساتھ امام زفر اور حسن بن زیاد رحمہم اللہ کو بھی شامل کیا ہے۔

۲۔ کیونکہ ان کتب کو امام محمد رحمہ اللہ سے فقہ حضرات نے روایت کیا ہے، اور ان کا ثبوت شہرت و تواتر اور مستند طریقہ سے بھی منقول ہیں، اس لیے ان کتب کو ”اصول“ بھی کہا جاتا ہے۔ ﴿بقیہ حاشیہ اگلے صفحے پر ملاحظہ فرمائیں﴾

(2)..... مسائل النوادر (نادر الروایة)

دوسری قسم کے وہ مسائل ہیں، جو ظاہر الروایۃ میں مذکور نہیں، بلکہ امام محمد رحمہ اللہ کی دیگر کتب میں مذکور ہیں، اور ان کو غیر ظاہر الروایۃ بھی کہا جاتا ہے، کیونکہ یہ مسائل اس درجہ شہرت و تواتر اور معتبر و مستند طریقہ پر مروی نہیں، جیسا کہ اصول کی 6 کتابوں میں مذکور ہیں، مسائل کی ان دوسری قسم کو ”مسائل النوادر“ اور ”نادر الروایۃ“ بھی کہا جاتا ہے۔

ان میں امام محمد رحمہ اللہ سے روایت کردہ درج ذیل کتب شامل ہیں:

(1)..... ہارونیات (2)..... رقیات (3)..... کیسانیات (4)..... جرجانیات

اس کے علاوہ امام ابو حنیفہ رحمہ اللہ کے دوسرے تلامذہ کی کتابیں بھی ”نوادر“ کہلاتی ہیں۔

(3)..... فتاویٰ اور واقعات

فتاویٰ اور واقعات سے مراد وہ مسائل ہیں کہ جن میں اصحاب مذہب (امام ابو حنیفہ اور آپ کے بعد امام ابو یوسف اور امام محمد رحمہم اللہ) سے کوئی روایت منقول نہیں، جن کو بعد کے مشائخ و مجتہدین نے اجتہاد و استنباط احکام کے ذریعہ مرتب و مولف فرمایا، جو کہ امام ابو یوسف اور امام محمد کے اصحاب و تلامذہ یا ان کے تلامذہ کے تلامذہ ہیں، ان کی تعداد بہت زیادہ ہے۔ ۱۔

﴿گزشتہ صفحے کا بقیہ حاشیہ﴾ فقہ حنفی کے ایک مشہور فقیہ ”ابوالفضل محمد بن محمد بن احمد المروزی“ (المتوفی: 334) ”جو کہ ”حاکم شہید“ کے نام سے معروف ہیں، نے مذکورہ ”اصول“ کی کتابوں میں سے مکرر مسائل کو حذف کر کے، ان کو ”الکافی فی فروع الحنفیۃ“ کے نام سے مرتب کیا ہے، مذہب کو نقل کرنے میں یہ کتاب بڑی معتد ہے، اور اس کتاب کو قبول عام بھی حاصل ہوا، بڑے بڑے علماء و فقہاء نے اس کی شروح لکھیں، جن میں سب سے مشہور اور معتمد شرح ”شمس الائمہ سرخسی“ (المتوفی: 483) رحمہ اللہ نے ”المبسوط“ کے نام سے لکھی ہے، جس کو ”المبسوط للسرخسی“ بھی کہا جاتا ہے۔

۱۔ یاد رہے کہ ان حضرات نے اُن مسائل کا استنباط کیا کہ جن کے متعلق اصحاب مذہب سے کوئی روایت منقول نہیں تھی، لیکن کبھی کبھار ایسا بھی ہوا ہے کہ ان حضرات نے اپنے اپنے اجتہادات کی روشنی میں، قوی دلائل و اسباب کی بناء پر اصحاب مذہب کے خلاف بھی قول کیا۔

ان فتاویٰ میں جو کتاب سب سے پہلے سامنے آئی، وہ ”النوازل“ ہے، جو فقہ حنفی کے مشہور فقیہ ”ابولیث سمرقندی“ (المتوفی: 373 ہجری) کی ہے، ان کے بعد دوسرے فقہائے کرام نے بھی بہت سے مجموعے مرتب کیے، ان کے علاوہ چند اہم کتب یہ بھی ہیں:

خلاصۃ الفتاویٰ (طاہر البخاری)، فتاویٰ قاضی خان، الفتاویٰ التاتاریخانیہ، جامع الفتاویٰ، الفتاویٰ البزازیہ، الفتاویٰ الولوالجیہ، الفتاویٰ السراجیہ، الفتاویٰ الخیریہ، الفتاویٰ الہندیہ، العقود الدریۃ فی تنقیح الفتاویٰ الحامدیہ، مختارات النوازل، النصف الفتاویٰ، الحاوی القدسی، وغیرہا ذلک۔ ﴿بقیہ حاشیہ اگلے صفحے پر ملاحظہ فرمائیں﴾

فقہ حنفی کے متون

فقہ حنفی میں متون سے مراد وہ مختصر کتابیں ہیں کہ جن کو کسی ماہر فقیہ نے لکھا ہو، اور پھر ان کتب کو اعتماد اور شہرت حاصل ہو چکی ہو، اور ان کتب کے مصنف رائج اقوال ہی نقل کرتے ہوں، اور ان کتب کو مختصر کہنے کی وجہ یہ ہے کہ ان کتب میں مختصر الفاظ کے اندر وسیع معانی کو سمودیا گیا ہے، ان میں سے بعض تو بہت ہی مختصر ہیں، جب کہ بعض میں تھوڑی تفصیل بھی ہے۔

علمائے کرام کے نزدیک قبولیت و عدم قبولیت کے اعتبار سے متون مختلف زمانوں میں مختلف رہے ہیں، جیسا کہ متقدمین کے متون، اور متاخرین کے متون، اور متون کے معتمد اور غیر معتمد ہونے کے اعتبار سے بھی ان کی الگ الگ تفصیل ہے۔

اس طرح کے متون و مختصرات کو درج ذیل اقسام میں تقسیم کیا جاتا ہے۔

﴿گزشتہ صفحہ کا بقیہ حاشیہ﴾

الأولى مسائل الأصول، وتسمى ظاهر الرواية أيضا، وهي مسائل مروية عن أصحاب المذهب، وهم أبو حنيفة وأبو يوسف ومحمد، ويلحق بهم زفر والحسن بن زياد وغيرهما ممن أخذ عن الإمام، لكن الغالب الشائع في ظاهر الرواية أن يكون قول الثلاثة وكتب ظاهر الرواية، كتب محمد الستة المبسوط والزيادات والجامع الصغير والسير الصغير والجامع الكبير، وإنما سميت بظاهر الرواية؛ لأنها رويت عن محمد بروايات الثقات، فهي ثابتة عنه إما متواترة أو مشهورة عنه.

الثانية مسائل النواذر، وهي المروية عن أصحابنا المذكورين لكن لا في الكتب المذكورة، بل إما في كتب آخر لمحمد كالكيسانيات والهارونيات والجرجانيات والرقيات، وإنما قيل لها غير ظاهر الرواية؛ لأنها لم ترو عن محمد بروايات ظاهرة ثابتة صحيحة كالكتب الأولى، وإما في كتب محمد كالمحرر للحسن بن زياد وغيره ومنها كتب الأمامي المروية عن أبي يوسف..... الثالثة الوقاعات، وهي مسائل استنبطها المجتهدون المتأخرون لما سئلوا عنها ولم يجدوا فيها رواية، وهم أصحاب أبي يوسف ومحمد وأصحاب أصحابهما، وهلم جرا، وهم كثيرون، فمن أصحابهما مثل عصام بن يوسف وابن رستم ومحمد بن سماعة وأبي سليمان الجرجاني وأبي حفص البخاري، ومن بعدهم مثل محمد بن سلمة ومحمد بن مقاتل ونصير بن يحيى وأبي النصر القاسم بن سلام. وقد يتفق لهم أن يخالفوا أصحاب المذهب لدلائل وأسباب ظهرت لهم، وأول كتاب جمع في فتاؤهم فيما بلغنا كتاب النوازل للفقهاء أبي الليث السمرقندي، ثم جمع المشايخ بعده كتابا آخر كمجموع النوازل والوقاعات للناطفي والوقاعات للصدر الشهيد، ثم ذكر المتأخرون هذه المسائل مختلطة غير متميزة كما في فتاوى قاضي خان والخلاصة وغيرهما، وميز بعضهم كما في كتاب المحيط لرضي الدين السرخسي، فإنه ذكر أولا مسائل الأصول ثم النواذر ثم الفتاوى ونعم ما فعل..... (مقدمة رد المحتار، ج 1، ص ٦٩)

(1)..... متقدمین کے متون (2)..... متاخرین کے متون ۱۔

(3)..... جامع متون (4)..... متون صغیرہ (5)..... دورِ جدید کی فقہی کتب/ انسائیکلو پیڈیا

(1)..... متقدمین کی متون

یہ وہ کتابیں ہیں کہ جن کو متقدمین فقہاء نے تحریر کیا ہے، جس میں درج ذیل کتب شامل ہیں:

(1)..... مختصر الطحاوی (امام ابو جعفر الطحاوی، م 321ھ)

(2)..... کتابُ الکافی (ابو الفضل محمد بن محمد بن احمد المروزی، م 334ھ)

(3)..... مختصرُ الکرخی (ابو الحسن عبید اللہ بن حسین الکرخی، م 340ھ)

(4)..... مختصرُ القدوری (ابو الحسن احمد بن محمد القدوری، م 428ھ)

(2)..... متاخرین کی متون

یہ وہ کتابیں ہیں کہ جن کو متاخرین فقہاء نے تحریر کیا ہے، جس میں درج ذیل کتب شامل ہیں:

(1)..... الوقایۃ (برهانُ الشریعۃ محمود بن احمد المحبوی، م 673ھ)

(2)..... المختار (عبد اللہ بن محمود بن مودود الموصلی الحنفی، م 683ھ)

۱۔ ان متون کو ”متون معتبرہ“ اور ”متون معتمدہ“ بھی کہا جاتا ہے، اور یہ متون آج بھی فقہی حلقوں میں اسی اصطلاح سے مشہور ہیں۔
کآصحاب المتون المعتمرة من المتأخرين، مثل صاحب الكنز، وصاحب المختار، وصاحب الوقاية،
وصاحب المجموع، وشأنهم أن لا ينقلوا الأقوال المردودة والروايات الضعيفة (رد المحتار، ج ۱، ص ۷۷،
تحت المقدمة)

ثم المراد بالمتون في قولهم: ما في المتون مقدم، ليس جميع المتون، بل المختصرات التي ألفها حذاق
الأئمة، وكبار الفقهاء المعروفين بالعلم والزهد والفقه والثقة في الرواية. كآبي جعفر الطحاوی والكرخي
والحاكم الشهيد والقدوري، ومن في هذه الطبقة.

وقد كثر اعتماد المتأخرين على (الوقاية) لبرهان الشريعة، و(كنز الدقائق) لأبي البركات حافظ الدين عبد
الله بن أحمد النسفي، المتوفى سنة عشرة وسبع مئة، و(المختار) لأبي الفضل مجد الدين عبد الله بن
محمود الموصلي، المتوفى سنة ثلاث وثمانين وستمئة، و(مجمع البحرين) لمظفر الدين أحمد بن علي
البغدادی المتوفى سنة أربع وتسعين وستمئة، و(مختصر القدوري) لأحمد بن محمد المتوفى سنة ثمان
وعشرين وأربعمئة؛ وذلك لما علموا من جلالة مؤلفيها، والتزامهم إيراد مسائل معتمد عليها.

وأشهرها ذكراً، وأقواها اعتماداً: (الوقاية)، و(الكنز)، و(مختصر القدوري)، وهي المراد بقولهم: المتون
الثلاثة، وإذا أطلقوا المتون الأربعة أرادوا هذه الثلاثة: و(المختار)، أو (المجمع) (عمدة الرعاية بتحشية
شرح الوقاية، ج ۱، ص ۴۰ و ۴۱، مقدمة العمدة)

(3)..... مجمع البحرين (مظفر الدین احمد بن علی، ابن الساعاتی، م 694ھ)

(4)..... کنز الدقائق (ابو البرکات حافظ الدین عبداللہ ابن احمد نسفی، م 710ھ)

(5)..... النقایة (مختصر الوقایة، عبید اللہ بن مسعود المحبوی الحنفی، م 747ھ) ۱

(3)..... جامع متون

اس سے مراد وہ کتب متون ہیں کہ جن میں تمام فقہی جزئیات کو مختصر انداز میں یکجا کر دیا گیا ہے، یا پھر ان کتابوں میں فقہ حنفی کی امہات الکتاب، متون معتمدہ وغیرہاذا لک کے مسائل کو متون کی طرز پر جمع کر دیا گیا ہے، جن کی ایک اپنی تفصیل ہے، مگر ذیل میں صرف چند ایک مشہور و معروف مگر متداول کتب کو ہی شامل کیا گیا ہے۔ ۲

(1)..... الفقه النافع (ناصر الدین ابی القاسم محمد بن یوسف السمرقندی، م 556ھ)

۱۔ کاصحاب المتون المتبعة من المتأخرين، مثل صاحب الكنز، وصاحب المختار، وصاحب الوقاية، وصاحب المجموع، وأنهم أن لا ينقلوا الأقوال المردودة والروايات الضعيفة (رد المحتار، ج ۱، ص ۷۷، تحت المقدمة)

ثم المراد بالمتون في قولهم: ما في المتون مقدم، ليس جميع المتون، بل المختصرات التي ألفها حذاق الأئمة، وكبار الفقهاء المعروفين بالعلم والزهد والفقه والثقة في الرواية، كأبي جعفر الطحاوي والكرخي والحاكم الشهيد والقُدوري، ومن في هذه الطبقة.

وقد كثر اعتماد المتأخرين على (الوقاية) لبرهان الشريعة، و(كنز الدقائق) لأبي البركات حافظ الدين عبد الله بن أحمد النسفي، المتوفى سنة عشرة وسبعمئة، و(المختار) لأبي الفضل مجد الدين عبد الله بن محمود الموصلي، المتوفى سنة ثلاث وثمانين وستمئة، و(مجمع البحرين) لمظفر الدين أحمد بن علي البغدادی المتوفى سنة أربع وتسعين وستمئة، و(مختصر القُدوري) لأحمد بن محمد المتوفى سنة ثمان وعشرين وأربعمئة؛ وذلك لما علموا من جلاله مؤلفيها، والتزامهم إيراد مسائل معتمد عليها.

وأشهرها ذكراً، وأقواها اعتماداً: (الوقاية)، و(الكنز)، و(مختصر القُدوري)، وهي المراد بقولهم: المتون الثلاثة، وإذا أطلقوا المتون الأربعة أرادوا هذه الثلاثة: و(المختار)، أو (المجمع) (عمدة الرعاية بتحشية شرح الوقاية، ج ۱، ص ۴۰ و ۴۱، مقدمة العمدة)

۲۔ ملحوظ رہے کہ کتب فقہ میں فقہ حنفی کے مشہور و معروف متون کے علاوہ چند اور متون کا ذکر بھی ملتا ہے، جو کہ ماقبل میں ذکر کردہ منتقدین اور متاخرین کے تالیف کردہ متون کے علاوہ ہیں، تاہم ان متون کو بھی متاخرین علماء ہی نے تالیف فرمایا، اور یہ متون بھی باقی متون کی طرح مشہور و معروف اور علماء و فقہاء میں متداول ہیں، جن کے کتب میں حوالے با کثرت ملتے ہیں، اگرچہ ان کو اس شمار میں نہیں لایا گیا کہ جن میں متون معتمدہ کو شمار کیا گیا، لیکن چونکہ یہ بھی ان متون کی طرح ایک ”جامع متون“ ہیں، اور متاخرین علماء کے ہی تالیف کردہ ہیں، اور فقہاء و علماء ان سے علمی اعتناء بھی کرتے ہیں، اور ان متون کو بھی فقہ حنفی میں ایک خاص مقام حاصل ہے، اس لیے ان متون کا ذکر بھی ضروری ہے۔

- (2)..... تحفۃ الفقهاء (ابو بکر محمد بن احمد علاء الدین السمرقندی، م 575ھ)
- (3)..... بدایۃ المبتدی (ابوالحسن علی بن ابی بکر المرغینانی، م 593ھ)
- (4)..... عیون المذاهب الاربعۃ، الکاملی (قوام الدین الکاکی، م 749ھ)
- (5)..... غرر الحکام (محمد بن فرامرز بن علی الشہیر بملا خسرو، م 885ھ)
- (6)..... مواہب الرحمن (ابراہیم طرابلسی، م 922ھ)
- (7)..... مخزن الفقه (موسیٰ بن موسیٰ الأماسی، م 936ھ)
- (8)..... ملتقى الابرار (ابراہیم بن محمد الحلبي، م 956ھ)
- (9)..... تنویر الابصار وجامع البحار (محمد بن عبداللہ التمرتاشی، م 1004ھ)

(4)..... متون صغیرہ

یہاں تک تو ان کتب کا ذکر کیا گیا کہ جن میں فقہ حنفی کی امہات الکتب، متون معتمدہ وغیرہا ذالک کے مسائل اور فقہی جزئیات کو مختصر انداز میں متون کی طرز پر جمع کر دیا گیا ہے، تاہم ان متون کے علاوہ کچھ دیگر مختصر متون بھی ہیں کہ جن کو بھی ان ہی ادوار کے علماء وفقہاء نے تالیف کیا، اور یہ متون فقہ کے تمام ابواب کے بجائے صرف چند ایک ابواب کا احاطہ کیے ہوئے ہیں، جیسا کہ طہارت اور عبادات وغیرہ کے ابواب، جن میں سے چند ایک یہ ہیں۔

- (1)..... منیۃ المصلی (علامہ سدید الدین کاشغری، م 705ھ)
- (2)..... زاد الفقیر (علامہ ابن ہمام، م 861ھ)
- (3)..... نور الايضاح (حسن بن عمار الشرنبلالی، م 1069ھ)

(جاری ہے.....)

۱۔ علامہ تراتاشی رحمہ اللہ کی ”تنویر الابصار“ کی متعدد شروحات لکھی گئیں، جن میں علامہ علاء الدین ہسکفی (م 1088ھ) رحمہ اللہ کی شرح ”الدر المختار شرح تنویر الابصار“ کو خاص مقام حاصل ہے، علامہ ہسکفی کی مذکورہ شرح پر بھی متعدد حاشیہ جات لکھے گئے، جن میں پھر علامہ ابن عابدین شامی (م 1252ھ) کا حاشیہ ”رد المحتار علی الدر المختار شرح تنویر الابصار“ اپنی مثال آپ ہے۔

تذکرہ اولیاء حضرت عمر فاروق رضی اللہ عنہ (قسط 64) مولانا محمد ریحان

اولیاء کرام اور سلف صالحین کے نصیحت آموز واقعات و حالات اور ہدایات و تعلیمات کا سلسلہ

حضرت عمر کے دور میں ذمیوں کا جزیہ (پہلا حصہ)

جزیہ ایک قسم کا سالانہ ٹیکس ہوتا ہے، جو اسلامی ریاست غیر مسلموں سے ان کے حق استقرار اور امن کی خاطر ان سے وصول کرتی ہے۔

جزیہ عاقل بالغ غیر مسلم مردوں سے، جو لڑنے کی صلاحیت رکھتے ہوں، وصول کرنے کا حکم ہے۔ اور عورتوں، بچوں اور مجنون وغیرہ سے وصول نہیں کیا جاتا۔ ۱

جزیہ کی تاریخ مشروعیت میں اگرچہ اختلاف پایا جاتا ہے، تاہم اکثر حضرات کے نزدیک جزیہ سے متعلق قرآنی آیت نازل ہونے کے بعد ہی آپ صلی اللہ علیہ وسلم نے غیر مسلموں سے جزیہ وصول کیا۔

مگر جزیہ کی مختصر تاریخ کچھ اس طرح ملتی ہے کہ آٹھویں ہجری کے اواخر میں جب فتح مکہ ہو چکا، اور لوگ جوق در جوق اسلام میں داخل ہوتے چلے گئے، اسلام کا بول بالا ہوتا گیا، جزیہ عرب کو اسلامی جھنڈے تلے قرار ملا۔ تو اللہ تعالیٰ نے یہود و نصاریٰ سے قتال کا حکم دیا۔ جس کے بعد آپ صلی اللہ علیہ وسلم نے روم کے ساتھ قتال کی خاطر تیاریاں شروع کیں۔ حوالی مدینہ سے اعراب میں منادی کروائی گئی۔ اکثر لوگوں نے آپ صلی اللہ علیہ وسلم کی پکار پر لبیک کہا۔ اور بعض لوگ مسلمانوں اور منافقین میں سے پیچھے رہ گئے۔ اس کے بعد آپ صلی اللہ علیہ وسلم نے وقفا و قتان

۱۔ جزیہ ایک ٹیکس ہے، جو مسلمان ریاست کے ان غیر مسلم شہریوں سے لیا جاتا ہے، جو لڑنے کی صلاحیت رکھتے ہوں، چنانچہ عورتوں، بچوں، بوڑھوں اور تارک الدین مذہبی پیشواؤں سے جزیہ نہیں لیا جاتا۔ یہ درحقیقت ان کے پرامن طریقے سے اسلامی ریاست میں رہنے اور اسلامی ریاست میں شریک نہ ہونے کا ٹیکس ہے، جس کے عوض اسلامی حکومت ان کی جان و مال کی ذمہ داری لیتی ہے (روح المعانی)۔ (آسان ترجمہ قرآن ج ۱ ص ۵۷۳)

وہی المال الذی تعقد علیہ الذمۃ لغير المسلم لأمنہ واستقرارہ، تحت حکم الإسلام وصونه . (4) وتؤخذ كل سنة من العاقل البالغ الذکر، ولا تجب علی الصبیان والنساء والمجانین اتفاقاً، كما يشترط فی وجوبها: السلامة من الزمانة والعمی والكبر عند جمهور الفقهاء . وفی مقدارها ووقت وجوبها وما تسقط به الجزية وغیرها من الأحکام تفصیل وخلاف ينظر فی مصطلح (الموسوعة الفقهية الكويتية ج ۷ ص ۱۳۴)

غیر مسلموں سے جوڑنے کے قابل تھے، جزیہ وصول کیا۔ ا

ا۔ بعد أن تم فتح مكة في أواخر السنة الثامنة للهجرة، ودخل الناس في دين الله أفواجا واستقرت الجزيرة العربية على دين الله تعالى أمر الله سبحانه وتعالى رسوله الكريم بمجاهدة أهل الكتاب من اليهود والنصارى في قوله تعالى: { قاتلوا الذين لا يؤمنون بالله ولا باليوم الآخر ولا يحرمون ما حرم الله ورسوله ولا يدينون دين الحق من الذين أتوا الكتاب حتى يعطوا الجزية عن يد وهم صاغرون

ولهذا جهز رسول الله صلى الله عليه وسلم لقتال الروم ودعا المسلمين إلى ذلك، وندب الأعراب الذين يسكنون حول المدينة المنورة إلى قتالهم، فأوعبوا معه واجتمع من المقاتلة نحو ثلاثين ألفا، وتخلف بعض الناس من أهل المدينة ومن حولها من المنافقين وغيرهم. وخرج رسول الله صلى الله عليه وسلم بمن معه يريد الشام في السنة التاسعة للهجرة، فبلغ تبوك ونزل بها، وأقام فيها نحوًا من عشرين يوما، يبايع القبائل العربية على الإسلام، ويعقد المعاهدات مع القبائل الأخرى على الجزية إلى أن تم خضوع تلك المنطقة لحكم الإسلام. قال الطبري عند تفسير آية الجزية: " نزلت على رسول الله صلى الله عليه وسلم في أمره بحرب الروم، فغزا رسول الله صلى الله عليه وسلم بعد نزولها غزوة تبوك ". ثم ذكر أن هذا القول مروى عن مجاهد بن جبر بهذه الآية تم تشريع الجزية، وقد اختلف العلماء في وقت تشريعها تبعا لاختلافهم في وقت نزول الآية.

فذهب ابن القيم إلى أن الجزية لم تؤخذ من أحد من الكفار إلا بعد نزول آية سورة براءة في السنة الثامنة من الهجرة. وذهب ابن كثير في تفسيره إلى أن آية الجزية نزلت في السنة التاسعة للهجرة، حيث قال عند تفسيره للآية: هذه الآية الكريمة أول الأمر بقتال أهل الكتاب بعدما تمهدت أمور المشركين ودخل الناس في دين الله أفواجا واستقامت جزيرة العرب، أمر الله رسوله بقتال أهل الكتابين، وكان ذلك في سنة تسع. هذا ولم يأخذ رسول الله صلى الله عليه وسلم جزية من أحد من الكفار قبل نزول آية الجزية، فلما نزلت أخذها من نصارى نجران، ومجوس هجر، ثم أخذها من أهل أيلة، وأذرح، وأهل أذرعات وغيرها من القبائل النصرانية التي تعيش في أطراف الجزيرة العربية.

وبعد أن أخذها صلى الله عليه وسلم من نصارى نجران ومجوس هجر أخذها من بعض القبائل اليهودية، والنصرانية في تبوك في السنة التاسعة للهجرة فأخذها من أهل أيلة حيث قدم يوحنا بن روبة على رسول الله صلى الله عليه وسلم في تبوك، وصالحه على كل حالم بالغ بأرضه في السنة دينار، واشترط عليهم قرى من مر بهم من المسلمين، وكتب لهم كتابا بأن يحفظوا ويمنعوا. وأخذها من أهل أذرح وأهل الجرباء وأهل تبالة وجرش، وأهل أذرعات (وأهل مقنا، وكان أهلها يهودا، فصالحهم رسول الله صلى الله عليه وسلم على ربع غزولهم وثمارهم وما يصطادون على العروك.

وأخذها رسول الله صلى الله عليه وسلم بعد ذلك من أهل اليمن، حيث أرسل معاذ بن جبل إليهم. فقال معاذ: " بعثني رسول الله صلى الله عليه وسلم إلى اليمن وأمرني أن أخذ من كل حالم دينارا ". وروى أبو عبيد كتاب الرسول إلى أهل اليمن حيث جاء فيه: من محمد إلى أهل اليمن. - وأنه من أسلم من يهودى أو نصرانى فإنه من المؤمنين، له ما لهم وعليه ما عليهم، ومن كان على يهوديته أو نصرانيته فإنه لا يفتن عنها وعليه الجزية (الموسوعة الفقهية الكويتية ج ١٥ ص ١٥٥، ١٥٦ مادة: جزية)

اچھی دوستی

پیارے بچو! احمد ایک اچھی طبیعت کا لڑکا تھا۔ ایک دن وہ اپنے اسکول کے دوستوں کے ساتھ سکول کے گراؤنڈ میں فٹ بال کھیل رہا تھا۔ احمد نے دیکھا کہ کونے میں ایک لڑکا کھڑا ہوا ہے اور انہیں کھیلتا دیکھ رہا ہے۔ احمد کو اس بات کا علم تھا کہ وہ لڑکا ان کی کلاس میں نیا ہے۔

احمد یہ کہتے ہوئے سوچنے لگا ”وہ کچھ غمگین لگ رہا ہے“، احمد نے یہ سب کچھ محسوس کر لیا جبکہ اس کے دوستوں نے اس بات کو محسوس تک نہ کیا۔

اسامہ نے کہا ”یہ نیا طالب علم کتنی بڑائی جتانے والا ہے“

حمزہ نے کہا ”صحیح کہا، یہ تو کلاس کے کسی بھی لڑکے سے بات کرنے کو تیار نہیں“

پھر ایک ایک کر کے سارے طالب علموں نے اس سے ناواقفی کا اظہار کیا۔

احمد گھرا آگیا اور گھر میں وہ اس غم بھرے منظر کو بھلا نہ پارہا تھا جو اس نے نئے طالب علم کے چہرے پر دیکھا تھا۔

اور احمد نے اس بات کی خبر اپنے والد اور اپنے بڑے بھائی کو کر دی۔ احمد کے والد نے اس سے پوچھا:

”آپ اس بچے کے قریب کیوں نہ گئے اور اس کو خوش آمدید کیوں نہ کہا؟ مجھے تو اس

بات کا یقین ہے کہ وہ اپنے آپ کو تنہا محسوس کر رہا ہوگا۔“

احمد کے بڑے بھائی محمد نے اپنے والد کو کہا ”صحیح کہا آپ نے ابا جان! میں تو اب تک اس دن کو یاد

کرتا ہوں جب ہم اس نئے محلے میں آئے تھے، اور میں اپنے آپ کو کتنا تنہا محسوس کر رہا تھا۔“

احمد نے اپنے بڑے بھائی سے کہا ”لیکن اب تو آپ کے بہت سارے اچھے اور نیک دوست ہیں

آپ نے ان کی دوستی کیسے حاصل کی؟“

احمد کو اس کے بڑے بھائی نے کہا:

”ایک دن میں اسکول گیا اور اپنے ساتھ اچھی اچھی کہانیوں کی کتاب لے گیا، پھر کلاس میں کسی بھی طالب علم کی یہ ہمت نہ ہوئی کہ وہ ہمارے آڑے آئے، اور ایک ایک کر کے سارے طالب علم ہمارے ارد گرد جمع ہو گئے، اور اس طرح وہ سب میرے دوست بن گئے۔“

احمد نے کہا: ”آپ تو پسندیدہ اور خوش اخلاق ہو بھائی! آپ نے تو بہت ہی کم وقت میں اتنے سارے اچھے اور نیک دوست بنا لئے۔“ احمد کو اس کے بڑے بھائی نے ہاتھ میں پکڑے سیب کو دانتوں سے کاٹتے ہوئے، جواب دیا ”اس کا انحصار تو اس بات پر ہے کہ آپ ان سے کیسے بات کرتے ہو، ہمت کرو اور بغیر ہچکچائے اس سے بات کرو۔“

احمد کے والد نے اس سے کہا: ”میں بچپن میں آپ کے بھائی جیسا ذہن نہیں تھا، کچھ دن میں بھی اکیلا رہا اور میرا کوئی دوست نہیں تھا، اور میں اتنی ہمت بھی نہ کر سکتا تھا کہ بچوں میں سے کسی کے پاس جاؤں اور جا کر دوستی کا ہاتھ بڑھاؤں، اور ایک بچے نے میرے ساتھ مہربانی کا معاملہ کیا اور میرے پاس آیا اور مجھے کہا کہ خوش آمدید۔ اسی طرح آہستہ آہستہ نیک اور اچھے بچے میرے دوست بڑھتے گئے۔“

احمد کے بڑے بھائی محمد نے دوبارہ سے احمد کو نصیحت کی اور کہا: ”اسی طرح آپ کے لیے پہلا قدم اٹھانا ضروری ہے اور بغیر دیر کئے اپنے نئے دوست کی طرف دوستی کا ہاتھ بڑھاؤ۔“ اگلے ہی دن احمد نے اسی لڑکے کو دیکھا کہ وہ ان کے نزدیک کھڑا ہوا انہیں دیکھ رہا ہے، تو احمد نے زور سے کہا: ”خوش آمدید! میں احمد ہوں۔“ یہ سن کر اس لڑکے نے بھی زور سے پکارا: ”آپ کو بھی، میں محمود ہوں۔“ احمد نے محمود کو فٹ بال پاس کیا اور اسے بھی اپنے کھیل میں شامل کر لیا۔

پیارے بچو! یہ بہت اچھی عادت ہے کہ آپ کسی نئے آنے والے بچے کا استقبال کریں تاکہ وہ بھی آپ کی جماعت کا ایک حصہ بن جائے۔ آپ بھی یہ بات بخوبی جانتے ہوں گے کہ کبھی کبھار آپ اسی طرح کی حالت میں ہوتے ہوں گے تو ہمت سے کام لیتے ہوئے دوسروں سے محبت والے سلوک سے پیش آئیں۔

وراثت میں خواتین کے حقوق و اختیارات (آخری حصہ)

معزز خواتین! ترکہ سے کون کون سے شرعی حقوق متعلق ہوتے ہیں، اور ان کی ترتیب کیا ہے، اس کی تفصیل ہم ملاحظہ کر چکے ہیں، ترکہ میں سب سے آخری حق، مرحوم کے ورثاء کے درمیان شرعی اعتبار سے ان کے حصوں کی تقسیم ہے، جیسا کہ ہم نے ترکہ سے متعلق حقوق میں دیکھا، کہ سب حقوق یکساں نہیں ہیں، بلکہ درجہ بدرجہ ان کی ایک ترتیب ہے، اس طرح وارثین میں بھی تمام وارثین کا حق یکساں نہیں ہوتا، بلکہ ان میں بھی درجات ہیں۔

ذَوِی الْفُرُوض

اللہ تعالیٰ نے قرآن مجید میں کچھ وارثین کے حصے خود مقرر کر دیے ہیں، مثلاً کسی کا آدھا حصہ، کسی کا چوتھائی، کسی کا آٹھواں، کسی کا چھٹا حصہ وغیرہ، جن افراد کے حصے مقرر کیے گئے ہیں، ان افراد کو ”ذوی الفروض“ یا ”اصحاب الفروض“ وغیرہ کہا جاتا ہے، یعنی ذوی الفروض کا آسان الفاظ میں معنی ہوں گے، ”ایسے افراد جن کا میراث میں حصہ اللہ تعالیٰ کی طرف سے مقرر شدہ ہے“، میراث میں سب سے پہلے ذوی الفروض کے حصے ادا کیے جاتے ہیں، ذوی الفروض میں مرد بھی شامل ہیں اور عورتیں بھی، چنانچہ آٹھ خواتین ایسی ہیں، جن کا شمار ذوی الفروض میں ہوتا ہے، فوت ہونے والے کی بیوی، بیٹی، پوتی، سگی بہن، باپ شریک بہن (یعنی فوت ہونے والے شخص اور اسکی والدہ الگ الگ ہو، لیکن والد ایک ہو) ماں شریک بہن (یعنی فوت ہونے والے شخص اور اس کا والد الگ الگ ہو، لیکن والدہ ایک ہو)، ماں اور جدہ (عربی میں جدہ نانی اور دادی دونوں کو کہا جاتا ہے)۔

عَصَبَات

عصبہ سے مراد ایسے وارث ہوتے ہیں، جن کا کوئی خاص حصہ مثلاً چوتھا، آٹھواں، چھٹا وغیرہ مقرر

نہیں ہوتا، بلکہ اگر ذوی الفروض نہ ہوں تو ساری میراث ان ہی کو مل جاتی ہے، اور اگر ذوی الفروض ہوں، تو ان کا حصہ نکال دینے کے بعد سارا کا سارا مال ان کو مل جاتا ہے، خواتین میں عصبہ صرف چار خواتین ہیں، فوت ہونے والے کی سگی بیٹی، پوتی، سگی بہن اور باپ شریک بہن۔ ان خواتین کا اگرچہ اپنا حصہ بھی مقرر ہے، اسی وجہ سے ان کا شمار پہلی قسم میں بھی کیا گیا تھا، لیکن مخصوص صورتوں میں ان کو خاص حصہ کے بجائے عصبہ ہونے کی بنیاد پر ترکہ مل جاتا ہے، اس لیے ان کو عصابات میں بھی شمار کیا جاتا ہے۔

ذوی الارحام

ایسے رشتہ دار جن کا نہ تو حصہ مقرر شدہ ہے، اور نہ ہی وہ عصابات میں شمار ہوتے ہیں، ذوی الارحام کہلاتے ہیں، جیسے ماموں، نانا، بھانجا، بھانجی، بیٹی، خالہ، پھوپھی وغیرہ، اکثر اوقات فوت ہونے والے شخص کا پہلی دو قسموں میں سے کوئی نہ کوئی رشتہ دار حیات ہوتا ہے، جس کی وجہ سے ایسے وارثین، وراثت سے محروم ہی رہتے ہیں، لیکن بالفرض اگر کسی شخص کا پہلی دو قسموں میں سے کوئی رشتہ دار حیات نہ ہو، تو ایسی صورت میں، اس قسم میں شامل افراد کو بھی میراث میں سے حصہ دیا جائے گا۔

وراثت سے محرومی

وراثت میں تمام وارثین ایک درجہ کے نہیں ہوتے، بلکہ کچھ وارثین مقدم ہوتے ہیں، جن کی وجہ سے دیگر وارثین کے حصہ میں کمی ہوتی ہے، یا وہ وراثت سے محروم ہو جاتے ہیں، مثلاً فوت ہونے والے شخص کی اگر سگی زینہ اولاد زندہ ہو، تو اس زینہ اولاد کی وجہ سے بہت سی خواتین اپنے حصہ سے محروم ہو جاتی ہیں، جیسے بہن، پوتی، وغیرہ۔

لیکن تین خواتین ایسی ہیں، جو میراث سے کسی صورت میں محروم نہیں ہو سکتیں، اگر وہ حیات ہیں، تو میراث میں ان کا شرعی حصہ ضرور موجود ہوگا، کسی دوسرے وارث کی وجہ سے ان کے حصہ میں کمی تو واقع ہو سکتی ہے، لیکن مکمل طور پر میراث سے محروم کسی صورت میں نہیں ہوں گی۔

پہلی خاتون فوت ہونے والے کی والدہ، دوسری فوت ہونے والے کی بیوی، اور تیسری فوت ہونے والے کی بیٹی، یہ تینوں خواتین وراثت سے کبھی محروم نہیں ہو سکتیں، جیسا کہ شوہر، والد اور بیٹا کبھی بھی وراثت سے محروم نہیں ہو سکتے، اگر کوئی شخص اپنی زندگی میں ان افراد کو اپنی جائداد سے عاق اور بے دخل کر دے، تب بھی شرعاً ان کا حصہ ختم نہیں ہوتا۔

وارثین کے مختلف حالات

وارثین کے میراث میں حصہ کے حوالے سے مختلف حالات ہیں، تمام حالات میں یکساں حصہ نہیں ملتا، ماں، بیوی اور بیٹی کے علاوہ دیگر خواتین تو محروم بھی ہو جاتی ہیں، جبکہ یہ تین خواتین محروم نہیں ہوتیں، لیکن ان کے حصہ میں کمی ہو جاتی ہے، ان خواتین کے مکمل حالات تو تفصیل طلب ہیں، یہاں مختصر اُذوی الفروض میں موجود خواتین کے حصہ ملاحظہ فرمائیں۔

بیوی:..... فوت ہونے والی کی اولاد ہو، تو بیوی کو آٹھواں حصہ ملتا ہے، ورنہ چوتھا حصہ ملتا ہے۔
 ماں:..... فوت ہونے والے شخص کی اولاد میں سے کوئی موجود ہو، یا میت کے بہن، بھائیوں میں سے کوئی دو موجود ہوں (خواہ دونوں بہنیں ہوں، دونوں بھائی ہوں، یا ایک بہن اور ایک بھائی ہو) تو ماں کو چھٹا حصہ ملتا ہے، اور بعض صورتوں میں کل ترکہ کا ایک تہائی اور بعض صورتوں میں خاوند یا بیوی کا حصہ نکالنے کے بعد باقی ترکہ کا ایک تہائی دیا جاتا ہے۔

بیٹی:..... اگر صرف ایک بیٹی ہو بیٹا کوئی نہ ہو، تو اس کو آدھا حصہ ملتا ہے، اگر ایک سے زیادہ ہوں، تو ان سب کو مشترکہ طور پر دو تہائی (یعنی تین میں سے دو حصہ ملتے ہیں)، اور فوت ہونے والے کا بیٹا بھی موجود ہو، تو پھر بیٹی کا کوئی خاص حصہ نہیں ہوتا، بلکہ وہ بھائی کے ساتھ مل کر عصبہ ہوتی ہے۔

پوتی:..... میت کی سگی زینہ اولاد موجود ہو، یا بیٹیاں ایک سے زیادہ ہوں، تو پوتی میراث سے محروم ہو جاتی ہے، اگر یہ موجود نہ ہوں اور پوتی ایک ہو، تو اس کو آدھا حصہ ملتا ہے، اگر ایک سے زیادہ ہوں، تو مشترکہ طور پر دو تہائی ملتا ہے، اگر میت کی ایک بیٹی ہو، تو پوتی کو چھٹا حصہ ملتا ہے، جبکہ بعض صورتوں میں میراث سے محروم اور بعض صورتوں میں عصبہ بھی بن جاتی ہے۔

سگی بہن:..... فوت ہونے والے کا باپ، بیٹا، یا دادا موجود ہوں، تو سگی بہن وراثت سے محروم رہے گی، اگر یہ افراد نہ ہوں، اور بہن ایک ہو تو اس کو آدھا حصہ اور اگر ایک سے زیادہ ہوں، تو دو تہائی ملتا ہے، جبکہ بعض صورتوں میں بہن عصبہ بن جاتی ہے۔

باپ شریک بہن:..... بعض صورتوں میں میراث سے محروم اور بعض صورتوں میں عصبہ بن جاتی ہے، جبکہ دیگر صورتوں میں اسے، آدھا، چھٹا، یا مشترکہ طور پر دو تہائی حصہ ملتا ہے۔

ماں شریک بہن:..... فوت ہونے والے کا اگر باپ، دادا یا اولاد میں سے کوئی موجود ہو، تو ماں شریک بہن محروم رہے گی، اگر ان افراد میں سے کوئی موجود نہ ہو، اور بہن ایک ہو تو اس کو چھٹا حصہ ملے گا، اگر ایک سے زیادہ بہن یا بھائی ہوں تو مشترکہ طور پر ایک تہائی حصہ ملے گا، جو ان میں برابر تقسیم ہوگا، یعنی مرد کو دو گنا حصہ نہیں ملے گا، بلکہ عورت کے برابر ہی حصہ ملے گا۔

جدہ:..... عربی میں دادی اور نانی دونوں کو کہا جاتا ہے، لیکن میراث کے مسائل میں جدہ سے مراد خاص خاتون ہوتی ہے، ہر قسم کی نانی اور دادی کو میراث میں حصہ نہیں ملتا، جدہ کے مسائل بہت وضاحت طلب ہیں، مختصر یہ کہ مخصوص شرائط کے پائے جانے پر جدہ کو چھٹا حصہ ملتا ہے، جو کبھی پورا کا پورا ملتا ہے، اور کبھی مشترکہ طور پر ملتا ہے۔

ماہ شعبان کی خاص فضیلت

حضرت اسامہ بن زید رضی اللہ عنہ سے روایت ہے کہ:

میں نے رسول اللہ صلی اللہ علیہ وسلم سے عرض کیا کہ اے اللہ کے رسول! شعبان کے مہینے میں جتنے آپ (نفل) روزے رکھتے ہیں، میں نے آپ کو کسی اور مہینے میں اتنے (نفل) روزے رکھتے نہیں دیکھا؟ رسول اللہ صلی اللہ علیہ وسلم نے ارشاد فرمایا کہ یہ رجب اور رمضان کے درمیان وہ مہینہ ہے جس سے لوگ غافل ہو جاتے ہیں اور اس مہینہ میں اللہ رب العالمین کی بارگاہ میں اعمال اٹھائے جاتے ہیں، تو میں یہ چاہتا ہوں کہ جب میرے اعمال اٹھائے جائیں تو میں روزے سے ہوں۔

(سنن نسائی، حدیث نمبر 2357)

مذکورہ حدیث سے معلوم ہوا کہ شعبان کے مہینہ میں لوگوں کے اعمال اللہ تعالیٰ کی بارگاہ میں پیش کئے جاتے اور اٹھائے جاتے ہیں، اس لئے رسول اللہ صلی اللہ علیہ وسلم شعبان کے مہینے میں کثرت سے روزے رکھتے تھے۔ مگر دوسری بعض احادیث میں پندرہ شعبان کے بعد روزے رکھنے سے منع کیا گیا ہے، اس قسم کی احادیث میں غور و فکر کرتے ہوئے فقہائے احناف نے فرمایا کہ پندرہ شعبان کے بعد روزے رکھنا اس صورت میں ممنوع ہوگا، جبکہ یہ عام نفل روزے ہوں، قضاء یا واجب روزے نہ ہوں اور اس کے ممنوع ہونے کی وجہ یہ ہے تاکہ شعبان کے آخری دنوں میں روزے رکھنے کی وجہ سے رمضان کے روزے رکھنے میں ضعف اور کمزوری نہ ہو جائے۔

پندرہ شعبان کی رات میں اللہ تعالیٰ کی خصوصی رحمت کا متوجہ ہونا
حضرت عائشہ رضی اللہ عنہا سے ایک لمبی حدیث میں رسول اللہ صلی اللہ علیہ وسلم کا یہ ارشاد مروی ہے
کہ:

إِنَّ اللَّهَ عَزَّ وَجَلَّ يَنْزِلُ لَيْلَةَ النِّصْفِ مِنْ شَعْبَانَ إِلَى السَّمَاءِ الدُّنْيَا،
فَيَغْفِرُ لَأَكْثَرِ مِنْ عَدَدِ شَعْرِ غَنَمٍ كَلْبٍ.

ترجمہ: اللہ عزّ وجلّ پندرہ شعبان کی رات میں آسمان دنیا کی طرف نزول فرماتے
ہیں، پھر بنو کلب (قبیلہ) کی بکریوں کے بالوں کی تعداد سے بھی زیادہ لوگوں کی
بخشش فرماتے ہیں (سنن الترمذی، حدیث نمبر 739)

اور ایک دوسری روایت میں ہے کہ:

هَذِهِ لَيْلَةُ النِّصْفِ مِنْ شَعْبَانَ، إِنَّ اللَّهَ عَزَّ وَجَلَّ يَطْلُعُ عَلَى عِبَادِهِ فِي
لَيْلَةِ النِّصْفِ مِنْ شَعْبَانَ فَيَغْفِرُ لِلْمُسْتَغْفِرِينَ، وَيَرْحَمُ الْمُسْتَزَحْمِينَ،
وَيُؤَخِّرُ أَهْلَ الْحَقْدِ كَمَا هُمْ.

ترجمہ: یہ پندرہ شعبان کی رات ہے، اللہ عزّ وجلّ پندرہ شعبان کی رات میں اپنے
بندوں پر توجہ (یعنی خصوصی رحمت کی نظر) فرماتے ہیں، پس بخشش چاہنے والوں کی
بخشش فرماتے ہیں، اور رحم چاہنے والوں پر رحم فرماتے ہیں، اور کینہ (و بغض) رکھنے
والوں کو ان کی حالت پر چھوڑ دیتے ہیں (شعب الایمان للبيهقي، حدیث نمبر 3554)

بغض و کینہ رکھنے والے کی بخشش نہیں کی جاتی جب تک وہ دل صاف نہ کر لیں

حضرت ابو ہریرہ رضی اللہ عنہ سے روایت ہے کہ:

رسول اللہ صلی اللہ علیہ وسلم نے فرمایا کہ جنت کے دروازے پیر اور جمعرات کے دن کھولے جاتے ہیں، اور ہر ایسے بندے کی بخشش کی جاتی ہے، جو اللہ تعالیٰ کے ساتھ شرک نہیں کرتا، مگر اس آدمی کی بخشش نہیں کی جاتی، کہ اس کے اور اس کے (مسلمان) بھائی کے درمیان کینہ ہو، اللہ تعالیٰ فرماتے ہیں کہ ان دونوں کو رہنے دو یہاں تک کہ یہ کینہ ختم کر لیں، ان دونوں کو رہنے دو یہاں تک کہ یہ کینہ ختم کر لیں، ان دونوں کو رہنے دو یہاں تک کہ یہ کینہ ختم کر لیں (یہ بات تین مرتبہ ارشاد فرماتے ہیں) (مسلم، حدیث نمبر 2565)

اور حضرت عائشہ رضی اللہ عنہا کی ایک لمبی روایت کے آخر میں یہ الفاظ ہیں کہ:

هَذِهِ اللَّيْلَةُ، لَيْلَةُ النَّصْفِ مِنْ شَعْبَانَ يَنْزِلُ اللَّهُ تَعَالَى فِيهَا إِلَى السَّمَاءِ
الْأُثْنَيْنَا فَيَغْفِرُ لِعِبَادِهِ إِلَّا الْمُشْرِكَ وَالْمُشَاحِنَ (شعب الایمان للبیہقی،

حدیث نمبر 3557)

ترجمہ: یہ رات، پندرہ شعبان کی رات ہے، جس میں اللہ تعالیٰ آسمان دنیا کی طرف نزول فرماتے ہیں، پس اپنے بندوں کی بخشش فرماتے ہیں، سوائے مشرک اور بغض (وکینہ) رکھنے والے کے (بیہقی)

کسی مسلمان بھائی کی طرف اسلحہ لہرانے اور اس کو ڈرانے کی مذمت

حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يُشِيرُ أَحَدُكُمْ إِلَى أَخِيهِ بِالسِّلَاحِ، فَإِنَّهُ لَا يَدْرِي أَحَدُكُمْ لَعَلَّ الشَّيْطَانَ يَنْزِعُ فِي يَدِهِ فَيَقْعُ فِي حُفْرَةٍ مِنَ النَّارِ.

ترجمہ: رسول اللہ صلی اللہ علیہ وسلم نے فرمایا کہ تم میں سے کوئی بھی ہرگز اپنے (مسلمان) بھائی پر اسلحہ سے اشارہ نہ کرے، ہو سکتا ہے کہ شیطان اس کے ہاتھ سے وہ (اسلحہ یا اس کی گولی وغیرہ) چھڑوادے (اور مسلمان بھائی کو لگ کر اُسے زخمی یا ہلاک کر دے) پس (اس طرح یہ اسلحہ لہرانے والا) جہنم کے گڑھوں میں سے کسی گڑھے میں جا گرے (مسلم، حدیث نمبر 2617 ”126“)

اور حضرت عبداللہ بن عمر رضی اللہ عنہ سے روایت ہے کہ نبی صلی اللہ علیہ وسلم نے فرمایا کہ:

مَنْ حَمَلَ عَلَيْنَا السِّلَاحَ فَلَيْسَ مِنَّا.

ترجمہ: جس نے ہم پر اسلحہ اٹھایا، تو وہ ہم میں سے نہیں (بخاری، حدیث نمبر 7070)

ان احادیث سے معلوم ہوا کہ کسی مسلمان کو ناحق قتل کرنا تو درکنار بلکہ ہنسی مذاق اور کھیل میں بھی کسی مسلمان کو اس طرح کے عمل سے ڈرانا، خوف زدہ کرنا، یا اس کی طرف اسلحہ سے اشارہ کرنا، جائز نہیں، جیسا کہ آج کل کھیل کھیل میں کتنے ہی نقصانات ہو جاتے ہیں۔



”عمل بالحديث“ کا حکم (قسط 13)

شیخ صالح بن محمد العمری الفلانی مذکورہ کتاب میں ہی ایک مقام پر فرماتے ہیں کہ:

قال شيخ مشايخنا محمد حياة السندی اللّازم علی کل مسلم أن یجتهد فی معرفة معانی القرآن وتنوع الأحادیث وفهم معانیها وإخراج الأحکام منها .

فإن لم یقدر فعلیه أن یقلد العلماء من غیر التزام مذهب لأنه یشبه اتخاذه نبیا .

وینبغی له أن یأخذ بالأحوط من کل مذهب ویجوز له الأخذ بالرخص عند الضرورة وأما بدونها فالأحسن التّرك .

أما ما أحدثه أهل زماننا من التزام مذاهب مخصوصة لا یری ولا یجوز کل منهم الانتقال من مذهب الی مذهب فجھل وبدعة وتعسف .

وقد رأیناهم یترکون الأحادیث الصحاح غیر المنسوخة ویعلقون بمذاهبهم من غیر سند انا لله وانا الیه راجعون انتھی .

قلت وقوله یشبه اتخاذه نبیا ألخ بل هو عین اتخاذه ربا علی ما تقدم فی المقدمة عند تفسیر قوله تعالی ”اتخذوا أحبارهم ورهبانهم أربابا من

دون الله“ الآیة من حدیث عدی ابن حاتم وغیره .

وقد قال الشافعی ما من أحد الا ویذهب علیه سنة لرسول الله صلی الله علیه وسلم وتعزب عنه کما نقله العراقی عنه .

فاذا ألزم نفسه تقلید مجتهد معین واتفق أن ذلک المجتهد فاته سنة دالة علی تحریم شيء فاجتهد فیہ وأحله بإجتهاذه من قیاس أو

استحسان أو غير ذلك وبلغت السنة مجتهدا غيره فحرمه اتباعا
للسنة وعلم هذا المقلد السنة المذكورة الدالة على تحريمه بواسطة
المجتهد الآخر وقد ألزم نفسه تقليد الأول الذي أحله فصمم على
تقليده بتحليله مع علمه بورود السنة الدالة على تحريمه ومنعه تقليد
الأول اتباع السنة لاعتقاده عدم جواز الانتقال عن تقليد الأول فقد
اتخذ الأول ربا من دون الله تعالى يحل له ما حرم الله ويحرم عليه ما
أحل الله انا لله وانا اليه راجعون (إيقاظ همم أولى الأبصار للاقتداء بسيد
المهاجرين والأنصار، ص ١٩٢، المقصد الأول فيما قال الإمام أبو حنيفة وأصحابه أهل
المناقب المنيفة، باب من يصلح للفتوى، الناشر: دار الفتح للنشر والتوزيع، الشارقة،
الطبعة الاولى ١٩٩٤م)

ترجمہ: ہمارے شیخ المشائخ محمد حیات سندھی نے فرمایا کہ ہر مسلمان پر لازم ہے کہ وہ
قرآن کے معانی کی معرفت حاصل کرنے اور احادیث کی تلاش و جستجو اور ان کے معانی
کی فہم اور ان سے احکام کی استخراج میں جدوجہد اور کوشش کرے۔

اور اگر اس کی قدرت حاصل نہ ہو، تو وہ علماء کی تقلید کرے، بغیر کسی مذہب کے التزام
کے، کیونکہ کسی (مجتہد) کے مذہب کا التزام، اس کو نبی بنانے کے مشابہ ہے۔

اور اس کے لیے مناسب یہ ہے کہ وہ ہر مذہب کے احتیاطی پہلو کو اختیار کرے، تاہم اس
کو ضرورت کے وقت رخصتوں کو لینا جائز ہے، لیکن بلا ضرورت رخصتوں کو لینے سے بچنا
بہتر ہے۔ ۱

جہاں تک اس نوا ایجاد امر کا تعلق ہے، جو ہمارے زمانے کے لوگوں نے، مخصوص مذاہب
کے التزام کو اختیار کر لیا ہے، اور ان میں سے ہر ایک نہ تو ایک مذہب سے، دوسرے
مذہب کی طرف منتقل ہونے کو جائز سمجھتا، نہ اس رائے کو اختیار کرتا، تو یہ جہالت اور
بدعت اور تعصب ہے۔

۱۔ نتیجہ رخص کے متعلق دوسری عبارات میں تفصیل گزر چکی ہے، جس سے مذکورہ قول کی ترجیح معلوم ہوتی ہے۔ محمد رضوان

اور ہم نے ان لوگوں کا یہ طرز عمل دیکھا کہ وہ صحیح غیر منسوخ احادیث کو ترک کر دیتے ہیں، اور اپنے مذاہب کی باتوں کو بغیر سند کے اختیار کر لیتے ہیں ”انا للہ وانا الیہ راجعون“ انتہی۔

مذکورہ عبارت میں جو یہ فرمایا کہ ”اس کو نبی بنانے کے مشابہ ہے، آخر تک“ میں اس کے بارے میں کہتا ہوں کہ یہ تو اس کو عین رب بنانا ہے، جیسا کہ مقدمہ میں اللہ تعالیٰ کے قول ”اتخذوا احبارہم و رہبانہم اربابا من دون اللہ“ آیت کی تفسیر کے ذیل میں عدی بن حاتم وغیرہ کی حدیث کی روشنی میں گزر چکا ہے۔

اور امام شافعی نے فرمایا کہ کوئی بھی شخص ایسا نہیں ہے، جس پر رسول اللہ صلی اللہ علیہ وسلم کی سنت کو اختیار کرنا ضروری نہ ہو، جیسا کہ اس بات کو امام شافعی سے عراقی نے نقل کیا ہے۔

پس جب اپنے نفس کو کسی معین مجتہد کی تقلید کے ساتھ لازم کر لے، اور اس بات کا اتفاق ہو جائے کہ اس مجتہد سے کوئی سنت فوت ہو گئی ہے، جو کسی چیز کے حرام ہونے پر دلالت کرتی ہے، اور اس نے اس میں اجتہاد کر کے اپنے قیاس، یا استحسان وغیرہ والے اجتہاد کی رو سے اس کو حلال قرار دے دیا، اور دوسرے مجتہد کو یہ سنت پہنچ گئی، جس کی اتباع کرتے ہوئے، اس نے اس کو حرام قرار دے دیا، اور اس مقلد نے دوسرے مجتہد کے واسطے سے مذکورہ سنت کو جان لیا، جو اس کے حرام ہونے پر دلالت کرتی ہے، اور یہ اپنے نفس کو پہلے مجتہد کی تقلید کے ساتھ لازم کر چکا ہے، جس نے اس کو حلال قرار دیا ہے، اور وہ اس کی تقلید پر گونگا بہرا بن کر ڈٹا رہا، اور اس کے حرام ہونے پر دلالت کرنے والی سنت کے وارد ہونے کا علم بھی حاصل ہوا، اور اس کو پہلے مجتہد کی تقلید نے سنت کی اتباع کرنے سے روک رکھا، اس اعتقاد کی وجہ سے کہ پہلے مجتہد کی تقلید سے منتقل ہونا جائز نہیں، تو اس نے پہلے مجتہد کو اللہ تعالیٰ کے مقابلے میں ایسا رب بنا لیا، جو اس کے لیے اس چیز کو حلال قرار دیتا ہے، جس کو اللہ نے حرام قرار دے دیا، اور اس پر اس چیز کو حرام

قرار دیتا ہے، جس کو اللہ نے حلال قرار دیا ”انا لله وانا اليه راجعون“ (ایقظ ہم
اولی الأبصار)

شیخ صالح بن محمد العمری القلانی مذکورہ کتاب میں ہی ایک مقام پر فرماتے ہیں کہ:
قلت تأمل هذا يظهر لك أن التقليد بمذهب إمام معين من غير نظر
إلى الدليل من الكتاب والسنة جهل عظيم لأنه مجرد هوى وعصبية
والأئمة المجتهدون قاطبة على خلافه لأنه صح عن كل واحد منهم ذم
التقليد بغير دليل وإبطاله .

وظهر أنه يجوز لمن تقيد بمذهب معين أن يجتهد وينظر إلى الدليل
حسب جهده وطاقته فمتى وجد دليلاً يدل على خلاف رأى إمامه
تركه وتمسك بالدليل ويكون بذلك متبعاً لإمامه وسائر الأئمة
ومتبعاً لكتاب الله تعالى وسنة رسوله صلى الله عليه وسلم ولا يكون
بذلك خارجاً عن مذهب إمامه .

وإنما يكون خارجاً عن مذهب إمامه وعن سائر مذاهب المجتهدين
إذا صمم وجمد على تقليد إمامه بعد ظهور الدليل من كتاب أو سنة أو
إجماع على خلاف رأى إمامه فمن صمم فى هذه الحالة على التقليد
فقد خالف إمامه الذى تمسك بمذهبه لأنه لو بلغه الحديث السالم
من المعارض لشرك رأيه واتبع الحديث فالمصمم على التقليد فى
هذه الحالة عاص لله تعالى ورسوله صلى الله عليه وسلم متبع لهواه
قد برء من الأئمة الأربعة وصار من حزب الشيطان والهوى (أفرأيت
من اتخذ إلهه هواه وأضله الله على علم) الآية وقال تعالى (فمن يهديه
من بعد الله) فقد انتفى نور الإيمان من قلبه (ومن لم يجعل الله له نورا
فما له من نور) أجارنا الله تعالى من العمى بعد الهدى (ایقظ ہم اولی
الأبصار للاقتهاء بسيد المهاجرين والأنصار، ص ۹۴، المقصد الثانى فيما قاله مالك

بن انس إمام دارالہجریۃ وما ذکرہ أتباعہ السادة المهرة، الناشر: دارالفتح للنشر

والتوزيع، الشارقة، الطبعة الاولى (۱۹۹۷م)

ترجمہ: میں کہتا ہوں کہ آپ مذکورہ تفصیل میں غور و فکر کریں گے، تو آپ کے سامنے یہ بات ظاہر ہو جائے گی، کہ متعین امام کے مذہب کی اس طرح تقلید کرنا کہ کتاب و سنت کی دلیل کی طرف نظر نہ کی جائے، یہ جہلِ عظیم ہے، کیونکہ یہ محض ہوئی پرستی اور عصیت ہے، اور ائمہ مجتہدین سب کے سب اس کے خلاف ہیں، کیونکہ ان میں سے ہر ایک سے دلیل کے بغیر تقلید کا مذموم اور اُس کا باطل ہونا، صحیح سند کے ساتھ ثابت ہے۔

اور مذکورہ تفصیل سے یہ بات بھی ظاہر ہو گئی کہ جس شخص نے کسی متعین مذہب کے ساتھ اپنے آپ کو مقید کر لیا ہو، اُس کے لئے بھی یہ بات جائز ہے کہ وہ اپنی حسبِ کوشش و حسبِ طاقت دلیل پر نظر کرے، اور اس کی جدوجہد کرے، پھر جب وہ کوئی دلیل ایسی پائے، جو اپنے امام کی رائے کے خلاف پر دلالت کرے، تو وہ اپنے امام کی رائے کو ترک کر دے، اور دلیل کو مضبوط پکڑ لے، ایسی صورت میں وہ نہ صرف یہ کہ اپنے امام کی اتباع کرنے والا کہلائے گا، بلکہ تمام ائمہ مجتہدین کی بھی اتباع کرنے والا کہلائے گا، اور اسی کے ساتھ وہ اللہ تعالیٰ کی کتاب اور اس کے رسول صلی اللہ علیہ وسلم کی سنت کی اتباع کرنے والا بھی کہلائے گا، اور مذکورہ طرزِ عمل کی وجہ سے بہر حال وہ اپنے امام کے مذہب سے خارج نہیں ہوگا۔

البتہ اس صورت میں یقیناً اپنے امام کے مذہب سے بھی خارج ہو جائے گا، اور تمام مجتہدین کے مذاہب سے بھی خارج ہو جائے گا، جبکہ وہ گونگا بہرا ہو جائے، اور اپنے امام کی تقلید پر جمود اختیار کر لے، درالِ حالیکہ کتاب، یا سنت، یا اجماع امت سے اُس کے امام کی رائے کے خلاف دلیل ظاہر ہو چکی ہو، تو جو شخص اس حالت میں گونگا بہرا بن کر تقلید کرے، تو وہ اپنے امام کی مخالفت کرنے والا شمار ہوگا، جس کے مذہب کو مضبوط پکڑنے کا وہ مدعی ہے، کیونکہ اگر اس کے امام کو ایسی حدیث پہنچ جاتی، جو معارض سے

محفوظ ہوتی، تو وہ اپنی رائے کو ترک کر دیتا، اور حدیث کی اتباع کرتا، فلہذا اس حالت میں تقلید پر گونگے بہرے انداز میں قائم رہنے والا، اللہ تعالیٰ اور اس کے رسول صلی اللہ علیہ وسلم کا عاصی اور گناہ گار ہے، اپنی خواہش نفس کی اتباع کرنے والا ہے، ائمہ اربعہ سے بُری ہے، اور وہ شیطان اور ہوئی کی جماعت میں سے شمار ہوگا، جس کا اللہ تعالیٰ نے اس آیت میں ذکر فرمایا ہے کہ ”أَفَرَأَيْتَ مَنْ اتَّخَذَ إِلَهَهُ هَوَاهُ وَأَصْلَهُ اللَّهُ عَلَىٰ عِلْمٍ“ اور اللہ تعالیٰ کا ارشاد ہے کہ ”فَمَنْ يَهْدِيهِ مِنْ بَعْدِ اللَّهِ“ پس اللہ تعالیٰ نے اس کے قلب سے ایمان کے نور کی نفی فرمائی ہے، اللہ تعالیٰ کا ارشاد ہے کہ ”وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ“ اللہ تعالیٰ ہمیں ہدایت کے بعد نبینا ہونے سے محفوظ رکھے (ایفاظ ہمم اولی الأبصار)

اب قارئین اس پر غور فرمائیں کہ جو حضرات صحیح و معتبر احادیث ہونے کے باوجود، اس کی خلاف ورزی کرتے ہوئے اپنے امام کے قول پر عمل کرتے، اور اس قول پر ہی ڈٹے اور جے رہتے ہیں، اور احادیث میں طرح طرح کی تاویلات بعیدہ اور توجیہات عجیبہ کے مرتکب ہونے کے طرز عمل کو اپناتے ہیں، اور اس مقصد کے لیے زندگی کے قیمتی اوقات صرف کرتے ہیں کہ وہ اس امام کے صحیح مقلد و تبع شمار ہوتے ہیں، یا نہیں؟

”شرح مسلم الثبوت“ کا حوالہ

”مسلم الثبوت“ کی شرح ”فواتح الرحموت“ میں علامہ عبدالعلی محمد بن نظام الدین لکھنوی (المتوفی: 1225ھ) فرماتے ہیں کہ:

(وهل يقلد غيره) أى غير من قلد به (فى غيره) أى غير ما قلد فيه (المختار نعم) يقلد إن شاء (لما علم من استفتائهم مرة) اماما (واحدا) و مرة (أخرى) اماما (غيره بلا نكير) من أحد فصار اجماعا وتواتر هذا بحيث لا مجال للمماراة .

(ولو التزم مذهباً معيناً) أى عهد من عند نفسه أنه على هذا المذهب (كمذهب أبى حنيفة أو غيره) من غير أن يكون هذا الالتزام بمعرفة دليل كل مسألة مسألة وظنه راجحاً على دلائل المذاهب الأخر المعلومه مفضلاً بل انما يكون العهد من نفسه بظن الفضل فيه اجمالاً أو بسبب آخر (فهل يلزمه الاستمرار عليه) أم لا (فقليل نعم) يجب الاستمرار ويحرم الانتقال من مذهب الى آخر حتى شدد بعض المتأخرين المتكلفين وقالوا الحنفى اذا صار شافعيًا يعزّر وهذا تشريع من عند أنفسهم (لان الالتزام لا يخلو عن اعتقاد غلبة الحقية فيه) فلا يترك.

قلنا لا نسلم ذلك فان الشخص قد يلتزم من المتساويين أمراً لنفعه له فى الحال ودفع الحرج عن نفسه.

ولو سلم فهذا الاعتقاد لم ينشأ عن دليل شرعى بل هو هوس من هوسات المعتقد ولا يجب الاستمرار على هوسة فافهم وثبت .

(وقيل لا) يجب الاستمرار ويصح الانتقال وهذا هو الحق الذى ينبغى أن يؤمن ويعتقد به لكن ينبغى أن لا يكون الانتقال للتلهى فان التلهى حرام قطعاً فى التمدب كان أو فى غيره.

(إذ لا واجب إلا ما أوجبه الله تعالى) والحكم له (ولم يوجب على أحد أن يتمذهب بمذهب رجل من الأئمة) فايجابه تشريع شرع جديد.

ولك أن تستدل عليه بان اختلاف العلماء رحمة بالنص وترفيه فى حق الخلق فلو ألزم العمل بمذهب كان هذا نقمة وشدة .

(وقيل) من التزم (كمن لم يلتزم فلا يرجع عما قلده فيه وفى غيره يقلد

من شاء وعليه السبكي) من الشافعية.

(وفى التحرير وهو الغالب على الظن لعدم ما يوجب شرعا) أى لانه ليس لاتباع لمذهب واحد موجب شرعى وهذا انما يدل على جزء الدعوى هو انه يقلد من شاء ثم البيان قطعى إذا ما لم يوجب الشرع باطل لان التشريع بالرأى حرام .

وأما أنه لا يرجع عما قلد فيه فلم يلزم منه قطعاً، فلا ينطبق الدليل على الدعوى فتأمل.

(ويتخرج منه) أى مما ذكر أنه لا يجب الاستمرار على مذهب (جواز اتباعه رخص المذاهب) قال فى فتح القدير لعل المانعين للانتقال انما منعوا لتلا يتبع أحد رخص المذاهب .

وقال هو رحمه الله تعالى (ولا يمنع منه مانع شرعى إذ للانسان أن يسلك الأخف عليه إذا كان له إليه سبيل) بأن لم يظهر من الشرع المنع والتحریم و (بأن لم يكن عمل) فيه (بآخر) هذا مبنى على منع الانتقال عما عمل به ولو مرة (وكان عليه) وعلى آله وأصحابه (الصلاة والسلام يحب ما خف عليهم انتهى) لكن لابد أن لا يكون اتباع الرخص للتلهى كعمل حنفى بالشرط نرج على رأى الشافعى قصدا إلى اللهو وكشافى شرب المثلث للتلهى به ولعل هذا حرام بالإجماع لان التلهى حرام بالنصوص القاطعة فافهم .

(وما عن ابن عبد الر أنه لا يجوز للعامى تتبع الرخص اجماعاً) فقد وجد مانع شرعى عن اتباع رخص المذاهب (فأجيب بالمنع) أى بمنع هذا الاجماع (إذ فى تفسيق متتابع الرخص عن) الإمام (احمد روايتان) فلا اجماع ولعل رواية التفسيق انما هو فيما إذا قصد

التلہی فقط لا غیر۔

(وما آورد) أنه يلزم على تقدير جواز الأخذ بكل مذهب احتمال الوقوع في خلاف المجمع عليه إذ (ربما يكون المجموع) الذي عمل به (مما لم يقل به أحد فيكون باطلا) اجماعا (كمن تزوج بلا صداق) للاتباع لقول الامامين أبي حنيفة الشافعي رحمهما الله تعالى (ولا شهود) اتباعا لقول الإمام مالك (ولا ولي) على قول امامنا أبي حنيفة، فهذا النكاح باطل اتفاقا. أما عندنا فلا انتفاء الشهود. وأما عند غيرنا فلا انتفاء الولي (فأقول: مندفع لعدم اتحاد المسئلة) وقد مر أن الاجماع على نفى القول الثالث انما يكون إذا اتحدت المسئلة حقيقة أو حكما فتدبر (ولانه لو تم لزوم استفتاء مفت بعينه وإلا احتمل الوقوع فيما ذكر (هذا) (فواتح الرحموت بشرح مسلم الثبوت، ج ٢، ص ٢٣٧، ٢٣٨، خاتمة: الاجتهاد بذل الطاقة من الفقيه، مطبوعة: دار الكتب العلمية، بيروت، الطبعة الاولى: 1423هـ. 2002ء)

ترجمہ: اور کیا جس کی تقلید کر چکا ہے، اس کے علاوہ کی تقلید کرنا جائز ہے؟ مختار قول یہ ہے کہ جس کی چاہے، تقلید کرنا جائز ہے، کیونکہ یہ بات معلوم ہے کہ متقدمین ایک مرتبہ، ایک امام سے، اور دوسری مرتبہ دوسرے امام سے استفتاء کیا کرتے تھے، جس پر کسی کی طرف سے کوئی نکیر نہیں کی جاتی تھی، تو یہ اجماع ہو گیا، اور یہ بات اس قدر تواتر کے ساتھ ثابت ہے کہ جس میں کسی شک و شبہ کی گنجائش نہیں۔ ۱

اور اگر کسی نے مذہب معین کا التزام کر لیا، یعنی اس نے اپنی طرف سے یہ عہد کر لیا کہ وہ فلاں مذہب پر ہے، جیسا کہ امام ابو حنیفہ وغیرہ کے مذہب پر، لیکن اس کا یہ التزام ہر ہر

۱۔ لیکن حیرت ہے کہ آج اس اجماع و تواتر کے مطابق قول کرنے اور اس پر عمل پیرا ہونے والے پر ”تفرد و انفرادی رائے“ وغیرہ کا الزام لگایا جاتا ہے اور اپنے ”تفرد و انفرادی رائے“ ہونے پر پردہ ڈالا جاتا ہے۔ اسی کو کہتے ہیں ”الناہور کو تو ال کو ڈانٹے“ محمد رضوان۔

مسئلے کی دلیل کی معرفت اور دوسرے معلوم مذاہب کے دلائل پر ترجیح کے گمان کے ساتھ نہ ہو، بلکہ اپنی طرف سے اس مذہب کو اجمالی طور پر افضل سمجھنے کی وجہ سے، یا کسی اور سبب سے ہو، تو کیا اس پر اس مذہب پر برقرار رہنا، لازم ہو جائے گا، یا لازم نہیں ہوگا؟ جس کے بارے میں ایک قول یہ ہے کہ اس پر باقی رہنا واجب ہوگا، اور دوسرے مذہب کی طرف منتقل ہونا حرام ہوگا، یہاں تک کہ بعض متاخرین متکلفین نے سخت تشدد اختیار کیا، اور انہوں نے یہ بھی کہہ دیا کہ حنفی، جب شافعی ہو جائے، تو اس کی تعزیر کی جائے گی۔

لیکن یہ ان لوگوں کی اپنی طرف سے ایک نئی شریعت ہے، ان لوگوں کی دلیل یہ ہے کہ التزام، غلبہ حق کے اعتقاد سے خالی نہیں ہوتا، لہذا اس کو ترک نہیں کیا جاسکتا۔ ہم اس کے جواب میں کہتے ہیں کہ ہمیں یہ بات تسلیم نہیں، کیونکہ ایک شخص، بعض اوقات دو مساوی اور برابر چیزوں کا التزام کرتا ہے، اپنے فی الحال کے نفع اور اپنے آپ سے دفع حرج کے لیے۔

اور اگر اس بات کو تسلیم بھی کر لیا جائے، تو یہ اعتقاد کسی دلیل شرعی سے وجود میں نہیں آیا، بلکہ یہ معتقد کے خیالات میں سے ایک خیال ہے، اور اس پر اپنے خیالات پر برقرار رہنا واجب نہیں، اس بات کو اچھی طرح سمجھ لیجیے، اور یاد رکھیے۔ ۱۔

اسی وجہ سے دوسرا قول یہ ہے کہ اس مذہب پر برقرار رہنا واجب نہیں ہوتا، اور اس کے لیے دوسرے مذہب کی طرف منتقل ہونا صحیح ہوتا ہے، یہی حق بات ہے، جس پر ایمان لانا، اور اس کا اعتقاد رکھنا ضروری ہے، لیکن شرط یہ ہے کہ اس کا منتقل ہونا ”قلہی“ کی وجہ سے نہ ہو، کیونکہ ”قلہی“، قطعی حرام ہے، خواہ مذہب میں ہو، یا غیر مذہب میں۔ ۲۔

۱۔ ہم بھی قارئین سے امید رکھتے ہیں کہ وہ اس بات کو اچھی طرح سمجھیں گے اور یاد رکھیں گے، اور چند بزرگوں کے اقوال و ارشادات کی وجہ سے اس کو نظر انداز نہیں کریں گے۔ محمد رضوان

۲۔ جس کا مطلب، اگرچہ واضح ہے، لیکن بعض اہل علم حضرات نے اس سیدھے سادھے مسئلہ کو بھی پیچیدہ بنانے کا تکلف اختیار کیا ہے۔ ”قلہی“ کی ممانعت مذہب اور غیر مذہب میں ہر جگہ ہے۔

﴿بقیہ حاشیہ اگلے صفحے پر ملاحظہ فرمائیں﴾

اور اس قول کی دلیل یہ ہے کہ چیز وہی واجب ہوا کرتی ہے، جس کو اللہ نے واجب قرار دیا ہو، اور حکم بھی اللہ ہی کا واجب ہوا کرتا ہے، اور اللہ نے کسی پر ائمہ میں سے کسی شخص کے مذہب کے اختیار کرنے کو واجب قرار نہیں دیا، لہذا اس کو واجب قرار دینا ایک نئی شریعت سازی ہے۔

اور آپ کے لیے جائز ہے کہ اس قول پر اس بات سے بھی استدلال کریں کہ علماء کا اختلاف، نص کی رو سے رحمت ہے، اور مخلوق کے حق میں نرمی و راحت کا باعث ہے، پس اگر معین مذہب پر عمل لازم ہوگا، تو یہ قیمت اور شدت بن جائے گا۔

اور کہا گیا ہے کہ جس نے مذہب معین کا التزام کر لیا، تو وہ ایسا ہے، جس نے التزام کیا ہی نہ ہو، پس وہ جس مسئلے میں تقلید پر عمل پیرا ہو چکا ہے، اس سے رجوع نہیں کر سکتا (یعنی جس مسئلے پر پہلے عمل کر چکا ہے، اور اس کے آثار باقی نہیں رہے، اس سے رجوع نہیں کر سکتا)

لیکن دوسرے مسئلے میں (جس پر ابھی تک عمل نہیں کیا، خواہ وہ مسئلہ اسی جنس سے ہو، جس پر پہلے عمل کر چکا تھا، مثلاً پہلے فرج، یا عورت کو چھونے سے امام شافعی کی تقلید پر عمل پیرا تھا، اور اب امام ابوحنیفہ کی تقلید کر کے عمل کرنا چاہتا ہے) تو اس کے لیے جس مجتہد و امام کی چاہے، تقلید کرنا جائز ہے، شافعیہ میں سے سبکی نے بھی اسی قول کو اختیار کیا ہے۔

﴿گزشتہ صفحے کا بقیہ حاشیہ﴾

چنانچہ اللہ تعالیٰ نے اولاد اور مال میں بھی ”تلفی“ کو ناجائز قرار دیا ہے، جیسا کہ قرآن مجید میں ارشاد ہے کہ:

”يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ“ (سورة المنافقون، رقم الآية: ۹)

اور ایک مقام پر ارشاد ہے کہ:

”لَا تُلْهِكُمْ تِجَارَةٌ وَلَا بَيْعٌ عَنْ ذِكْرِ اللَّهِ“ (سورة النور، رقم الآية: ۳۷)

اور ایک مقام پر ارشاد ہے کہ:

”الْهَاهُنَا التَّكَاثُرُ“ (سورة التكاثر، رقم الآية: ۱)

لیکن ان نصوص کے ہوتے ہوئے، محض اولاد اور مال کے حصول، اور تجارت اور بیع کو ناجائز قرار نہیں دیا جاتا۔ اسی طرح ایک مذہب سے دوسرے مذہب کی طرف منتقل ہونا بھی ناجائز نہیں، اور تیسری کی غرض کو تسلی سبھا غلط فہمی پڑتی ہے، کیونکہ تیسیر مطلوب یا کم از کم محمود ہے، جبکہ تلفی نہ مطلوب ہے، اور نہ محمود ہے، بلکہ مذموم ہے۔ پھر تلفی کی مثال خود صاحب فوائح الرجوت نے جو بیان فرمائی ہے، اس کا ذکر آگے آتا ہے۔ محمد رضوان

اور ابن ہمام کی ”التحریر“ میں ہے کہ مذہب معین کے عدم وجوب کا قول ہی ظن کے درجے میں رائج ہے، کیونکہ مذہب معین اور مذہب واحد کی اتباع کے وجوب کی کوئی شرعی دلیل نہیں، جو کہ دعویٰ کے ایک جزو کی دلیل ہے، یعنی وہ جس کی چاہے تقلید کر سکتا ہے، اور اس کا بیان قطعی ہے، کیونکہ جب شریعت نے اس کو واجب نہیں کیا، تو یہ باطل ہوگا، جس کی وجہ یہ ہے کہ رائے سے شریعت کا حکم نکالنا حرام ہے۔

جہاں تک اس بات کا تعلق ہے کہ جس میں وہ تقلید کر چکا ہے، تو اس سے رجوع نہیں کر سکتا، تو اس سے یہ بات قطعی طور پر لازم نہیں آتی، لہذا یہ دلیل دعویٰ کے اس جزو پر منطبق نہیں ہوتی، جس پر غور کر لینا چاہیے (کیونکہ جو عمل کر چکا ہے، وہ اپنے منطقی انجام تک پہنچ چکا ہے، جبکہ اس کے آثار بھی باقی نہ ہوں۔ ناقل)

اور جو بات ذکر کی گئی کہ مذہب معین کا التزام کرنے والے کو اس پر برقرار رہنا واجب نہیں ہوتا، اس سے اس مسئلے کی بھی تخریج ہوتی ہے کہ مذاہب کے رخصتوں کی اتباع کرنا جائز ہے ”فتح القدیر“ میں فرمایا کہ شاید انتقال کو ممنوع قرار دینے والوں نے اس سے اس لیے منع کیا ہے، تاکہ کوئی مذاہب کی رخصتوں کا تتبع نہ کرے۔

اور علامہ ابن ہمام رحمہ اللہ تعالیٰ نے ہی فرمایا کہ مذاہب کی رخصتوں کی اتباع کا کوئی شرعی مانع نہیں پایا جاتا، کیونکہ انسان کے لیے اس مسلک کو اختیار کرنا جائز ہے، جو اس پر زیادہ آسان ہو، جب اس کو اس کا راستہ میسر ہو، بایں طور کہ شریعت کی طرف سے ممانعت اور حرمت ظاہر نہ ہو (اور نہ تو مذہب معین کی اتباع واجب، اور دوسرے مجتہد کے قول پر عمل ممنوع ہے، اور نہ ہی شریعت کی طرف سے آسانی کو ناجائز قرار دیا گیا ہے، لہذا جب کسی جزو کا ممنوع ہونا ثابت نہیں، تو اختیار اخف بھی ممنوع نہیں) لیکن یہ شرط ہے کہ اس نے دوسرے قول پر عمل نہ کیا ہو، جو اس بات پر مبنی ہے کہ جس پر عمل کر چکا ہے، اگرچہ ایک مرتبہ ہی سہی، اس سے انتقال ممنوع ہے (یعنی رجوع ممنوع ہے) اور نبی صلی اللہ علیہ وسلم اپنے صحابہ کے لیے اس چیز کو پسند فرمایا کرتے تھے، جو ان

کے لیے آسان ہو، تاہم یہ ضروری ہے کہ اتباعِ رخص ”تسلیٰ“ کے طور پر نہ ہو (بلکہ معتد بہ، یا معقول مقصد پر مبنی ہو) جیسا کہ حنفی کا، امام شافعی کی رائے کے مطابق ”شطنج“، کھیلنا، جس کا مقصد لہو و لعب ہو، اور جیسا کہ شافعی کا ”تنبیذ مثلث“، پینا، جس کا مقصد ”تسلیٰ“ ہو، اور غالباً یہ بالا جماع حرام ہے، کیونکہ ”تسلیٰ“ نصوصِ قاطعہ کی رو سے حرام ہے (یعنی ”تسلیٰ“ کی وجہ سے شطنج کھیلنا، یا تنبیذ مثلث پینا، کسی کے نزدیک بھی جائز نہیں، اس علت کے ناجائز ہونے پر سب کا اتفاق ہے، اس لیے یہ اجماعی طور پر ناجائز صورت ہوئی، برخلاف خون نکلنے، اور فرج، یا عورت کو چھونے سے وضو ٹوٹنے کے، کیونکہ وہاں کسی ایک علت پر اجماع و اتفاق نہیں) اس بات کو اچھی طرح سمجھ لینا چاہیے۔ ۱۔

اور ابن عبد البر کے حوالے سے، جو یہ بات مروی ہے کہ عامی کے لیے تنبیذ رخص بالا جماع جائز نہیں، جس کے پیش نظر رخص مذاہب کی اتباع میں مانع شرعی پایا جاتا ہے، تو اس اجماع کے ممنوع ہونے کا یہ جواب دیا گیا ہے کہ امام احمد سے متنبیذ رخص کے فاسق ہونے کے متعلق دو روایات ہیں، پھر اجماع کہاں سے ہو گیا، اور غالباً فاسق ہونے کی روایت اس صورت پر محمول ہے، جبکہ محض ”تسلیٰ“ کا قصد ہو، کوئی اور مقصد نہ ہو۔ ۲۔

اور جو یہ اعتراض کیا جاتا ہے کہ ہر مذہب کو اختیار کرنے کے جواز کا قول لینے میں مجمع علیہ کے خلاف لازم آنے کا احتمال ہوتا ہے، کیونکہ بعض اوقات عمل کا مجموعہ ایسا بن جاتا ہے، جس کا کوئی بھی قائل نہیں ہوتا، لہذا یہ بالا جماع باطل ہوگا، جیسا کہ کسی شخص نے بغیر مہر کے امام ابو حنیفہ اور امام شافعی رحمہما اللہ تعالیٰ کے قول کی اتباع کرتے ہوئے

۱۔ پیچھے ایک مذہب سے دوسرے مذہب کی طرف منتقل ہونے کی شرط بھی ”عدم تسلیٰ“ کی گزر چکی ہے، اور یہاں، اختیار اخف کے متعلق بھی یہی شرط ذکر کی گئی ہے، اور اس کی چند مثالیں بھی ذکر کر دی گئی ہیں، ظاہر ہے کہ ان مثالوں سے کوئی صاحبِ علم یہ نہیں سمجھ سکتا کہ محض اختیار اخف، جب تسلیٰ سے خالی ہو، تب بھی ناجائز ہے، جیسا کہ پہلے گزرا۔ محمد رضوان

۲۔ تسلیٰ کا قصد ہونے کی تائید ان مثالوں سے بھی ہوتی ہے، جن کو ابن عبد البر نے نقل کیا ہے، اور امام احمد نے بیان کیا ہے، جن میں غناء کی اباحت اور عورت سے وطی بالدرہ کی حلت وغیرہ کا ذکر ہے، جیسا کہ دوسرے مقام پر باحوالہ بیان کر دیا گیا ہے۔ محمد رضوان

نکاح کیا، اور بغیر گواہوں کے امام مالک کی اتباع کرتے ہوئے کیا، اور بغیر ولی کے ہمارے امام ابوحنیفہ کے قول پر کیا، تو یہ نکاح بالاتفاق باطل ہوگا، ہمارے نزدیک تو گواہ نہ ہونے کی وجہ سے، اور ہمارے علاوہ کے نزدیک ولی نہ ہونے کی وجہ سے، تو میں اس کے جواب میں کہوں گا کہ یہ مسئلہ کے متحد نہ ہونے کی وجہ سے مردود ہے، اور یہ بات پہلے گزر چکی ہے کہ تیسرے قول کی نفی پر اجماع صرف اس صورت میں ہے، جبکہ مسئلہ حقیقتاً، یا حکماً متحد ہو، جس پر غور کر لینا چاہیے، اور ایک وجہ یہ بھی ہے کہ اگر اس اعتراض کو درست تسلیم کر لیا جائے، تو یہ بات لازم آجائے گی کہ خاص ایک مفتی سے فتویٰ طلب کرنا، لازم ہے، ورنہ تو جو بات ذکر کی گئی (یعنی تلفیق) اس میں واقع ہونے کا احتمال ہے، اس بات کو اچھی طرح سمجھ لیجیے (فواتح الرحموت)

مذکورہ عبارت میں جو یہ فرمایا گیا ہے کہ:

”وقد مر أن الاجماع على نفى القول الثالث انما يكون إذا اتحدت المسئلة حقيقة أو حكماً فتدبر“

تو مذکورہ کتاب میں ہی اجماع کی بحث میں یہ بات ذکر کی گئی ہے کہ تیسرے قول کا احداث اس صورت میں ممنوع ہے، جبکہ وہ متفق علیہ طریقے پر ممنوع صورت ہو، یعنی جس صورت کے ممنوع ہونے پر اجماع و اتفاق ہو، اس طرح کے قول کا احداث ممنوع ہے، کیونکہ اس میں اجماع کی مخالفت پائی جاتی ہے، لیکن جس مسئلے میں اختلاف ہو، یعنی وہ مسئلہ مجتہد فیہ ہو، اور اسی طرح سے کسی دوسرے مسئلے میں بھی اختلاف ہو، اور وہ مسئلہ بھی مجتہد فیہ ہو، تو یہاں دو مجتہدین کے اقوال کو ان دو مسئلوں میں لینا، مسئلے کے متحد نہ ہونے کی وجہ سے، ایسے تیسرے قول کے احداث میں داخل نہیں، جس میں اجماع کی مخالفت پائی جاتی ہو۔ ۱

۱۔ وأعلم أن هذا القول ليس مخالفاً لما عليه الجمهور، فإنهم انما يقولون بالمنع من احداث ثالث لكونه رافعا ما اتفقوا عليه، وهذا أيضاً يسلم ذلك، وانما ينكر في بعض الصور الجزئية رفع المتفق عليه بعدم الاشتراك في الجامع عنده، وهذا شيء آخر فافهم (إن قلت: شاع من غير نكير) من أحد (مخالفة المجتهد اللاحق للسابقين) من أهل الاجتهاد فيكون هذا إجماعاً، فيكيف يمنع من احداث قول مخالف لهم (قلت: بقرينة حاشية اگلے صفحے پر ملاحظہ فرمائیں)

جس کا حاصل یہ ہوا کہ اگر ایک سے زیادہ مجتہدین کی تقلید و اتباع، اس طرح دو مسئلوں میں کی

﴿ گزشتہ صفحے کا بقیہ حاشیہ ﴾

انما یصح مخالفة اللاحق السابق (عند الأكثر بعد سبق قائل) یقول بقوله اللاحق (ولو لم یشتہر) هذا القائل (لنا) الاختلاف علی قولین مع عدم التجاوز عنهما (اتفاق علی أحدهما) علی سبیل منع الخلو (وهذا الاتفاق وان كان اتفاقاً فهو حجة) لأن مخالفته اتباع غیر سبیل المؤمنین، ولأنه اتفاق الأمة (كالاتفاق علی قول اتفاقاً) أى كما أنه حجة كذلك هذا لعدم الفارق فی دلالة الدلیل (فالتفصیل فی الفسخ ونحوه) أى مسألة أبوين مع أحد الزوجین (خلاف الإجماع) علی عدم التفصیل (وما قبل كون عدم التفصیل مجمعا علیه ممنوع إذ عدم القول) بشيء (ليس قولاً بالعدم) وههنا ليس قولاً بالتفصیل، بل سكوت عنه (فمدفوع بأن كلية الحكم مطلقاً) بفسخ الكل أو عدم فسخه (مما أجمع علیه الفريقان والتفصیل ینافیہ) فانه مبطل لكلية كل حكم (وجعله مسألة متعددة) لاختلاف الموضوع (خروج عن النزاع) فان النزاع فيما إذا اتحدت المسألة، وأنت قد عرفت أن الخصم كان موافقاً لنا فيما إذا اتحدت وكان الثالث رافعاً للجمع علیه وانما كان نزاعه فی بعض الصور الجزئية أنه غیر رافع للتعذر فی المسألة، أو رافع للاتحاد، فجعله مسألة متعددة پس خروجاً عما ینازع فیہ (بل) جعله مسألة متعددة (خلاف الإجماع لاتفاق الفريقین علی الاتحاد بوحدة الجامع) وهو تضمر أحدهما ببقاء النكاح، وهذا رافع لقوله: لو ثبت الإجماع لكن قد مر أن فیہ للصحابة أقوالاً ثلاثة، ثم المذكور فی كتبنا علة التفريق فی الحب، والعنة عدم قدرة الزوج علی الامساك بالمعروف فلا بد من التسريح بالاحسان وهو لا یتناول ما سواهما وأيضاً العيوب التي فی الزوجة يمكن تخلف الزوج عنها بالتطليق فلا تضمر له بقاء النكاح وعدم فسخ القاضي إياه فافهم .

(وأما الجواب) عن الدلیل (بأن اتفاقهم علی انكار) القول (الثالث كان مشروطاً بعدمه فلما حدث زال) الاتفاق علی انكار فلا منع عن الاحداث (فمنقوض بالإجماع الوجدانی) فانه يمكن فیہ أيضاً ذلك فینبغی أن لا يمنع عن احداث قول مخالف (والاعتذار بأنه وان جاز) احداث قول مخالف للإجماع الوجدانی (عقلاً) لكن لم يعتبر فیہ إجماعاً كما فی المنهاج ضعيف) لأن الفرق تحكم (فتدبر واستدل بلزوم تخطئة كل فريق) یعنی لو جاز احداث ثالث لزم تخطئة كل فريق لكونه مخالفاً لهم (وفیه تخطئة كل الأمة) وهی باطلة (وأحیی بأن الممتنع تخطئة الكل فيما اتفقوا علیه لا) التخطئة (مطلقاً) وههنا تخطئة فيما اختلفوا فیہ وهذا لا یغنی من الحق شیئاً فان دلائل امتناع التخطئة عامة كيف الممتنع وقوع الأمة فی الخطأ ولعل مقصود المستدل الاستدلال بالدلیل العقلی وإلا فیرجع حاصله إلى الدلیل المذكور سابقاً. فرد بأن التخطئة فی كل عصر انما علمت لمن خالف فيما اتفق فیہ لا فيما اختلف فیہ. فتأمل فیہ. اصحاب الاحداث (قالوا أو لا اختلفهم) فی المسألة (دلیل أنها اجتهدادیة) عندهم وإلا لما اختلفوا فلزم التسویغ فیها كل قوله (فلا مانع) من احداث ثالث لوجود التسویغ (قلنا كذلك) انه تسویغ كل قول (لكن قبل تقرر اجماعهم) علی أحدهما وأما بعد اجماعهم فلا تسویغ (كما اختلفوا) فی مسألة فكان تسویغاً (ثم أجمعوا) فیبطل التسویغ (و) قالوا (ثانياً) لو لم یجز لم یقع من غیر نكیر و (وقع ولم ینكر) من أحد (وإلا نقل) (فواتح الرحموت بشرح مسلم الثبوت، ج ۲، ص ۲۸۶ الى ۲۸۸، الأصل الثالث الإجماع،، مطبوعة: دار الكتب العلمية، بيروت، الطبعة الاولى: 1423هـ 2002ء)

جاری ہے کہ اس تقلید و اتباع کے نتیجے میں ہر مجتہد کے نزدیک عمل درست قرار پاتا ہے، تو اس طرح کی تلفیق ممنوع نہیں، کیونکہ اس میں ایک جہت سے بالا جماع عمل کا غیر درست ہونا ثابت نہیں ہوتا، اور ایسے قول کا احداث نہیں پایا جاتا، جس میں اجماع کی مخالفت لازم آتی ہو۔

اور یہ وہی بات ہے، جس کی طرف حضرت شاہ ولی اللہ محدث دہلوی نے اپنا رجحان ظاہر کیا ہے، جیسا کہ گزرا۔
(جاری ہے.....)

دلچسپ معلومات، مفید تجزیات اور شرعی احکامات پر مشتمل سلسلہ



صفات باری تعالیٰ اور علامہ ابن تیمیہ

صفات باری تعالیٰ کے متعلق بعض معترضین و متعصبین نے علامہ ابن تیمیہ اور ان کے تلمیذ علامہ ابن قیم پر طرح طرح کے الزامات بلکہ اتہامات باندھے ہیں، جبکہ بعض اہل علم حضرات خود تحقیق کیے بغیر دوسروں کے الزامات و اتہامات سے متاثر ہو کر اس میں مبتلا ہوئے، اور بعض حضرات علامہ ابن تیمیہ و علامہ ابن قیم کی مکمل عبارات اور ان کے مقصود کو نہ سمجھ سکے، اس لیے انہوں نے علامہ ابن قیم اور علامہ ابن قیم کی طرف صفات باری تعالیٰ کے متعلق بعض غلط باتوں کو منسوب کر دیا۔ حالانکہ مذکورہ دونوں حضرات کے اصل مضامین سے ان جیسے الزامات کی تردید ہوتی ہے۔ سرِ دست اس سلسلہ میں چند محققین کے حوالہ جات ذکر کیے جاتے ہیں۔

ملا علی قاری حنفی (المتوفی: 1014ھ) کی ”مشکاة المصابیح“ کی شرح ”مرقاة المفاتیح“ میں ہے کہ:

ومن طالع شرح منازل السائرین لنسب الباری الشیخ عبد اللہ الأنصاری الحنبلی - قدس اللہ تعالیٰ سرہ الجلی - وهو شیخ الإسلام عند الصوفیة حال الإطلااق بالاتفاق، تبیین له أنهما كانا من أهل السنة والجماعة، بل ومن أولیاء هذه الأمة، ومما ذکر فی الشرح المذكور ما نصه علی وفق المسطور هو قوله علی بعض صباة المنازل، وهذا الکلام من شیخ الإسلام یبیین مرتبته من السنة، ومقداره فی العلم، وأنه بریء مما رماه أعداؤه الجهمية من التشبیه والتمثیل علی عاداتهم فی رمی أهل الحدیث والسنة بذلك، کرمی الرافضة لهم بأنهم نواصب،

و النواصب بأنهم روافض، والمعتزلة بأنهم نواب حشوية، وذلك ميراث من أعداء رسول الله - صلى الله عليه وسلم - في رميه ورمى أصحابه، بأنهم صراة قد ابتدعوا ديناً محدثاً، وهذا ميراث لأهل الحديث والميمنة من نبيهم بتلقيب أهل الباطل لهم بالألقاب المذمومة، و قدس الله روح الشافعي حيث يقول، وقد نسب إليه الرفض:

إن كان رفضاً حب آل محمد ... فليشهد الثقلان أني رافضي

ورضى الله عن شيخنا أبي عبد الله بن تيمية حيث يقول:

إن كان نصبا حب صاحب محمد ... فليشهد الثقلان أني ناصبي

وعفا الله عن الثالث حيث يقول:

فإن كان تجسيميا ثبوت صفاته ... وتنزيها عن كل تأويل مفتر

فإنى بحمد الله ربى مجسم ... هلموا شهدوا واملتوا كل محضر

ثم بين في الشرح المذكور ما يدل على برائته من التشنيع المسطور،

والتقيح المزبور.....

فالطعن الشنيع والتقيح الفظيع غير موجه عليه ولا متوجه إليه، فإن

كلامه بعينه مطابق لما قاله الإمام الأعظم، والمجتهد الأقدم في فقهه

الأكبر ما نصه: " وله تعالى يد ووجه ونفس، فما ذكر الله في القرآن

من ذكر الوجه واليد والنفس فهو له صفات بلا كيف، ولا يقال إن يده

قدرته أو نعمته ؛ لأن فيه إبطال الصفة، وهو قول أهل القدر

والاعتزال، ولكن يده صفته بلا كيف، وغضبه ورضاه صفتان من

صفاته بلا كيف (مرقلة المفاتيح شرح مشكاة المصابيح، ج ٤، ص ٢٤٤٨،

٢٤٤٩، كتاب اللباس)

ترجمہ: اور جس شخص نے ”شرح منازل السائرين“ کا مطالعہ کیا، جو ندیم باری شیخ عبداللہ انصاری حنبلی قدس اللہ تعالیٰ سرہ الجلی کی ہے، اور وہ اطلاق کی حالت میں بالاتفاق صوفیاء کے نزدیک شیخ الاسلام ہیں، تو اس کے سامنے یہ بات ظاہر ہو جائے گی کہ وہ دونوں (یعنی علامہ ابن تیمیہ اور علامہ ابن قیم) اہل السنۃ والجماعۃ کے اکابر، بلکہ اس امت کے اولیاء میں سے ہیں، اور مذکورہ شرح میں جو بات ذکر کی گئی ہے، ان کی وہ بات اسی کے موافق تحریر شدہ ہے، جس میں انہوں نے نبی صلی اللہ علیہ وسلم کے بلند مقام صحابہ پر ”صابی“ ہونے کی (قریش مکہ کی طرف سے) نقل کی ہے، اور یہ کلام شیخ الاسلام (علامہ ابن تیمیہ) کی طرف سے اُن کے سنت میں مقام، اور ان کی قدر و قیمت کو واضح کرتا ہے، اور وہ اُن چیزوں سے بری ہیں، جن کی اُن پر اہل تشبیہ اور اہل تمثیل ”جہمیہ“ دشمنوں نے تہمت لگائی ہے، جیسا کہ ان فرقہ کے لوگوں کی اہل الحدیث اور اہل السنۃ پر تہمت لگانے کی عادت ہے، مثلاً رافضیوں نے ان کے ناصبی ہونے کی تہمت لگائی ہے، اور ناصبیوں نے ان کے رافضی ہونے کی تہمت لگائی ہے، اور معتزلہ نے ان کے ”نوائب حسویہ“ ہونے کی تہمت لگائی ہے، اور یہ رسول اللہ صلی اللہ علیہ وسلم کے دشمنوں کی طرف سے میراث ہے، جو انہوں نے آپ صلی اللہ علیہ وسلم پر اور آپ کے اصحاب پر لگائی ہے کہ وہ راستے سے بھٹک گئے تھے، جنہوں نے نئے دین کو ایجاد کر لیا تھا، اور یہ اہل حدیث اور نبیوں کے دائیں طرف چلنے والوں کے لیے میراث ہے کہ اہل باطل اُن کے لیے برے القاب کو گھڑتے ہیں، اور اللہ، امام شافعی کی روح کو مقدس فرمائے، جن کی طرف رفض کی نسبت کی گئی ہے، انہوں نے فرمایا کہ:

”اگر آل محمد کی محبت ”رافضی ہونا“ ہو، تو انسان اور جنات اس بات کے گواہ ہو جائیں کہ بے شک میں رافضی ہوں“

اور اللہ ہمارے شیخ ابو عبداللہ ابن تیمیہ سے راضی ہو کہ انہوں نے فرمایا کہ:

”اگر محمد صلی اللہ علیہ وسلم کے صحابہ کرام کی محبت ”ناسبی ہونا“ ہو، تو انسان اور جنات اس بات کے گواہ ہو جائیں کہ بے شک میں راضی ہوں“ اور اللہ تیسرے کو معاف کرے کہ انہوں نے کہا کہ:

اگر اللہ کی صفات کا اثبات ”جسیم“ ہے، اور اس کو ہر تاویل سے پاک کرنا ”افتراء“ ہے، تو بے شک میں الحمد للہ رب العالمین ”مجسم“ ہوں، لاؤ گواہوں کو، اور ہر حاضر شدہ جگہ کو بھر دو۔

پھر انہوں نے اس مذکورہ شرح میں اس بات کی وضاحت فرمائی ہے، جو ان کی مذکورہ طعن و تشنیع اور بھونڈے الزام سے براہت پر دلالت کرتی ہے (..... پھر ملا علی قاری، علامہ ابن قیم کی اس سلسلہ میں ایک عبارت نقل کرنے کے بعد فرماتے ہیں.....)

پس ان پر طعن و تشنیع اور براہ الزام درست نہیں، اور نہ یہ ان پر عائد ہوتا، کیونکہ ان کا کلام بیعتہ امام اعظم ابو حنیفہ، اور سب سے پہلے مجتہد اعظم کے اس قول کے مطابق ہے، جو ان کی ”الفقہ الاکبر“ میں ہے، جس کی عبارت یہ ہے کہ ”اللہ تعالیٰ کا ”ید“ اور ”وجہ“ اور ”نفس“ ہے، پس جو اللہ نے قرآن میں ”وجہ“ اور ”ید“ اور ”نفس“ کا ذکر فرمایا، تو وہ اللہ تعالیٰ کی بلا کیف صفات ہیں، اور یہ نہیں کہا جائے گا کہ اللہ کے ہاتھ سے، اس کی قدرت، یا نعمت مراد ہے، کیونکہ اس میں اللہ کی صفت کو باطل کرنا لازم آتا ہے، اور یہ ”قدریہ“ اور ”معتزلیہ“ کا قول ہے، لیکن اللہ کا ”ید“ اس کی بلا کیف صفت ہے، اور اس کا ”غضب“ اور اس کی ”رضا“ بھی اس کی بلا کیف صفات

میں سے دو صفات ہیں (مرقاۃ)

مولانا سید سلیمان ندوی صاحب نے اپنے ایک تفصیلی مکتوب میں اپنے شیخ مولانا اشرف علی تھانوی صاحب کو درج ذیل مضمون تحریر کیا:

”مذہبی مسائل کی تحقیقات میں میرا یہ عمل رہا ہے کہ عقائد میں سلف صالحین رحمہ اللہ تعالیٰ کے مسلک سے علیحدگی نہ ہو، البتہ فقہیات میں کسی ایک مجتہد کی تقلید تمام نہیں

ہوسکی، بلکہ اپنی بساط بھر دلائل کی تنقید کے بعد فقہاء کے کسی ایک مسلک کو ترجیح دی ہے۔ لیکن کبھی کوئی رائے ایسی اختیار نہیں کی، جس کی تائید ائمہ حق میں سے کسی ایک نے بھی نہ کی۔

خصوصیت کے ساتھ مسائل کی تشریح میں حافظ ابن تیمیہ، حافظ ابن قیم اور حضرت شاہ ولی اللہ صاحب رحمۃ اللہ علیہم کی تحقیقات پر اکثر اعتماد کیا ہے (تذکرہ سلیمان، صفحہ 146، 147، بعنوان، سید العلماء کا اعلان رجوع، اور حکیم الامت کی تبریک و تحسین، مصنفہ غلام محمد، بی، اے، عثمانیہ، مطبوعہ ادارہ مجلس علمی کراچی، تاریخ طبع 1960ء)

مولانا سید سلیمان ندوی صاحب کے پیرومرشد مولانا اشرف علی صاحب تھانوی نے اپنے مرید علامہ سید سلیمان ندوی کے مذکورہ مکتوب کی تحسین فرمائی۔

چنانچہ غلام محمد بی اے ”شیخ کی تبریک و تحسین“ کے عنوان کے ذیل میں لکھتے ہیں:

”حضرت شیخ کے قلب مبارک پر اس تحریر کا بڑا اثر ہوا، اپنی عادت و مزاج کے خلاف پہلی و آخری مرتبہ اپنے خلیفہ ارشد کی مدح میں چند اشعار لکھ کر بھیجے“ (تذکرہ سلیمان، صفحہ 149، بعنوان، سید العلماء کا اعلان رجوع، اور حکیم الامت کی تبریک و تحسین، مطبوعہ ادارہ مجلس علمی کراچی، تاریخ طبع 1960ء)

مولانا سید ابوالحسن علی ندوی (المتوفی: 1420ھ) ”تاریخ دعوت و عزیمت“ میں شیخ الاسلام حافظ ابن تیمیہ کے حالات کے ذیل میں فرماتے ہیں کہ:

ابن تیمیہ درس و تدریس میں مشغول تھے، اور عوام و خواص میں اُن کی مقبولیت و شہرت روز افزوں تھی کہ 698 ہجری میں اُن کے خلاف پہلی شورش برپا ہوئی، اور ان کی ذات اور ان کے عقائد موضوع بحث بنے۔

اس واقعہ کی تفصیل یہ ہے کہ 698 ہجری میں شہر حماہ (شام) کے چند باشندوں نے ایک استفتاء مرتب کر کے بھیجا، جس میں دریافت کیا گیا کہ ”الرَّحْمَنُ عَلَى الْعَرْشِ اسْتَوَى، ثُمَّ اسْتَوَى إِلَى السَّمَاءِ“ جیسی آیات اور ”إِنْ قُلُوبُ بَنِي آدَمَ بَيْنَ

إصبعين من أصابع الرحمن“ اور ”يضع الجبار قدمه في النار“ وغیره احادیث کے بارہ میں علماء کی کیا تحقیق اور صفات کے بارہ میں علماء اہل سنت کا کیا مسلک ہے؟

شیخ الاسلام نے اس کا مبسوط و مفصل جواب دیا (یہ جواب ”العقيدة الحموية الكبرى“ کے نام سے مشہور ہے، یہ تقریباً 50 صفحہ کا رسالہ ہے، جو ”مجموعة الرسائل الكبرى“ میں شامل ہے اور 1323 ہجری میں مصر سے شائع ہوا ہے) صفات کے بارہ میں صحابہ، تابعین، ائمہ مجتہدین، متکلمین، متقدمین (امام ابوالحسن اشعری، قاضی ابوبکر الباقلائی، اور امام الحرمین تک) کا مسلک ان کے اقوال اور ان کی تصانیف سے بیان کیا، اور ان کی کتابوں کے اقتباسات سے ثابت کیا کہ سب حضرات ان صفات پر ایمان لانا ضروری سمجھتے ہیں، ان کی وہ حقیقت تسلیم کرتے ہیں جو اللہ تعالیٰ کی شان کے مطابق اور اس کی ذات (لیس کمثلہ شیء) کے لائق اور تشبیہ و تجسیم نیز نفی و تعطیل سے منزہ اور پاک ہے، یعنی نہ تو ان صفات کو مخلوق کی صفات پر قیاس کرتے ہیں، نہ تنزیہ و تقدیس کے غلو و افراط میں ان کی نفی اور ان کا انکار کرنے لگتے ہیں، نہ ان کی ایسی تاویل کرتے ہیں، جس سے وہ حقیقت سے دور اور محض کنایہ اور مجاز بن کر رہ جائیں، بلکہ جس طرح خود اس کی ذات اور اس کی صفات سبعہ (حیاء، علم، قدرت، سمع، بصر، کلام، ارادہ) پر ایمان لاتے ہیں، اور ان کی وہ حقیقت تسلیم کرتے ہیں، جو ذات الہی اور شان خداوندی کے لائق ہے، اسی طرح الفاظ منصوص، وجہ، ید، غضب و رضاء، فی السماء علی العرش، فوق کو بھی حقیقۃً بلا کسی تاویل کے تسلیم کرتے ہیں اور ان کی وہ حقیقت ثابت کرتے ہیں، جو اس منزہ و مقدس ذات اور بے چوں و بیچگوں و بے مثال و بے قیاس ہستی کے شایان شان ہے، ان دونوں قسم کی صفات میں ان حضرات کا مسلک اور رویہ علیحدہ علیحدہ اور متضاد نہیں ہے، اور جس طرح حیات، علم، قدرت وغیرہ پر ایمان لانے سے یہ لازم نہیں آتا کہ مخلوقات اور محدثات کی سی کمزور حیات اور ان کا

محدود و مستعار علم اور ناقص قدرت مراد ہے، اور نہ ان صفات کی حقیقت پر ایمان لانے والے کو ”جسمہ“ کا خطاب دیا جاسکتا ہے، اسی طرح ”يَذُ اللّٰهُ فَوْقَ اَيْدِيْهِمْ ، وَيَبْقَى وَجْهَ رَبِّكَ ، الرَّحْمٰنُ عَلٰى الْعَرْشِ اسْتَوٰى ، اَمِنْتُمْ مَنْ فِى السَّمَاءِ“ پر بلاتا و بیل ایمان لانے سے یہ مطلب نکالنا صحیح نہیں ہے کہ مخلوق وحادث کا سا ”وجہ“ اور ”یذ“ مراد ہے، اور اس طرح کی فوقیت و مکانیت مقصود ہے، جو ایک محدود کی دوسرے محدود پر اور ایک جسم کی دوسرے جسم کے ساتھ ہوتی ہے، اور نہ ان صفات کی حقیقت پر ایمان لانے والے کو تقسیم و تشبیہ کا طعنہ دینا درست ہے، اس سلسلہ میں انہوں نے سلفِ اولین اور متکلمین متقدمین کے جو اقوال اور عبارتیں نقل کی ہیں، ان سے اسی مسلک کی تائید ہوتی ہے، وہ کہتے ہیں کہ ”اس کے خلاف نصّاً و ظاہراً ایک لفظ بھی صحابہ و تابعین و سلف سے ثابت نہیں، ان میں سے کسی نے یہ نہیں کہا کہ اللہ آسمان پر نہیں ہے، یا وہ عرش پر نہیں ہے، یا وہ ہر جگہ ہے، اور یہ کہ تمام ممکنہ اس کی نسبت سے یکساں ہیں اور یہ کہ نہ وہ عالم میں داخل ہے، نہ اس سے خارج ہے، نہ متصل ہے، نہ منفصل ہے، اور یہ کہ اس کی طرف انگلیوں سے حسّی طور پر اشارہ جائز نہیں، اگر مسلک وہی صحیح ہے، جو نفی کرنے والوں کا ہے، تو آنحضرت صلی اللہ علیہ وسلم اور صحابہ کرام ہمیشہ اس کے خلاف الفاظ کیوں بولتے رہے، اور حق کے اظہار سے ساری عمر کیوں خاموش رہے؟ یہاں تک کہ یہ ایرانی اور رومی اور یہود و فلاسفہ کے پروردہ آئیں اور امت کو صحیح عقیدہ کی تعلیم کریں۔

پھر انہوں نے ثابت کیا کہ متکلمین متاخرین کچھ تو فلسفہ یونان کے اثر سے اور کچھ تنزیہ کے جوش و غلو میں ان صفات کی ایسی تاویل کرنے لگے کہ جو حقیقتِ لغوی، فہم صحابہ اور نصوصِ حدیث سے بہت دور جا پڑی، اور جس کی سرحد نفی و تعطیل سے ملنے لگی، اس سلسلہ میں وہ علمائے سلف، ائمہ سنت، اور خود متکلمین متقدمین کے مسلک سے دور ہو گئے، یہاں تک کہ وہ سلف کے متعلق ایسے لفظ بولنے لگے، جس سے ان کے علم کی تحقیر

ہوتی ہے، جو بہت احتیاط سے کام لیتے ہیں، وہ کہتے ہیں کہ سلف کا طریقہ زیادہ مامون و بے خطر، مگر خلف کا طریقہ زیادہ علمی اور پُر از حکمت ہے، یہ سب سلف کی حقیقت اور مقام سے نا آشنائی کا نتیجہ اور ناواقفیت کی دلیل ہے، اصل علم سلف کو حاصل تھا، بھلا وارثین انبیاء، نابین رسل، حاملین کتاب و سنت سے معرفتِ الہی اور اسماء و صفات کے فہم میں وہ لوگ کیا مقابلہ کر سکتے ہیں، جو مدعیانِ فلسفہ کے چوزے بچے اور ہندو یونان کے خوانِ نعمت کے زلہ رہا ہیں، فلاسفہ و متکلمین کے آخری اقوال اور دنیا سے کوچ کرنے کے وقت کے مقولے بتلاتے ہیں کہ وہ اپنی موٹو گائیوں پر نادم، عالم حیرت میں سرگرداں اور اپنی ناکامی و بے حاصلی پر ماتم کناں تھے، ان میں سے بعض نے کہا ہے کہ ”ہماری ساری عمر کا اندوختہ قیل و قال کے سوا کچھ نہیں“ کسی نے کہا کہ ”دریائے ناپیدا کنار میں غوطے لگائے، اہل اسلام کے علوم کو چھوڑ کر بیاباں کی خاک چھانی، اب یہ حال ہے کہ اگر لطفِ خداوندی نے دگرگیری نہ کی، تو میں کہیں کا نہ رہا، گواہ رہنا کہ اپنی ماں کے عقیدہ پر مر رہا ہوں“

یہ فتویٰ ایک مستقل علمی رسالہ ہے، جس میں شیخ الاسلام کی علمی و تصنیفی خصوصیات پوری موجود ہیں، روانی، قوت استدلال، خطابت، قرآن و حدیث سے حسن استشہاد، جدت اسلوب، عقل عام سے اپیل، برجستگی و بے تکلفی، تاریخی معلومات، متکلمین و فلاسفہ پر بے باک تنقید، یہ سب وہ خصوصیات ہیں کہ جو اس زمانہ کی عام تصانیف بالخصوص فتاویٰ میں (جو عموماً فقہی و اصطلاحی زبان میں لکھے جاتے تھے) ناپید ہیں (تاریخ دعوت و عزیمت،

حصہ دوم، ص ۴۳ الی ۴۶، سوانح شیخ الاسلام ابن تیمیہ، ناشر: مجلس نشریات اسلام، کراچی)

مولانا سید ابوالحسن علی ندوی اسی ضمن میں مزید فرماتے ہیں کہ:

ان (علامہ ابن تیمیہ) کی مخالفت کا ایک قوی سبب یہ ہے کہ انہوں نے اس طرز کلام اور صفات و تشابہات کی تاویل کے اس طریقہ کی مخالفت کی، جو ”عقیدہ اشعری“ بلکہ عقیدہ اہل سنت کے نام سے موسوم تھا، اور اس سے عدول یا تو جہالت پر محمول کیا جاتا

تھا، یا مخالفتِ اہل سنت پر، اوپر تفصیل کے ساتھ گزر چکا ہے کہ امام ابن تیمیہ رحمہ اللہ نے اس سے پوری جرات و قوت کے ساتھ اختلاف کیا، اور صفات کے بارے میں صحابہ و تابعین، ائمہ مجتہدین، متکلمین، متقدمین امام ابو الحسن اشعری، قاضی ابوبکر الباقلائی اور امام الحرمین تک کا مسلک ان کے اقوال اور ان کی تصانیف سے بیان کیا، اور ان کی کتابوں کے اقتباسات سے ثابت کیا کہ سب حضرات ان صفات پر ایمان لانا ضروری سمجھتے ہیں، ان کی وہ حقیقت تسلیم کرتے ہیں جو اللہ تعالیٰ کی شان کے مطابق اور اس کی ذات (لیس کمثلہ شیء) کے لائق اور تشبیہ و تجسیم نیز نفی و تعطیل سے منزہ اور پاک ہے، وہ دعوے سے کہتے ہیں کہ اس کے خلاف نصاً و ظاہراً ایک لفظ بھی صحابہ و تابعین و سلف سے ثابت نہیں۔

اس وقت تمام عالم اسلام پر اشعری العقیدہ علماء و متکلمین کا اثر تھا، امام ابن تیمیہ رحمہ اللہ کا یہ اختلاف، جو خالص علمی بنیادوں پر تھا، ایک بدعت اور ”یتبع غیر سبیل المؤمنین“ کا مرادف سمجھا گیا، اور ان پر تجسیم کا الزام لگایا گیا، اس وقت چونکہ تاویل ہی پر زور دیا جا رہا تھا، اس لیے ان کا سارا زور قلم اسی کے مقابلہ میں ہوا، تاویل کی تردید میں ان کی اس بلند آہنگی سے لوگوں کو ان پر تجسیم کا شبہ ہوا، اس سلسلہ میں یہاں تک غلو کیا گیا کہ ان کی طرف وہ روایات منسوب کی گئیں، جن سے ان کا صاف صاف فرقہ مجسمہ میں ہونا ثابت ہوتا ہے، مثلاً یہ کہ وہ جامع اموی دمشق میں خطبہ دے رہے تھے، انہوں نے منبر کے ایک زینہ سے دوسرے زینہ پر قدم رکھا، اور کہا کہ جس طرح میں نے نزول کیا ہے، بالکل اسی طرح اللہ تعالیٰ نزول فرماتا ہے۔ ۱

امام ابن تیمیہ رحمہ اللہ نے اور ان کے تلامذہ نے اس الزام کی پر زور تردید کی ہے، اور

۱۔ یہ روایت ابن بطوطہ نے ایک چشم دید واقعہ کے طور پر اپنے سفر نامہ میں لکھی ہے، راقم سطور نے علامہ شامیؒ بھجے البیطار سے اس کا ذکر کیا، تو انہوں نے فرمایا کہ تاریخی حیثیت سے یہ روایت بالکل بے بنیاد ہے، خود ابن بطوطہ ذکر کرتا ہے کہ وہ دمشق رمضان 726 ہجری میں آیا ہے، اور یہ بات مسلم ہے کہ شیخ الاسلام شعبان 726 ہجری میں مجسوس ہو چکے تھے، پھر ابن تیمیہؒ بھی جامع اموی کے خطیب نہیں رہے، اس زمانہ میں جامع اموی کے خطیب شیخ جلال الدین قزوینی تھے، اس سے ثابت ہوتا ہے کہ یا تو ابن بطوطہ کو اشتباہ ہوا، یا غلط بیانی سے کام لیا۔ ابوالحسن۔

بار بار کہا ہے کہ جس طرح وہ تعطیل کے منکر ہیں، اسی طرح وہ تجسیم کے دشمن ہیں، پھر بھی تاویل کے خلاف انہوں نے ضرورتاً جس شد و مد سے لکھا اور کہا ہے، اس کو مخالفین نے تجسیم کے ثبوت میں پیش کیا ہے، بہت سے علماء اور ان کے متبعین کی مخالفت کے اسباب میں سے ایک قوی سبب یہ بھی تھا، اور حقیقت یہ ہے کہ تاویل و تجسیم کے درمیان کا یہ راستہ اتنا ہی نازک ہے کہ ہر شخص کی گرفت میں آنا مشکل ہے، پھر جبکہ حنا بلہ اور منکرین تاویل میں سے متعدد اشخاص ”تجسیم“ کی سرحد میں داخل ہو گئے، امام ابن تیمیہ رحمہ اللہ پر ”تجسیم“ کا الزام لگنا خلاف قیاس اور مستبعد نہیں، اگرچہ واقعہ یہ ہے کہ وہ اس الزام سے بالکل بری ہیں (تاریخ دعوت و عزیمت، حصہ دوم، ص ۱۵۳، ۱۵۴، سوانح شیخ الاسلام ابن تیمیہ، ناشر: مجلس نشریات اسلام، کراچی)

مولانا سید ابوالحسن علی ندوی اسی ضمن میں مزید فرماتے ہیں کہ:

ابن تیمیہ کے ساتھ شروع سے ان کے معاصرین اور بعض متعصبین کا جو معاملہ رہا ہے، اس کی بناء پر یہ بات قطعاً محل تعجب نہیں کہ ان کی طرف بھی اقوال کفریہ اور اہانت آمیز مضامین کا ایک طومار منسوب کر دیا گیا ہو، اور بہت سے مخلصین اور اہل حمیت علماء اس سے متاثر ہو کر ان کی مخالفت بلکہ تہلیل و تکفیر پر آمادہ ہو گئے ہیں، خود آٹھویں صدی کے آخر اور نویں صدی کی ابتداء میں متعصبین و مخالفین کا ایک گروہ اس بارے میں اتنا غلو اختیار کر چکا تھا کہ وہ اس کا فتویٰ دیتا تھا کہ ”جو ابن تیمیہ کو شیخ الاسلام کہے، وہ کافر ہے“ اس کی تردید اور ان کی صداقت و عظمت اور امامت کے ثبوت میں حافظ شام شمس الدین الشافعی (متوفی: 842 ہجری) نے اپنی مشہور کتاب ”الرد الوافر علیٰ من زعم ان من سمي ابن تيمية شيخ الاسلام كافر“ لکھی، جس میں ستاسی (87) اکابر و مشاہیر علماء و ائمہ فن کی رائے اور تاثرات و اعترافات اور ان کی عظمت و امامت کے متعلق ان کی شہادتیں نقل کیں، اس کتاب پر جس میں حافظ ابن حجر عسقلانی اور علامہ عینی نے تقریظیں لکھیں، اور ان کی تائید اور شیخ الاسلام کی دل کھول کر تعریف و تحسین کی

اور ظاہر کیا کہ وہ بلاشبہ صحیح العقیدہ سنی المسلمک اور مسلم شیخ الاسلام تھے، علامہ عینی نے یہاں تک لکھا کہ ”من نسبہ الى الزندقه فهو زنديق وقد سارت تصانيفه الى الآفاق وليس فيها شيء مما يدل على الزيغ والشقاق“ (جو ان پر زندقہ کا الزام لگائے، وہ خود ملحد و زندقہ ہے، ان کی تصنیفات دنیا میں پھیل گئی ہیں، ان میں کوئی ایسی چیز نہیں ہے، جو ضلالت اور مخالفتِ اہل سنت پر دلالت کرے)

معلوم ہوتا ہے کہ یہ سلسلہ برابر جاری رہا، اور ان بے اصل اقوال و نقول کی نقل در نقل ہوتی رہی اور لوگ اس سے متاثر ہو کر ان کے خلاف قلم اٹھاتے رہے، اس سلسلہ میں سب سے پیش پیش دسویں صدی ہجری کے مشہور عالم اور مصنف علامہ ابن حجر مکی ہیں، جنہوں نے ابن تیمیہ رحمہ اللہ کے خلاف بہت سخت فتویٰ لکھا، اور ان کے متعلق ان کے قلم سے ”عبد خذله اللہ تعالیٰ واضلہ واعماہ واصمہ واذلہ“ جیسے الفاظ نکلے۔

لیکن اسی فتوے کی عبارت سے معلوم ہوتا ہے کہ خود علامہ ابن حجر نے ابن تیمیہ کی کتابیں نہیں پڑھی تھیں، اور ان کی معلومات ذاتی اور براہ راست نہ تھیں، ان کا سارا اعتماد اور فتویٰ کی بنیاد ان منقولات و مشہورات پر ہے، جو اس زمانہ میں ان کے مخالفین اپنی کتابوں میں نقل کرتے اور اپنی مجلسوں میں ذکر کرتے تھے، وہ اسی فتویٰ میں شیخ الاسلام کے کلامی و فقہی تفردات نقل کرنے کے بعد لکھتے ہیں ”وقال بعضهم ومن نظر الى كتبه لم ينسب اليه اكثر هذه المسائل“ (بعض لوگوں کا کہنا ہے کہ جس شخص نے ان کی کتابوں کا براہ راست مطالعہ کیا ہے، وہ مذکورہ بالا مسائل میں اکثر کی نسبت ان کی طرف صحیح نہیں مانتا) فتوے کے آخر میں اپنا تردیدان الفاظ میں ظاہر کرتے ہیں ”فان صحَّ عنه مكفرا و مبتدع يعامله اللہ تعالیٰ بعدله والا يغفر اللہ لنا وله“ (اگر ان سے کوئی عقیدہ ثابت ہو گیا، جو موجب کفر، یا بدعت ہے، تو اللہ اپنے عدل کے ساتھ ان سے معاملہ کرے، ورنہ ہماری اور ان کی بخشش فرمائے)

اس فتویٰ کا جواب اور ابن تیمیہ اور ابن حجر کا فاضلانہ محاکمہ، بغداد کے مشہور علمی خاندان کے رکن، فخر عراق علامہ محمود آلوسی صاحب ”روح المعانی“ کے نامور فرزند علامہ خیر الدین نعمان آلوسی زادہ نے اپنی ضخیم تصنیف ”جلاء العینین فی محاکمة الاحمدین“ میں کیا ہے، اور علامہ موصوف کے ایک ایک لفظ کا مفصل جواب دیا ہے، اور ثابت کیا ہے کہ ان منقولات کا ایک حصہ تو بالکل بے اصل اور بے بنیاد اور افتراء محض ہے، اور شیخ الاسلام کی کتابوں میں بالکل اس کے خلاف اور برعکس تصریحات اور بیانات ملتے ہیں، ایک حصہ (جو بہت ہلکا) ہے، وہ تفصیل کا محتاج ہے، اس کی یا تو وہ حقیقت نہیں، جو بیان کی گئی ہے، یا وہ اس میں متفرق نہیں، اس کے علاوہ انہوں نے اس کتاب میں شیخ الاسلام کی سیرت اور حالات کا بھی ایک گراں قدر اور قیمتی ذخیرہ جمع کر دیا ہے۔

ابن حجر مکی کے بعد سے اس وقت تک علمائے محققین اور وسیع النظر اور منصف مصنفین علامہ ابن حجر سے اس بارے میں اپنا اختلاف ظاہر کرتے رہے، اور اپنی تصنیفات و رسائل میں شیخ الاسلام ابن تیمیہ کی براءت اور ان کی عظمت اور علو مرتبت کا اظہار کرتے رہے، خود علامہ ابن حجر مکی کے شاگرد رشید ملا علی قاری کو شیخ الاسلام کے بارے میں اپنے استاد کی رائے سے اختلاف ہے، وہ اپنی تصنیفات میں بڑے بلند تعریفی کلمات میں ان کا ذکر خیر کرتے ہیں، شرح شمائل ترمذی اور ”مرقاة“ شرح مشکاة میں لکھتے ہیں:

ومن طالع شرح منازل السائرین تبین له أنهما كانا من أهل السنة والجماعة، بل ومن أولياء هذه الأمة.
 ”جو شخص ”منازل السائرین“ کی شرح (مدارج السالکین) کا مطالعہ کرے گا، اس پر واضح ہو جائے گا کہ ابن تیمیہ اور ابن قیم اہل سنت والجماعت کے اکابر اور اس امت محمدی کے اولیاء اللہ میں سے تھے“

آخر میں امام المتاخرین شیخ الاسلام شاہ ولی اللہ دہلوی رحمۃ اللہ علیہ نے شیخ الاسلام ابن تیمیہ کی طرف سے پُر زور دفاع کیا ہے، اور صاف لکھا ہے کہ وہ نہ صرف سنی العقیدہ اور سلفی المسلك عالم تھے، بلکہ شریعت کے بہت بڑے ترجمان اور وکیل اور کتاب وسنت کے مخلص خادم اور امت محمدیہ کے ایک جلیل القدر عالم تھے، ان کا وجود، نو اور روزگار میں سے تھا، جو صدیوں میں پیدا ہوتا ہے، جن لوگوں نے ان کی مخالفت اور ان کا تعقب کیا ہے، ان کو علم و نظر میں ان سے کوئی نسبت نہیں ہے، شاہ صاحب حاملین کتاب وسنت اور علمائے اسلام کی تعذیل فرماتے ہوئے اور حدیث مشہور ”یحمل هذا العلم من كل خلف عدوله“ (اس علم کتاب وسنت کے حامل، ہر نسل میں سے عادل لوگ ہوں گے) سے استدلال کرتے ہوئے شیخ الاسلام کے متعلق فرماتے ہیں:

وعلى هذا الاصل اعتقدنا في شيخ الاسلام ابن تيمية رحمه الله تعالى فاننا قد تحققنا من حاله أنه عالم بكتاب الله ومعانيه اللغوية والشرعية وحافظ لسنة رسول الله صلى الله عليه وسلم وآثار السلف عارف لمعانيهما اللغوية والشرعية، استاذ في النحو واللغة محرر لمذهب الحنابلة فروعه واصوله فائق في الذكاء ذولسان وبلاغة في الذب عن عقيدة اهل السنة لم يؤثر عنه فسق ولا بدعة، اللهم الا هذه الامور التي ضيق عليه لاجلها وليس شيء منها الا ومعه ودليله من الكتاب والسنة وآثار السلف فمثل هذا الشيخ عزيز الوجود في العلم، ومن يطبق ان يلحق شأوه في تحريري وتقريره، والذي ضيقوا عليه ما بلغوا معشار ما اتاه الله تعالى وان كاتبيقيه ذلك ناشئنا من اجتهاد ومشاجرة العلماء في مثل ذلك ما هي الا كمشاجرة الصحابة رضي الله تعالى عنهم فيما بينهم والواجب في ذلك كشف اللسان الا بخير.

”اسی بنیاد پر ہم شیخ الاسلام ابن تیمیہ کے بارے میں عقیدہ رکھتے ہیں، ہم پر ان کے حالات سے ثابت ہو چکا ہے کہ وہ کتاب اللہ کے عالم اس کے لغوی اور شرعی معانی سے بخوبی واقف، خود لغت میں ماہر، مذہب حنابلہ کے فروع و اصول کی تنقیح و تدوین کرنے والے، ذکاوت میں یگانہ، بڑے زبان آور اور عقیدہ اہل سنت کی حمایت و مدافعت میں بڑے فصیح و بلیغ تھے.....

ان سے کوئی فتنہ، یا بدعت کی بات ثابت نہیں، بس یہی چند مسائل ہیں، جن کے بارے میں ان کے ساتھ سختی کی گئی، ان میں بھی کوئی ایسا مسئلہ نہیں، جس کے بارے میں ان کے پاس کتاب و سنت و آثار سلف میں سے کوئی دلیل نہ ہو، ایسے فاضل کی نظیر علم میں ملنی مشکل ہے، اور کس کی مجال ہے کہ تحریر و تقریر میں ان کے پایہ کو پہنچے، اور جن لوگوں نے ان پر تشدد کیا، ان کو ان سے ان کے کمالات و خصوصیات میں کوئی نسبت نہیں تھی، اگرچہ یہ تشدد ایک اجتہادی امر تھا، علماء کا اختلاف اس بارے میں مشاجرات صحابہ ہی کی طرح ہے، اس میں مناسب یہی ہے کہ زبان کو روکا جائے، اور خیر کے سوا کچھ منہ سے نہ نکالا جائے“

شاہ ولی اللہ صاحب رحمہ اللہ کے اس تزکیہ و شہادت اور ان بلند توصیفی کلمات کے بعد کسی ایسے عالم، یا مصنف کی جرح، جس کی ابن تیمیہ کے آفاق علم و فکر تک رسائی نہ ہو، کوئی علمی وزن نہیں رکھتی، حکیم الاسلام شاہ ولی اللہ رحمۃ اللہ علیہ کو اللہ تعالیٰ نے جو تہجیر علمی، تنوع کمالات، مجتہدانہ فکر و نظر، اختلافات میں مسلک اعتدال اور علمائے اسلام کی مرتبہ شناسی کا ملکہ عطا فرمایا تھا، اس کے بعد ان کا قول اس بارے میں قول فیصل ہے۔ ع

”داستانِ فصلِ گل خوش می سراید عند لیب“

(تاریخ دعوت و عزیمت، حصہ دوم، ص ۱۵۸ الی ۱۶۴، سوانح شیخ الاسلام ابن تیمیہ، ناشر: مجلس نشریات اسلام،

کراچی)

مولانا طارق محمود

حضرت موسیٰ و ہارون علیہما السلام: قسط 74

عبرت کدہ

﴿إِنَّ فِي ذَلِكَ لَعِبْرَةً لِّأُولِي الْأَبْصَارِ﴾



عبرت و بصیرت آمیز حیران کن کائناتی تاریخی اور شخصی حقائق



بنی اسرائیل کی نافرمانی کا انجام

اللہ تعالیٰ نے حضرت موسیٰ علیہ السلام کی دعاء قبول فرمائی اور فرمایا کہ اب یہ لوگ اس سرزمین سے محروم کر دیئے گئے، نہ صرف یہ کہ یہ لوگ ”ارض مقدس“ نہ جاسکیں گے۔ بلکہ اب اگر یہ اپنے وطن مصر کی طرف لوٹنا چاہیں گے، تو وہاں بھی نہ جاسکیں گے، اور بنی اسرائیل کی اس نافرمانی کے نتیجے میں اللہ تعالیٰ نے یہ سزا دی کہ چالیس سال تک ”ارض مقدس“ میں ان کا داخلہ بند کر دیا گیا، یہ لوگ صحرائے سینا کے ایک مختصر و بیابان علاقے میں مارے مارے پھرتے رہے، اور بھٹکتے رہے، نہ آگے بڑھنے کا راستہ ملتا تھا، نہ پیچھے مصر واپس جانے کا، حضرت موسیٰ، حضرت ہارون، حضرت یوشع اور حضرت کالب بھی ان لوگوں کے ساتھ تھے، اور انہی کی برکت اور دعاؤں سے اللہ تعالیٰ کی بہت سی نعمتیں ان پر نازل ہوئیں، جن کا ذکر آگے آتا ہے کہ بادل کے سائے نے انہیں دھوپ سے بچایا، کھانے کے لئے من و سلوی نازل ہوا، پینے کے لئے پتھر سے بارہ چشمے پھوٹے، وغیرہ۔ ۱۔

قرآن مجید کی سورہ مائدہ میں اللہ تعالیٰ کا ارشاد ہے کہ:

قَالَ فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً يَتِيهُونَ فِي الْأَرْضِ فَلَا تَأْسَ عَلَى

الْقَوْمِ الضَّالِّينَ (سورة المائدة، رقم الآية ۲۶)

۱۔ قوله تعالى: فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً يَتِيهُونَ فِي الْأَرْضِ الآية، لما دعا عليهم موسى عليه السلام حين نكلوا عن الجهاد حكم الله بتحريم دخولها عليهم مدة أربعين سنة فوقعوا في التيه يسIRON دائما لا يهتدون للخروج منه وفيه كانت أمور عجيبة وخوارق كثيرة من تظليلهم بالغمام وإنزال المن والسلوى عليهم، ومن إخراج الماء الجارى من صخرة صماء تحمل معهم على دابة، فإذا ضربها موسى بعضاه انفجرت من ذلك الحجر اثنا عشرة عينا تجري لكل شعب عين، وغير ذلك من المعجزات التي أيد الله بها موسى بن عمران. وهناك نزلت التوراة وشرعت لهم الأحكام (تفسير ابن كثير، ج ۳ ص ۷۱، سورة المائدة)

یعنی ”اللہ نے کہا کہ اچھا تو وہ سرزمین ان پر چالیس سال تک حرام کر دی گئی ہے، یہ (اس دوران) زمین میں بھٹکتے پھریں گے، تو (اے موسیٰ) اب تم بھی ان نافرمان لوگوں پر ترس مت کھانا“۔

حضرت موسیٰ کی جدائی کی دعاء حسی اور ظاہری طور پر تو قبول نہ ہوئی، البتہ معنأً جدائی ہو گئی کہ وہ سب تو عذاب الہی میں گرفتار ہو کر حیران و سرگرداں پھرتے تھے، اور حضرت موسیٰ و ہارون علیہما السلام پیغمبرانہ اطمینان اور پورے قلبی سکون کے ساتھ اپنے منصب ارشاد و اصلاح پر قائم رہے، اس کی مثال ایسی ہی ہے کہ کسی بستی یا علاقہ میں عام وبا پھیل جائے، اور ہزاروں بیماروں کے مجمع میں دو، چار تندرست اور قوی القلب ہوں، جو ان کے چارہ جوئی اور علاج و معالجہ میں مشغول رہیں، یا جس طرح کسی ہسپتال میں مریض تو تکلیف کا شکار ہوتے ہیں، لیکن ڈاکٹر ان کا علاج کرنے سے سکون حاصل کرتے ہیں۔

چنانچہ بنی اسرائیل کو چالیس سال اسی صحرا نوردی میں گزارنا پڑے، اور چالیس سال تک زمین کے ایک قطعہ جگہ میں گھومتے رہے، صبح کو جہاں سے چلتے تھے، شام کو وہیں کھڑے ہوئے تھے، اس عرصہ میں ان کی ایک نسل مر گئی، ورنہ ان کی جگہ نئی پودنے لی، جنہوں نے آزاد آب و ہوا میں پرورش پائی، جس سے ان میں لڑنے کی جرأت، پرانے لوگوں کی بنسبت زیادہ پائی جاتی تھی، آخری ایام میں حضرت ہارون اور حضرت موسیٰ کی بھی وفات ہو گئی اور بنی اسرائیل ان کی قیادت سے محروم ہو گئے، البتہ حضرت موسیٰ اپنی وفات سے پہلے بنی اسرائیل کو لے کر شہر ”اریحا“ کے قریب پہنچ گئے تھے، جہاں سے فلسطین کی سرحد شروع ہو جاتی ہے، حضرت موسیٰ کی وفات کے بعد بنی اسرائیل کی نئی نسل یوشع بن نون کی قیادت میں آگے بڑھی، اور اس نے ”ارض مقدس“ کو فتح کر لیا۔ ۱

۱۔ والمقصود أن موسى عليه السلام، لما انفصل من بلاد مصر وواجه بلاد بيت المقدس وجد فيها قوما من الجبارين، من الحيثانيين والفراريين والكنعانيين وغيرهم. فأمرهم موسى عليه السلام بالدخول عليهم ومقاتلتهم، وإجلاتهم إياهم عن بيت المقدس، فإن الله كتب لهم، ووعدهم إياه على لسان إبراهيم الخليل، وموسى الكليم الجليل. ﴿بقية حاشيا گئے صفحے پر ملاحظہ فرمائیں﴾

اس آیت میں حضرت موسیٰ کو بھی ہدایت فرمائی گئی کہ آپ نے ان لوگوں کی سزا و انجام پر افسوس نہیں کرنا کیونکہ یہ اسی انجام کے لائق تھے، اور یہ ان کے اپنے ہی عمل و کردار کا نتیجہ تھا، اس سے اس شفقت اور ہمدردی کا بھی اندازہ کیا جاسکتا ہے جو حضرات انبیائے کرام علیہم السلام کو اپنی امتوں سے ہوتی ہے کہ اللہ پاک ان کو اس طرح غم اور افسوس نہ کرنے کی تلقین و ہدایت فرماتا ہے، تاکہ امت کی بے راہ روی پر ان کو فرط شفقت کی وجہ سے خواہ مخواہ غم اور تکلیف نہ اٹھانا پڑے۔

﴿گزشتہ صفحے کا بقیہ حاشیہ﴾

فأبوا ونكلوا عن الجهاد، فسلط الله عليهم الخوف، وألقاهم في التيه، يسيرون ويحلون ويرتحلون ويذهبون ويجيئون، في مدة من السنين طويلة هي من العدد أربعون.....
 "قال فإنها محرمة عليهم أربعين سنة يتيهون في الارض فلا تأس على القوم الفاسقين" عوقبوا على نكولهم بالتيهان في الارض، يسيرون إلى غير مقصد، ليلا ونهارا وصباحا ومساء.
 ويقال إنه لم يخرج أحد من التيه ممن دخله، بل ماتوا كلهم في مدة أربعين سنة، ولم يبق إلا ذراريهم، سوى يوشع وكالب عليهما السلام (قصص الانبياء لابن كثير، ج 2، ص 96 إلى 102)

انجیر

انجیر ایک مشہور پھل ہے، جو تازہ پھل اور خشک میوے، دونوں صورتوں میں کھایا جاتا ہے۔

اسے عربی میں ’نَّيْن‘ اور انگریزی میں ’’FIG‘‘ کہتے ہیں۔

قرآن مجید میں انجیر کا ذکر آیا ہے، اور اللہ تعالیٰ نے انجیر کی قسم کھائی ہے، اور اسی کے نام پر قرآن مجید کی سورۃ التین ہے۔

چنانچہ سورہ والتین میں اللہ تعالیٰ کا ارشاد ہے:

وَالَّتَيْنِ وَالزَّيْتُونِ (سورۃ التین، رقم الآیۃ ۱)

ترجمہ: قسم ہے انجیر کی اور زیتون کی (سورہ تین)

اللہ تعالیٰ کا قرآن مجید میں انجیر اور زیتون کی قسم کھانے سے، ان پھلوں کی اہمیت معلوم ہوتی ہے۔ نبی صلی اللہ علیہ وسلم کی احادیث میں انجیر کے پھل کی افادیت وغیرہ سے متعلق بہت کم ذکر ملتا ہے، جس کی وجہ بعض محدثین نے یہ بیان کی ہے کہ نبی صلی اللہ علیہ وسلم کے مبارک زمانہ میں مکہ اور مدینہ کی سرزمین پر انجیر کی پیداوار نہیں تھی، البتہ ابو نعیم اصبہانی نے اپنی کتاب ’’الطب النبوی‘‘ میں انجیر سے متعلق حضرت ابو ذر اور حضرت ابو ہریرہ رضی اللہ عنہما کی سندوں سے مروی دو احادیث روایت کی ہیں، مگر بعض اہل علم نے ان کی سند میں مجہول راوی بتلائے ہیں۔ ۱

۱ عَنْ أَبِي ذَرٍّ قَالَ: أَهْدَى إِلَى النَّبِيِّ صَلَّى اللَّهُ عَلَيْهِ وَسَلَّمَ طَبَقٌ مِنْ تَيْنٍ فَقَالَ لِأَصْحَابِهِ: كُلُوا التَّيْنَ فَلَوْ قُلْتُمْ إِنَّ فَاكِهِةً نَزَلَتْ مِنَ الْجَنَّةِ بَلَا عَجَمَ لَقُلْتُمْ هِيَ التَّيْنُ وَقَالَ النَّبِيُّ صَلَّى اللَّهُ عَلَيْهِ وَسَلَّمَ: إِنَّهُ يَذْهَبُ بِالْبُؤْسِ وَيَنْفَعُ مِنَ النُّقْرَسِ (الطب النبوی لابی نعیم الاصفهانی، رقم الحديث ۴۶۷، باب فی النقرس)

عَنْ أَبِي هُرَيْرَةَ قَالَ: أَهْدَى إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ طَبَقٌ فِيهِ تَيْنٌ فَآكَلُ وَقَالَ لِأَصْحَابِهِ: كُلُوا التَّيْنَ فَلَوْ قُلْتُمْ: إِنَّ فَاكِهِةً نَزَلَتْ مِنَ الْجَنَّةِ بَلَا عَجَمَ لَقُلْتُمْ هِيَ التَّيْنُ كُلُّوهُ فَإِنَّهُ يَقْطَعُ الْبُؤْسَ وَيَنْفَعُ مِنَ النُّقْرَسِ (الطب النبوی لابی نعیم الاصفهانی، رقم الحديث ۴۶۸، باب فی النقرس)

رواه الشعبی وابو نعیم فی الطب من حدیث ابی ذر بإسناد مجهول (التفسیر المظهری، سورۃ التین، تحت رقم الآیۃ ۱)

انجیر کا مزاج و خواص ۱

انجیر نہایت مفید پھل ہے، اس میں کافی غذائیت پائی جاتی ہے، انجیر خون کی مقدار کو بڑھاتا ہے، اس کے مستقل استعمال سے بدن موٹا اور چہرے کی رنگت نکھرتی ہے۔

کھانا کھانے کے بعد انجیر کے چند دانے کھانے سے غذائیت حاصل ہونے کے علاوہ یہ فائدہ بھی حاصل ہوتا ہے کہ قبض نہیں رہتی، اور بواسیر کو ختم کرتی ہے، اس کے علاوہ گیس اور رریاح کو بھی ختم کرتی ہے، البتہ انجیر کا زیادہ استعمال بعض اوقات دست آور بن جاتا ہے۔

انجیر جسمانی حرارت پیدا کرتی ہے، جگر کو قوت دیتی ہے، پیشاب قطرہ قطرہ آتا ہو، تو اس کے لئے بھی انجیر کا استعمال فائدہ مند ہوتا ہے۔

کھانسی اور دمے میں بھی انجیر کے استعمال سے فائدہ ہوتا ہے، اور انجیر بلغم خارج کرنے میں مدد دیتا ہے، نیز انجیر کے استعمال سے گلے اور سینے کی خشکی دور ہوتی ہے، اطباء نے پھیپھڑوں کے تمام امراض کے لئے انجیر کو مفید قرار دیا ہے، چنانچہ کھانسی میں انجیر کا شربت یا جوشاندہ پلانا مفید ہے، انجیر کا شربت محض انجیر کو پانی میں رات بھر بھگو کر رکھنے اور صبح کو چھان لینے سے بھی حاصل ہو سکتا ہے، اور اس کے علاوہ بعض اطباء کے معمولات میں سے ہے کہ زرد انجیر اور گلاب کے تازہ پھول، دونوں اشیاء پچاس پچاس گرام آدھا کلو پانی میں جوش دے کر رات اسی طرح رکھا رہنے دیں، اور صبح کو مل چھان کر بقدر ضرورت چینی یا شکر ڈال کر محفوظ کر لیں، یہ شربت سانس کی نالیوں کو کھولتا ہے، اور پیاس بجھاتا ہے، اور طبیعت میں فرحت اور تازگی لاتا ہے۔

۱۔ انجیر کے مزاج کے بارے میں علامہ ابن قیم نے الطب النبوی میں لکھا ہے کہ انجیر کے گرم ہونے پر اطباء متفق ہیں، البتہ گرم ہونے کے ساتھ خشک یا تر ہونے میں اطباء کے دونوں طرح کے قول ہیں، کتاب المفردات اور کئی اطباء نے انجیر کا مزاج گرم تر بدرجہ دوم لکھا ہے، جبکہ حکیم اشرف شاہ صاحب نے انجیر کا مزاج تر گرم لکھا ہے، اور حکیم فیض محمد فیض صاحب نے اپنی تحقیق کے مطابق انجیر کا مزاج خشک سرد لکھا ہے۔ اشیاء کے مزاجوں کی بحث کیونکہ اطباء کا خاص موضوع ہے، اور ان کے تجربات و مشاہدات سے وابستہ ہے، اس لئے اشیاء کے مزاجوں کی تعیین میں عام طور پر اختلاف ملتا ہے، اور اشیاء کے مزاجوں میں اختلاف کی ایک خاص وجہ ماحول، علاقہ اور اشیاء کا طریقہ استعمال بھی ہے، طب نبوی میں زیادہ تر اشیاء کے افعال و خواص بیان ہوئے ہیں، اغذیہ کے مزاجوں کے حوالے سے طب نبوی میں بہت کم نشاندہی ملتی ہے، جیسا کہ کھجور اور تربوز کا مزاج حدیث میں بیان ہوا ہے، یہ تفصیل پیش نظر رکھی جائے، تو طب کا طالب علم اشیاء کے مزاجوں میں اطباء کے اختلاف پر تشریش سے محفوظ رہ سکتا ہے۔

مفتی محمد ناصر

اخبار ادارہ



ادارہ کے شب و روز



□ 17/24 / جمادی الاخریٰ / اور 2/9/16 / رجب المرجب 1443ھ، بروز جمعہ متعلقہ مساجد میں وعظ و مسائل کے سلسلے حسب معمول ہوئے۔

□ 19/26 / جمادی الاخریٰ، اور 4/11/18 / رجب المرجب 1443ھ، بروز اتوار مدیر صاحب کی اصلاحی مجالس صبح تقریباً ساڑھے دس بجے ادارہ غفران میں منعقد ہوتی رہیں۔

□ 19 / جمادی الاخریٰ، بروز اتوار، جناب ڈاکٹر الیاس صاحب کے بیٹے جناب یحییٰ صاحب کے بیٹے ویسے پر چند راکین ادارہ، مدیر صاحب کی معیت میں راولپنڈی میں ایک مقام پر ظہرانے پر مدعو تھے۔

□ 26 / جمادی الاخریٰ، بروز اتوار، مفتی صاحب مدیر نے، کوہاٹی بازار میں اپنے ایک قدیمی رفیق جناب نادر خان صاحب کے بیٹے، عبدالقادر صاحب کا نکاح مسنون پڑھایا، اللہ تعالیٰ زوجین کی ازدواجی زندگی میں برکت عطا فرمائے، آمین۔

□ 4 / رجب المرجب، بروز اتوار جناب حافظ یوسف صاحب نے ادارہ کے اساتذہ کرام کی ناشتہ میں ضیافت فرمائی۔

□ 14 / رجب المرجب، بروز بدھ، جناب عارف پرویز صاحب کے والد صاحب کا انتقال ہو گیا، اللہ تعالیٰ مرحوم کی مغفرت کاملہ فرمائے، اور پس ماندگان کو صبر جمیل عطا فرمائے۔ آمین

□ 15 / رجب بروز جمعرات، مفتی صاحب مدیر کا جناب عارف صاحب کے اہل خانہ میں اصلاحی بیان ہوا۔

□ 26 / جمادی الاخریٰ، بروز اتوار، (30 / جنوری) تعمیر پاکستان سکول کے عملہ کا، روات میں ایک مقام پر تفریحی دورہ کے سلسلہ میں جانا ہوا۔

نقشہ اوقات نماز، سحر و افطار (برائے راولپنڈی و اسلام آباد شہر)

(مسجدوں، مدرسوں، دفاتروں اور گھروں کے لئے یکساں مفید)

جاری کردہ:

ادارہ غفران، چاہ سلطان، راولپنڈی۔ 051-5507270-55075030

www.idaraghufuran.org

مولانا غلام بلال



اخبار عالم

دنیا میں وجود پذیر ہونے والے اہم و مفید حالات و واقعات، حادثات و تغیرات

﴿ 21 / جنوری / 2022ء / 17 / جمادی الاخریٰ / 1443ھ ﴾: پاکستان: لاہور، انارکلی بازار میں بم دھماکہ، بچے سمیت 3 افراد جاں بحق، 26 زخمی، صدر وزیراعظم کا اظہار مذمت، رپورٹ طلب

﴿ 22 / جنوری: پاکستان: مئی بجٹ، براڈ ڈیمپورنڈ موبائل فونز رجسٹریشن ٹیکسز میں 70 ہزار روپے تک اضافہ ﴾ 23 / جنوری: پاکستان: چائلڈ پورنو گرافی کی سزا 14 سال قید کریں، سزا کے لیے فرانزک رپورٹ حتمی تصور کی جائے، ہائیکورٹ کی حکومت کو ہدایت ﴿ 24 / جنوری: پاکستان: مئی بجٹ سے براہ راست بالواسطہ طور پر عام آدمی متاثر ہوگا، ماہرین ﴾ 25 / جنوری: پاکستان: مشیر احتساب شہزاد اکبر کا استعفیٰ منظور

﴿ 26 / جنوری: پاکستان: پاکستان میں کرپشن مزید 16 درجے بڑھ کر دنیا بھر میں 140 ویں نمبر پر جا پہنچی، فن لینڈ، نیوزی لینڈ، ڈنمارک انتہائی شفاف، امریکہ 27 ویں بھارت 85 ویں، جنوبی سوڈان کی آخری پوزیشن، ٹرانسپیرنسی انٹرنیشنل ﴾ 27 / جنوری: پاکستان: بریگیڈیئر (ر) مصدق عباسی مشیر داخلہ و احتساب مقرر، ڈی جی نیب رہے، عہدہ شہزاد اکبر کے استعفیٰ سے خالی ہوا تھا ﴿ 28 / جنوری: پاکستان: منشیات کیسز میں سزائے موت ختم، خواتین کا چھپا کر ناجرم قرار، عدالت 9 ماہ کے اندر فیصلہ کرنے کی پابند، موبائل فونچر اور ریکارڈنگ بطور شہادت قبول، غیر سنجیدہ مقدمہ بازی میں 10 لاکھ روپے تک جرمانہ ہوگا، نئے ضابطہ فوجداری کی تفصیلات ﴿ 29 / جنوری: پاکستان: حکومت سٹیٹ بینک خود مختاری بل منظور کرانے میں کامیاب، اپوزیشن کو سینیٹ میں شکست، اپوزیشن کے 9 ارکان غیر حاضر ﴿ 30 / جنوری: پاکستان: فارن انویسٹرز کی 89 کروڑ ڈالر اپنے ممالک منتقلی، غیر ملکی سرمایہ کاری پر منافع کی مد میں رقوم بھجوانے میں برطانیہ اور امریکہ سرفہرست ﴿ 31 / جنوری: پاکستان: پاکستان اور افغانستان کا سرحدی کراسنگ پوائنٹس پر سہولتیں بڑھانے اور بارٹر تجارت پر اتفاق ﴿ کیم / فروری: پاکستان: وزیراعظم نے پٹرول قیمتوں میں اضافے کی سمری مسترد کردی ﴿ 2 / فروری: پاکستان: مہنگائی کا نیا طوفان، شرح 2 سال کی بلند ترین سطح پر، پینلٹی سنٹورز پر اشیائے ضروریہ مزید مہنگی ﴿ 3 / فروری: پاکستان: IMF نے پاکستان کے لیے ایک ارب ڈالر کی منظوری دے دی، تمام پیشگی شرائط پوری ہونے پر اقتصادی جائزہ کے ساتھ چھٹی قسط کی منظوری دی گئی ﴿ 4 / فروری: پاکستان:

جوں، سرکاری افسران کو اسلام آباد میں پلاٹ دینے کی سکیم غیر آئینی قرار، اسلام آباد ہائیکورٹ کے 5/ فروری/ پاکستان: آج یوم کشمیر، سینٹ میں بھارتی مظالم کے خلاف اظہارِ احتجاجی کی قرارداد منفقہ منظور کے 6/ فروری: پاکستان: پنجاب میں دھند برقرار، حادثات میں 1 جاں بحق، 5 زخمی کے 7/ فروری: پاکستان: سینیٹ طلاق پر بجی 16 بچہ 7 سال تک ماں کے پاس رہے گا، باپ نان و نفقہ کا پابند ہوگا، بل منظور کے 8/ فروری: پاکستان: وزیراعظم، آرمی چیف کا دورہ نوشکی، ایف سی، رینجرز کی تنخواہیں 15 فیصد بڑھانے کا اعلان، حملہ پساکر نیوالے نوجوانوں کو خراجِ تحسین کے 9/ فروری: پاکستان: الیکشن کمیشن، جھوٹا حلف نامہ جمع کرانے پر فیصل واڈا تاحیات نا اہل، مراعات 2 ماہ میں واپس کرنے کا حکم کے 10/ فروری: پاکستان: پنجاب میں گندم کی ادین مارکیٹ کریش، گندم 500، میدہ فائن 150، چوکر کی بوری کی قیمت میں 100 روپے کمی کے 11/ فروری: پاکستان: شرح سود 9.75 فیصد برقرار، مہنگائی بڑھنے کا امکان، معاشی ترقی 4.5 فیصد رہے گی، سٹیٹ بینک کے 12/ فروری: پاکستان: شاک مارکیٹ میں تیزی، انڈکس 46 ہزار پوائنٹس سے اوپر کے 13/ فروری: پاکستان: سابق وزیراعلیٰ پنجاب شہباز شریف کا صاف پانی منصوبہ شفاف، لاقانونیت، روڑ کی خلاف ورزی یا مالی فوائد سامنے نہیں آئے، بریت کا تحریری فیصلہ جاری، احتساب عدالت کے 14/ فروری: پاکستان: خیبر پختونخوا ری پولنگ، میز پشاور پر جے یو آئی کامیاب، ڈی آئی خان میں پی ٹی آئی کے عمر گنڈاپور کو برتری کے 15/ فروری: پاکستان: وفاقی حکومت، پاکستانی شہریوں کی آف شور کمپنیوں سے ٹیکس لینے کا آغاز کے 16/ فروری: پاکستان: پٹرول ملکی تاریخ کی بلند ترین سطح پر، پٹرول 12.03، ڈیزل 9.35، مٹی کا تیل 10.08 روپے مہنگا کے 17/ فروری: پاکستان: پنجاب، پہلے مرحلے میں 29 مئی کو 17 اضلاع میں بلدیاتی انتخابات کرانے کا اعلان کے 18/ فروری: پاکستان: سینیٹ، اکثریت کے باوجود اپوزیشن کو پھر شکست، اوگرا سمیت 3 حکومتی بل منظور کے 19/ فروری: پاکستان: مہنگائی 0.22 فیصد اضافے سے 18.09 فیصد ہوگئی کے 20/ فروری: پاکستان: سوشل میڈیا پر بدنام کرنا قابلِ تعزیر جرم، کابینہ نے منظوری دے دی کے 53 فیصد پاکستانی وزیراعظم کی مدت مکمل ہونے کے لیے پرامید، 20 فیصد حکومتی مدت کی عدم تکمیل کا خدشہ، گیلپ کا نیا سروے جاری۔